

සිව්වැනි කොටස

මහ බැංකුවේ සහ ශ්‍රී ලංකාවේ බැංකු ආයතනවල වැඩකටයුතු හා මෙහෙයවුම් වලට අදාළ 1993 ප්‍රධාන නීති අණපනත්.

පිටුව

1. 1993 අංක 18 දරන සේවා නියුක්තයන්ගේ භාර අරමුදල් (සංශෝධන) පනත	I
2. 1993 අංක 19 දරන සේවා නියුක්තයන්ගේ භාර අරමුදල (විශේෂ විධිවිධාන) පනත	III
3. 1993 අංක 24 දරන දේශීය ණය සහ සංවර්ධන (සංශෝධන) පනත.	V
4. 1993 අංක 25 දරන ලංකාවේ සංවර්ධන මුදල් සංස්ථා (සංශෝධන) පනත	VII
5. 1993 අංක 27 දරන පිරිවැවුම් බදු (සංශෝධන) පනත	XIV
6. 1993 අංක 28 දරන ආදායම් බදු අධිභාර (සංශෝධන) පනත	XVIII
7. 1993 අංක 29 දරන මුද්දර ගාස්තු (සංශෝධන) පනත	XXII
8. 1993 අංක 32 දරන විදේශ විනිමය (සමා) පනත	XXVII
9. 1993 අංක 35 දරන දේශීය ආදායම් (සංශෝධන) පනත	XXXIII
10. 1993 අංක 40 දරන ගොවිජන සේවා (සංශෝධන) පනත	XLV
11. 1993 අංක 41 දරන ගොවිජන සේවා (විශේෂ විධිවිධාන) පනත	XLVI
12. 1993 අංක 50 දරන ජාතික මැණික් සහ ස්වර්ණාභරණ අධිකාරිය පනත	XLVIII
13. 1993 අංක 51 දරන මැණික් වෙළෙඳ බැංකු පනත	LXXI
14. 1993 අංක 61 දරන විසර්ජන පනත	LXXXVI
15. 1993 අංක 62 දරන ආරක්ෂක බදු (සංශෝධන) පනත	LXXXIX
16. 1993 අංක 63 දරන මුද්දර ගාස්තු (සංශෝධන) පනත	LXXXVIII

1993 අංක 18 දරන සේවා නියුක්තයන්ගේ භාර අරමුදල් (සංශෝධන) පනත

[සහතිකය සටහන් කළේ 1993 මාර්තු මස 31 වන දින]

1980 අංක 46 දරන සේවා නියුක්තයන්ගේ භාර අරමුදල් පනත සංශෝධනය කිරීම සඳහා වූ පනතකි.

1. මේ පනත 1993 අංක 18 දරන සේවා නියුක්තයන්ගේ භාර අරමුදල් (සංශෝධන) පනත යනුවෙන් හඳුන්වනු ලැබේ.

2. මෙහි මින් මතු 'ප්‍රධාන ප්‍රඥප්තිය' යනුවෙන් සඳහන් කරනු ලබන, 1980 අංක 46 දරන සේවා නියුක්තයන්ගේ භාර අරමුදල් පනතේ 23 වන වගන්තිය, එහි (2) වන උපවගන්තියේ අගට, මෙහි පහත දැක්වෙන අතුරු වගන්තිය එකතු කිරීමෙන්, මෙයින් සංශෝධනය කරනු ලැබේ:-

'එසේ වුවද (ii) වන සහ (iv) වන ඡේදවල සඳහන් යම් සේවයක සේවා නියුක්තයකු විසින් දරනු ලැබූ විශ්‍රාම වැටුප් රහිත තනතුරක්, පසුව, ඒ විශ්‍රාම වැටුප් රහිත තනතුරෙහි ඔහු ප්‍රථම වරට සේවා නියුක්තියෙහි යොදවනු ලැබූ දින සිට ක්‍රියාත්මක වන පරිදි විශ්‍රාම වැටුප් සහිත බවට පත් කරනු ලැබූ අවස්ථාවක, ඒ තනතුර විශ්‍රාම වැටුප් සහිත තනතුරක් බවට පත් කරනු ලැබූ දිනයේ දී අරමුදලේ ඒ සේවා නියුක්තයාගේ පෞද්ගලික ගිණුමේ බැරට තිබුණු දායක මුදල් ප්‍රමාණය, ඔහුගේ සේවා යෝජක වෙත, ආපසු ගෙවනු ලැබිය යුතු ය.'

3. ප්‍රධාන ප්‍රඥප්තියේ 25 වන වගන්තියේ (3) වන උපවගන්තියට ඉක්බිතිව ම පහත දැක්වෙන අලුත් උපවගන්තිය ඇතුළත් කිරීමෙන් ඒ වගන්තිය මෙයින් සංශෝධනය කරනු ලැබේ:-

'(3අ) මේ පනතේ විධිවිධාන යටතේ නාමිකයකු නම් කොට නොමැති අවස්ථාවක, ඒ සාමාජිකයා සේවක අර්ථ සාධක අර මුදල් පනත යටතේ පිහිටුවනු ලැබූ සේවක අර්ථසාධක අරමුදලේ හෝ ඒ පනත යටතේ අනුමත කරනු ලැබූ අර්ථ සාධක අරමුදලක හෝ සාමාජිකයකු ද වේ නම්, ඒ පනත යටතේ සාදනු ලැබූ නියෝග යටතේ නම් කරනු ලැබූ යම් නාමිකයකු, මේ පනත යටතේ නම් කරනු ලැබූ නාමිකයකු ලෙස සලකනු ලැබිය යුතු අතර, මේ පනතේ විධිවිධාන, අවශ්‍ය වෙනස් කිරීම් සහිතව, ඒ නාමිකයා සම්බන්ධයෙන් ද අදාළ වන්නේ ය.'

4. ප්‍රධාන ප්‍රඥප්තියේ 37 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර එය ප්‍රධාන ප්‍රඥප්තියේ 37 අ වගන්තිය ලෙස බලාත්මක විය යුතුය:-

'පැහැර හැරී 37 සේවා යෝජකයන් විෂයයෙහි අධිකාරයක් පැනවීම.	අ. දායක මුදල්වලට අදාළ වාර වාර්තාවක් සපයන ලෙස මේ පනතින් හෝ ඒ යටතේ සාදනු ලැබූ යම් නියෝගයකින් හෝ මණ්ඩලය විසින් නිකුත් කරනු ලැබූ යම් විධානයකින් නියම කරනු ලැබූ සේවා යෝජකයකු, එකී පනතේ, නියෝගයේ හෝ විධානයේ සඳහන් කාලසීමාව ඇතුළත ඒ වාර්තාව සැපයීම පැහැර හැරියහොත් හෝ සාවද්‍ය හෝ අසම්පූර්ණ වාර්තාවක් සැපයුවහොත් සහ එකී කාලසීමාව ඇතුළත, අවස්ථාවෝචිත පරිදි, ඒ වාර්තාව සැපයීම පැහැර හැරීමට හෝ සාවද්‍ය හෝ අසම්පූර්ණ වාර්තාවක් සැපයීමට හේතුව මණ්ඩලයට එක්කු යන පරිදි නැතහොත් තත් කාර්යය සඳහා මණ්ඩලය විසින් බලය දෙනු ලැබූ නිලධාරියකුට එක්කු යන පරිදි දැක්වීමට ඒ සේවායෝජකයාට නොහැකි වුවහොත්, ඒ වාර්තාව සැපයිය යුතු වන්නේ යම් දිනයක දී ද නැතහොත් යම් දිනයකට පෙර ද, එදින සිට
--	---

යථා පරිදි සම්පූර්ණ සහ නිරවද්‍ය වාර්තාවක් මණ්ඩලය වෙත ලැබෙන දිනය දක්වා කාලය වෙනුවෙන් ඒ වාර්තාවට සම්බන්ධ දායක මුදල් ප්‍රමාණය සම්බන්ධයෙන් සෑම සම්පූර්ණ මාසයකට හෝ ඉන් කොටසකට සියයට එක බැගින් වූ අධිභාරයක් අරමුදලට ගෙවීමට ඒ සේවා යෝජකයා යටත් වන්නේ ය.

5. 1988 අංක 47 දරන පනතින් සංශෝධිත, ප්‍රධාන ප්‍රඥප්තියේ 44 වන වගන්තිය පහත දැක්වෙන පරිදි තවදුරටත් මෙයින් සංශෝධනය කරනු ලැබේ:-

(1) 'ඉපැයීම්' යන්නෙහි අර්ථ කථනය වෙනුවට පහත දැක්වෙන අර්ථ කථනය ආදේශ කිරීමෙන්:-

'ඉපැයීම්' යන්නෙන් පහත දැක්වෙන දේ අදහස් වේ:-

(අ) වේතන, වැටුප් හෝ ගාස්තු;

(ආ) ජීවන වියදුම් දීමනාව, විශේෂ ජීවන වියදුම් දීමනාව සහ වෙනත් යම් දීමනා;

(ඇ) නිවාඩු දින සම්බන්ධයෙන් කරනු ලබන ගෙවීම්;

(ඈ) සේවක අර්ථසාධක අරමුදල් පනත යටතේ සාදනු ලැබූ නියෝගවලින් විධිවිධාන සලස්වා ඇති පරිදි, සේවා යෝජකයා විසින් සේවයේ නියුක්ත කොට ඇති සේවා නියුක්තයන්ට සපයනු ලැබූ පිසින ලද හෝ නොපිසින ලද යම් ආභාරයක් මිලට ගැනීමේ දී ගෙවන ලද වටිනාකම සහ එසේ සපයන ලද යම් ආභාරයක් පිළියෙළ කිරීමේ දී හෝ සංයෝග කිරීමේ දී භාවිත කරන ලද යම් ද්‍රව්‍යයක් මිලට ගැනීමේ දී ගෙවන ලද වටිනාකම, තව ද, ඒ වටිනාකම කම්කරු කොමසාරිස්වරයා වෙත අභියාචනය කරනු ලැබීමට යටත්ව, සේවායෝජකයා විසින් තක්සේරු කරනු ලැබිය යුතු අතර, එවැනි අභියාචනයක් සම්බන්ධයෙන් කම්කරු කොමසාරිස්වරයාගේ තීරණය අවසානාත්මක වන්නේ ය.

(ඉ) ආහාර සඳහා දීමනා; සහ

(ඊ) සේවක අර්ථ සාධක අරමුදල් පනත යටතේ සාදනු ලැබූ නියෝගවලින් නියමිත වෙනත් ආකාරයේ පාරිශ්‍රමික;

(2) 'සේවායෝජකයා' යන පදයේ අර්ථ කථනයෙහි 'සමාගම, සංස්ථාව හෝ වෘත්තීය සමිතිය' යන වචන වෙනුවට 'සමාගම, සංස්ථාව, පළාත් පාලන ආයතනය හෝ වෘත්තීය සමිතිය' යන වචන ආදේශ කිරීමෙන්.

6. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුතු ය.

1993 අංක 19 දරන සේවා නියුක්තයන්ගේ භාර අරමුදල
(විශේෂ විධිවිධාන) පනත

[සහතිකය සටහන් කළේ 1993 මාර්තු මස 31 වන දින]

1980 අංක 46 දරන සේවා නියුක්තයන්ගේ භාර අරමුදල පනතේ විධිවිධාන විශ්වවිද්‍යාල ප්‍රතිපාදන කොමිෂන් සභාවේ සහ උසස් අධ්‍යාපන ආයතනවල සේවා නියුක්තයන්ට අදාළ කිරීම; 1978 අංක 16 දරන විශ්වවිද්‍යාල පනතේ 97අ වගන්තිය ඉවත් කිරීම සහ ඊට සම්බන්ධ හෝ ආනුෂංගික කාරණා සම්බන්ධයෙන් විධිවිධාන සැලැස්වීම සඳහා වූ පනතකි.

1. මේ පනත 1993 අංක 19 දරන සේවා නියුක්තයන්ගේ භාර අරමුදල (විශේෂ විධිවිධාන) පනත යනුවෙන් හඳුන්වනු ලැබේ.

2. 1978 අංක 16 දරන විශ්වවිද්‍යාල පනතේ 97අ වගන්තිය මෙයින් ඉවත් කරනු ලැබේ.

3. (1) 1980 දෙසැම්බර් මස 9 වන දින සිට බලපැවැත්වෙන පරිදි ප්‍රධාන ප්‍රඥප්තියේ විධිවිධාන විශ්වවිද්‍යාල ප්‍රතිපාදන කොමිෂන් සභාවට සහ සෑම උසස් අධ්‍යාපන ආයතනයකට ම අදාළ වන්නේ යයි සලකනු ලැබිය යුතු අතර, ප්‍රධාන ප්‍රඥප්තියේ 16 වන වගන්තිය යටතේ අරමුදලට දායක මුදල් ගෙවීමෙහි ලා විශ්ව විද්‍යාල ප්‍රතිපාදන කොමිෂන් සභාවට හා සෑම උසස් අධ්‍යාපන ආයතනයකට ම ඇති වගකීම, 1981 මාර්තු මස 1 වන දින ආරම්භ වූ ලෙස සලකනු ලැබිය යුතු ය.

(2) මේ පනත ආරම්භ වීමේ දිනයට පෙරාතුව වූ යම් කාලයක් සඳහා, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක සේවා නියුක්තයකු වන හෝ සේවා නියුක්තයකුට සිටි තැනැත්තකු සම්බන්ධයෙන්, මේ පනත ආරම්භ වීමේ දිනයේ සිට මාස හයක් ඇතුළත පහත දැක්වෙන මුදල් ප්‍රමාණ ඒ විශ්වවිද්‍යාල ප්‍රතිපාදන කොමිෂන් සභාව හෝ උසස් අධ්‍යාපන ආයතනය විසින් අරමුදලට ගෙවනු ලැබුවහොත්, ඒ තැනැත්තා සම්බන්ධයෙන් විශ්වවිද්‍යාල ප්‍රතිපාදන කොමිෂන් සභාව හෝ ඒ උසස් අධ්‍යාපන ආයතනය හෝ විසින් දායක මුදල් ගෙවිය යුතු බවට නියම කෙරෙන, ප්‍රධාන ප්‍රඥප්තියේ 16 වන වගන්තියේ විධිවිධාන අනුව විශ්වවිද්‍යාල කොමිෂන් සභාව හා උසස් අධ්‍යාපන ආයතනය ක්‍රියා කර ඇතැයි, සියලු කාර්ය සඳහා, සලකනු ලැබිය යුතු ය. එනම්-

(අ) ඒ තැනැත්තා 1981 මාර්තු මස 1 වන දින විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක හෝ සේවා නියුක්තයකුට සිටි මේ පනත ආරම්භ වීමේ දිනයේ දී, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකු වශයෙන් දිගට ම සිටින යම් අවස්ථාවක දී, 1981 මාර්තු මස 1 වන දිනයෙන් ආරම්භව මේ පනත ආරම්භ වීමේ දිනයෙන් අවසන් වන කාලය තුළ, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාව හෝ උසස් අධ්‍යාපන ආයතනය විසින් ඒ තැනැත්තා වෙනුවෙන් අරමුදලට ගෙවනු ලැබූවා වූ යම් දායක මුදල් ප්‍රමාණයක් අඩු කොට, එකී කාලයේ එක් එක් මාසය සඳහා ඒ තැනැත්තාගේ මුළු ඉපයීම්වලින් සියයට තුනකට සමාන මුදලක්;

(ආ) ඒ තැනැත්තා 1981 මාර්තු මස 1 වන දිනයට පසු යම් දිනයක විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක හෝ සේවා නියුක්තයකු වී, මේ පනත ආරම්භවීමේ දිනයේ දී, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයේ සේවා නියුක්තයකු ලෙස දිගටම සිටින යම් අවස්ථාවක, ඒ තැනැත්තා අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකු වූ දිනයෙන් ආරම්භව මේ පනත ආරම්භ වීමේ දිනයෙන් අවසන් වන කාලය තුළ, විශ්වවිද්‍යාල ප්‍රතිපාදන කොමිෂන් සභාව හෝ ඒ උසස් අධ්‍යාපන ආයතනය විසින් ඒ තැනැත්තා වෙනුවෙන්

අරමුදලට ගෙවනු ලැබුවා වූ යම් දායක මුදල් ප්‍රමාණයක් අඩුකොට, එකී කාලයේ එක් එක් මාසය සඳහා ඒ කැනුක්කාගේ මුළු ඉපයීම්වලින් සියයට තුනකට සමාන මුදලක්;

(ඇ) ඒ කැනුක්කා 1981 මාර්තු මස 1 වන දින විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක සේවා නියුක්තයකුව සිට මේ පනත ආරම්භ වීමේ දිනයට පෙරාතුව වූ දිනයක, අවස්ථාවෝචිත පරිදි, විශ්ව විද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකුව සිටීම අවසන් වී ඇති යම් අවස්ථාවක, 1981 මාර්තු මස 1 වන දිනයෙන් ආරම්භව, අවස්ථාවෝචිත පරිදි, ඒ කැනුක්කා විශ්ව විද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකුව සිටීම අවසාන වූ දිනයෙන් අවසන් වන ඒ කාලය තුළ, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාව හෝ ඒ උසස් අධ්‍යාපන ආයතනය විසින් ඒ කැනුක්කා වෙනුවෙන් අරමුදලට ගෙවනු ලැබුවා වූ යම් දායක මුදල් ප්‍රමාණයක් අඩුකොට, එකී කාලයේ එක් එක් මාසය සඳහා ඒ කැනුක්කාගේ මුළු ඉපයීම්වලින් සියයට තුනකට සමාන මුදලක්;

(ඈ) ඒ කැනුක්කා 1981 මාර්තු මස 1 වන දිනයට පසු යම් දිනයක විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක සේවා නියුක්තයකු වී, මේ පනත ආරම්භ වීමේ දිනයට පෙරාතුව වූ දිනයක, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකුව සිටීම අවසන් වී ඇති යම් අවස්ථාවක, ඒ කැනුක්කා, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකු වූ දිනයෙන් ආරම්භව, අවස්ථාවෝචිත පරිදි, ඒ කැනුක්කා විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයේ සේවා නියුක්තයකුව සිටීම අවසාන වූ දිනයෙන් අවසන් වන කාලය තුළ, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාව හෝ ඒ උසස් අධ්‍යාපන ආයතනය විසින් ඒ කැනුක්කා වෙනුවෙන් අරමුදලට ගෙවනු ලැබුවා වූ යම් දායක මුදල් ප්‍රමාණයක් අඩුකොට, එකී කාලයේ එක් එක් මාසය සඳහා ඒ කැනුක්කාගේ මුළු ඉපයීම්වලින් සියයට තුනකට සමාන මුදලක්.

(3) යම් කැනුක්කකු වෙනුවෙන් විශ්වවිද්‍යාල ප්‍රතිපාදන කොමිෂන් සභාව හෝ උසස් අධ්‍යාපන ආයතනයක් විසින් (1) වන උප වගන්තිය යටතේ කරන ලද ගෙවීම් කිසිවක්, මණ්ඩලය විසින්, අරමුදලේ ඒ කැනුක්කාගේ පෞද්ගලික ශිෂ්‍යමට බැර කරනු ලැබිය යුතු ය.

4. මේ පනතේ සිංහල හා දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

5. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි-

‘මණ්ඩලය’ යන්නෙහි, ප්‍රධාන ප්‍රඥප්තිය මගින් පිහිටුවන ලද සේවා නියුක්තයන්ගේ භාර අරමුදල් මණ්ඩලය අදහස් වේ;

‘අරමුදල’ යන්නෙන්, ප්‍රධාන ප්‍රඥප්තිය මගින් පිහිටුවන ලද සේවා නියුක්තයන්ගේ භාර අරමුදල අදහස් වේ;

‘උසස් අධ්‍යාපන ආයතනය’ යන්නෙහි, 1978 අංක 16 දරන විශ්වවිද්‍යාල පනතේ ඊට දී ඇති අර්ථය ම ඇත.

‘ප්‍රධාන ප්‍රඥප්තිය’ යන්නෙන්, 1980 අංක 46 දරන සේවා නියුක්තයන්ගේ භාර අරමුදල පනත අදහස් වේ;

‘විශ්වවිද්‍යාල ප්‍රතිපාදන කොමිෂන් සභාව’ යන්නෙන්, 1978 අංක 16 දරන විශ්වවිද්‍යාල පනත මගින් පිහිටුවන ලද විශ්වවිද්‍යාල ප්‍රතිපාදන කොමිෂන් සභාව අදහස් වේ.

**1993 අංක 24 දරන දේශීය ණය සහ සංවර්ධන
(සංශෝධන) පනත**

[සහතිකය සටහන් කළේ 1993 ජූනි මස 24 වන දින]

**දේශීය ණය සහ සංවර්ධන ආඥාපනත සංශෝධනය කිරීම
සඳහා වූ පනතකි.**

1. මේ පනත 1993 අංක 24 දරන දේශීය ණය සහ සංවර්ධන (සංශෝධන) පනත යනුවෙන් හඳුන්වනු ලැබේ.

2. (මෙහි මින්මතු ප්‍රධාන ප්‍රඥප්තිය යනුවෙන් සඳහන් කරනු ලබන) දේශීය ණය සහ සංවර්ධන ආඥාපනතේ 2 වන වගන්තිය පහත සඳහන් පරිදි මෙයින් සංශෝධනය කරනු ලැබේ:-

(1) ඒ වගන්තියේ (2) වන උපවගන්තිය ඉවත් කොට ඒ වෙනුවට පහත දැක්වෙන උපවගන්තිය ආදේශ කිරීමෙන්:-

(2) කොමසාරිස්වරයන් අවම වශයෙන් තැනැත්තන් දහතුන් දෙනෙකුගෙන් සමන්විත විය යුතු අතර, ඔවුන් සියලු දෙනාම අමාත්‍යවරයා විසින් පත් කරනු ලැබී යුතු ය. කවද-

(අ) ඔවුන් අතුරින් එක් තැනැත්තකු අමාත්‍යවරයාගේ අමාත්‍යාංශයේ ලේකම්වරයා විය යුතු අතර, ඔහු එහි සභාපතිවරයා ද විය යුතුය;

(ආ) ඔවුන් අතුරින් එක් තැනැත්තකු, මුදල් විෂයය භාර අමාත්‍යවරයා විසින් නමින් හෝ ධුරයෙන් නම් කරනු ලබන රජයේ නිලධරයකු විය යුතු ය;

(ඇ) ඔවුන් අතුරින් තැනැත්තන් අටදෙනෙකු පළාත්වල ඒ ඒ ආණ්ඩුකාරවරයන් විසින්, නමින් හෝ ධුරයෙන් නම් කරනු ලබන ඒ ඒ පළාතේ පළාත් රාජ්‍ය සේවයේ සාමාජිකයන් විය යුතුය;

(ඈ) අමාත්‍යවරයා විසින් නම් කරනු ලබන වෙනත් තැනැත්තන් තුන් දෙනෙකුක ඔවුන් අතුරින් යටත් පිරිසෙයින් එක් තැනැත්තෙකු බැංකු කටයුතු පිළිබඳ පළපුරුද්දක් ලබා ඇති තැනැත්තකු විය යුතුය;”;

(2) ඒ වගන්තිය අගට පහත දැක්වෙන උපවගන්ති එකතු කිරීමෙන්:-

(4) සභාපතිවරයා විසින් අවශ්‍ය යයි සලකනු ලබන අවස්ථාවල දී කොමසාරිස්වරයන් රැස්විය යුතු ය;

එසේ වුවද, කොමසාරිස්වරයන්ගේ රැස්වීමක් යටත් පිරිසෙයින් මාස තුනකට වරක් හෝ පවත්වනු ලැබිය යුතු ය.

(5) කොමසාරිස්වරයන්ගේ යම් රැස්වීමක් සඳහා ගණ පුරණය යටත් පිරිසෙයින් සාමාජිකයන් පස් දෙනෙකු විය යුතු අතර ඔවුන් අතුරින් එක් තැනැත්තකු (2) වන උප වගන්තියේ (ඇ) ඡේදය යටතේ පත් කරනු ලැබූ කොමසාරිස්වරයකු විය යුතු ය.

3. ප්‍රධාන ප්‍රඥප්තියේ 3 වන වගන්තියේ (2) වන උපවගන්තිය ඉවත් කොට, ඒ වෙනුවට පහත දැක්වෙන උපවගන්තිය ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ:-

(2) මේ ආඥාපනත යටතේ සාදන ලද නියෝග මගින් කොමසාරිස්වරයන් වෙත ගෙවීමට බලය දෙනු ලැබිය හැකි ගමන් දීමනාවලට හෝ වෙනත් වියදම්වලට අමතරව, අමාත්‍යවරයාගේ අනුමතය ඇතිව කොමසාරිස්වරයන් විසින් නිශ්චය කරනු ලැබිය හැකි යම් අනුප්‍රමාණ මත කොමසාරිස්වරයන්ට පාරිශ්‍රමික ගෙවනු ලැබිය හැකි ය.

4. ප්‍රධාන ප්‍රඥප්තියේ 8 වන වගන්තියේ (3) වන උපවගන්තියේ (ආ) ඡේදය ඉවත්කොට ඒ වෙනුවට පහත දැක්වෙන ඡේදය ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ:-

(ආ) 'දේශීය ණය සහ සංවර්ධන භාර අරමුදල' යනුවෙන් හඳුන්වනු ලැබිය යුතු හා කොමසාරිස්වරයන් විසින් පිහිටුවා පවත්වා ගෙන යා යුතු විශේෂ අරමුදලකට දායක මුදල් වශයෙන් අමාත්‍යවරයා විසින් කලින් කළ නියම කරනු ලැබිය හැකි සියලු මුදල්';

5. ප්‍රධාන ප්‍රඥප්තියේ 9 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ:-

ණය මුදල් 9. යම් පළාත් පාලන ආයතනයකට හෝ පළාත් පාලන ආයතනයක් විසින් එහි ප්‍රදානය කරනු ලබන කර්තව්‍ය පවරා දී ඇති යම් මණ්ඩලයකට නීතිය මගින් භාර ගැනීමට බලය දෙනු ලැබිය හැකි මහජන උපයෝගිතාව සඳහා වන යම් වැඩක කාර්ය සඳහා, කොමසාරිස්වරයන් විසින් අමාත්‍යවරයාගේ අනුමතය ඇතිව, ඒ පළාත් පාලන ආයතනයට හෝ මණ්ඩලයට තාක්ෂණික සහාය ද ඇතුළුව, ණය මුදල් ප්‍රදානය කරනු ලැබිය හැකි ය.

6. ප්‍රධාන ප්‍රඥප්තියේ 33 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

(1) එහි 'පළාත් පාලන ආයතනය' යන්නෙහි අර්ථ කථනය වෙනුවට පහත දැක්වෙන අර්ථ කථනය ආදේශ කිරීමෙන්:-

'පළාත් පාලන ආයතනය' යන්නෙන් යම් මහ නගර සභාවක්, නගර සභාවක් හෝ ප්‍රාදේශීය සභාවක් අදහස් වේ;

(2) එහි 'අමාත්‍යවරයා' යන්නෙහි අර්ථ කථනය වෙනුවට පහත දැක්වෙන අර්ථ කථනය ආදේශ කිරීමෙන්:-

'අමාත්‍යවරයා' යන්නෙන් දේශීය ණය සහ සංවර්ධන අරමුදල යන විෂයය පවරා දී ඇති අමාත්‍යවරයා අදහස් වන අතර 'අමාත්‍යාංශය' යන්න ඒ අනුව තේරුම් ගනු ලැබිය යුතුය';

7. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

**1993 අංක 25 දරන ලංකාවේ සංවර්ධන මුදල් සංස්ථා
(සංශෝධන) පනත**

[සහතිකය සටහන් කළේ 1993 ජූනි මස 30 වන දින]

ලංකාවේ සංවර්ධන මුදල් සංස්ථා පනත සංශෝධනය
කිරීම සඳහා වූ පනතකි.

1. මේ පනත 1993 අංක 25 දරන ලංකාවේ සංවර්ධන මුදල් සංස්ථා (සංශෝධන) පනත යනුවෙන් හඳුන්වනු ලැබේ. මේ පනතේ 7(1) වගන්තිය හැර අනෙකුත් වගන්තිවල විධිවිධාන, මේ පනත පාර්ලිමේන්තුව පනතක් බවට පත් වන දිනයේදී බලාත්මක වන්නේය. 7(1) වගන්තියේ විධිවිධාන, අමාත්‍යවරයා විසින් ගැසට් පත්‍රයේ පළ කරන නියමයක් මගින් නියම කරනු ලබන දිනයක බලාත්මක වන්නේය.

2. මෙහි මින් මතු ප්‍රධාන ප්‍රඥප්තිය යනුවෙන් සඳහන් කරනු ලබන ලංකාවේ සංවර්ධන මුදල් සංස්ථා පනතේ 4 වන වගන්තියේ (1) වන උපවගන්තිය, එහි (අ) ඡේදය ඉවත් කොට ඒ වෙනුවට මෙහි පහත දැක්වෙන ඡේදය ආදේශ කිරීමෙන් මෙයින් සංශෝධනය කරනු ලැබේ:-

(අ) ශ්‍රී ලංකාවේ, පෞද්ගලික, කාර්මික, කෘෂිකාර්මික සහ වාණිජ ව්‍යවසායයන්, ප්‍රවර්ධනය කිරීම, පිහිටුවීම, පුළුල් කිරීම, පවත්වාගෙන යාම හා නවීකරණය කිරීම සඳහා සහාය වීම;

3. ප්‍රධාන ප්‍රඥප්තියේ 5 වන වගන්තිය, මෙහි පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ වගන්තියේ (1) වන ඡේදයේ දීර්ඝ කාලීන හෝ මධ්‍ය කාලීන ණය මුදල්වල ආකාරයෙන් වන වචන වෙනුවට ණය මුදල්වල ආකාරයෙන් යන වචන ආදේශ කිරීමෙන්;

(2) ඒ වගන්තියේ (vii) වන ඡේදය ඉවත් කොට, ඒ වෙනුවට මෙහි පහත දැක්වෙන ඡේදය ආදේශ කිරීමෙන්:-

(vii) ශ්‍රී ලංකාවෙහි පෞද්ගලික, කාර්මික, කෘෂිකාර්මික හා වාණිජ ව්‍යවසායයන්ට හෝ ඒ සඳහා කළමනාකරණ, කාර්මික, ලේකම් කටයුතු සහ පරිපාලන උපදෙස් හා වෙළෙඳ බැංකු සේවා සැපයීම සහ කළමනාකරණ, කාර්මික, ලේකම් කටයුතු සහ වෙළෙඳ බැංකු සේවා ලබා ගැනීමෙහිලා සහාය වීම;

(3) ඒ වගන්තියේ (xiii) වන ඡේදය ඉවත් කොට, ඒ වෙනුවට මෙහි පහත දැක්වෙන ඡේදය ආදේශ කිරීමෙන්:-

(xiii) අධ්‍යක්ෂ මණ්ඩලය විසින් නිශ්චය කරනු ලැබිය හැකි කොන්දේසිවලට යටත්ව ගනුදෙනු කළ හැකි හෝ පැවරිය හැකි හෝ එසේ ගනුදෙනු කිරීම හෝ පැවරීම කළ නොහැකි හෝ වුවද කාර්මික, කෘෂිකාර්මික හෝ වාණිජ ව්‍යවසායයන්හි විනිමය බිල්පත්, පොරොන්දු නෝට්ටු, කුපන්පත්, අණකර, සෘණ පත්‍ර, සහතික, කොටස්කර, බැඳුම්කර සහ වෙනත් සාධන පත්‍ර සහ සුරැකුම්පත් භාර ගැනීම, වට්ටම් කිරීම, ප්‍රති වට්ටම් කිරීම, මිල දී ගැනීම, විකිණීම සහ ඒ සම්බන්ධයෙන් ගනුදෙනු කිරීම;

(4) ඒ වගන්තියේ (xv) වන ඡේදය ඉවත් කොට ඒ වෙනුවට මෙහි පහත දැක්වෙන ඡේදය ආදේශ කිරීමෙන්:-

(xv) අධ්‍යක්ෂ මණ්ඩලය විසින් තීරණය කරනු ලැබිය හැකි යම් මුදල් ප්‍රමාණවල සහ එසේ තීරණය කරනු ලැබිය හැකි කොන්දේසි මත, එසේ තීරණය කරනු ලැබිය හැකි කාලසීමාව සඳහා බැඳුම්කර හා සෘණ පත්‍ර නිකුත් කිරීම හා යම් තැනැත්තකුගෙන් කාල නියමයක් සහිත තැන්පතු භාර ගැනීම;

(5) ඒ වගන්තියේ (xxii) ඡේදය, එහි (xxxiii) ලෙස නැවත අංක යෙදීමෙන්;

(6) ඒ වගන්තියේ (xxi) ඡේදයට ඉක්බිතිවම මෙහි පහත දැක්වෙන ඡේදය ඇතුළත් කිරීමෙන්:-

(xxii) යම් කාර්මික, කෘෂිකාර්මික හෝ වාණිජ ව්‍යවසායකින් අයවිය යුතු ගෙවීම් සඳහා හෝ ඉටුවිය යුතු බැඳීම ඉටු කිරීම සම්බන්ධයෙන් ඇපවීම;

4. ප්‍රධාන ප්‍රඥප්තියේ 7 වන වගන්තිය මෙහි පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ වගන්තියේ (1) වන උපවගන්තිය ඉවත් කොට ඒ වෙනුවට මෙහි පහත දැක්වෙන උපවගන්තිය ආදේශ කිරීමෙන්:-

(1) සංස්ථාවේ බලයලත් කොටස් ප්‍රාග්ධනය එක් කොටසක් රුපියල් දහය බැගින් වූ සාමාන්‍ය කොටස් මිලියන පන්සියයකට බෙදන ලද රුපියල් මිලියන පන්දහසක් විය යුතු ය;

(2) ඒ වගන්තියේ (2) වන උපවගන්තියේ 'මහජනයා වෙත' යන වචන ඉවත් කිරීමෙන්;

(3) ඒ වගන්තිය අගට මෙහි පහත දැක්වෙන උපවගන්ති එකතු කිරීමෙන්:-

(3) (අ) සංස්ථාවේ මුළු නිකුත් කළ කොටස් ප්‍රාග්ධනයෙන් සියයට පහළොවකට වැඩි ප්‍රමාණයක් යම් සමාගමක්, සංස්ථාගත මණ්ඩලයක් හෝ පුද්ගලයකුට අයත්වීම යම් වෙන්කර දීමක හෝ ලියා පදිංචි කිරීමක හෝ ප්‍රතිඵලය වන්නේ නම්, ඒ සමාගමෙහි, සංස්ථාගත මණ්ඩලයෙහි හෝ පුද්ගලයාගේ නාමයෙන්;

(ආ) ඒ වෙන්කර දීමෙන් හෝ ලියාපදිංචි කිරීමෙන් ඒ සමාගම සහ (i) වන, (ii) වන, (iii) වන සහ (iv) වන අනුඡේදවල සඳහන් තැනැත්තන් ගෙන් එක් තැනැත්තකු හෝ තැනැත්තන් වැඩි දෙනකු එකතුව සංස්ථාවේ මුළු නිකුත් කළ කොටස් ප්‍රාග්ධනයෙන් සියයට පහළොවකට වැඩියෙන් අයත් කර ගැනීම ප්‍රතිඵලය වන්නේ නම්, සමාගමක සහ පහත දැක්වෙන ඒවායින් යම් එකක හෝ වැඩි ගණනක-

- (i) එහි යම් පාලිත සමාගමක;
- (ii) එහි පාලක සමාගම;
- (iii) එහි පාලක සමාගමේ පාලිත සමාගමක; හෝ
- (iv) ඒ සමාගම හෝ එහි පාලිත සමාගම හෝ එහි පාලක සමාගම හෝ එහි පාලක සමාගමේ පාලිත සමාගමක සැලකිය යුතු සම්බන්ධතාවක් ඇති සමාගමක

නාමයෙන්;

(ඇ) ඒ වෙන්කර දීමෙන් හෝ ලියාපදිංචි කිරීමෙන් ඒ පුද්ගලයා සහ (i) වන, (ii) වන, (iii) වන, (iv) වන, (v) වන, (vi) වන සහ (vii) වන අනුඡේදවල

සඳහන් තැනැත්තන්ගෙන් එක් තැනැත්තකු හෝ තැනැත්තන් වැඩිදෙනෙකු සංස්ථාවේ මුළු නිකුත් කළ කොටස් ප්‍රාග්ධනයෙන් සියයට පහළොවකට වැඩියෙන් අත්කර ගැනීම ප්‍රතිඵලය වන්නේ නම්, පුද්ගලයකුගේ සහ පහත දැක්වෙන ඒවායින් යම් එකක හෝ වැඩි ගණනක එනම්:-

- (i) තමාගේ කිට්ටු ඥාතීන්ගේ නාමයෙන්;
- (ii) තමාට සැලකිය යුතු සම්බන්ධතාවක් ඇත්තා වූ හෝ තමාගේ කිට්ටු ඥාතියාට සැලකිය යුතු සම්බන්ධතාවක් ඇත්තා වූ සමාගමක නාමයෙන්;
- (iii) (ii) වන අනුඡේදයෙහි සඳහන් සමාගමක පාලිත සමාගමක නාමයෙන්;
- (iv) (ii) වන අනුඡේදයෙහි සඳහන් සමාගමක පාලක සමාගමක නාමයෙන්;
- (v) (ii) වන අනුඡේදයෙහි සඳහන් පාලක සමාගමක පාලිත සමාගමක නාමයෙන්;
- (vi) (ii) වන අනුඡේදයෙහි සඳහන් සමාගමක හෝ එහි පාලිත සමාගමක හෝ එහි පාලක සමාගමේ පාලිත සමාගමක සැලකිය යුතු සම්බන්ධතාවක් ඇත්තා වූ සමාගමක නාමයෙන්; හෝ
- (vii) ඒ පුද්ගලයාට හෝ ඒ පුද්ගලයාගේ කිට්ටු ඥාතියාට සැලකිය යුතු සම්බන්ධතාවක් ඇත්තා වූ සමාගමක් නොවන සංස්ථාගත මණ්ඩලයක නාමයෙන් සංස්ථාව විසින්, (1) වන උපවගන්තිය යටතේ කොටස් කිසිවක් වෙන්කර දීම හෝ කොටස් කිසිවක් ලියාපදිංචි කිරීම හෝ නොකළ යුතු ය.

මේ උපවගන්තියේ අර්ථනුකූලව සමාගමකට හෝ පුද්ගලයකුට යම් සමාගමක හෝ සමාගමක් නොවන සංස්ථාගත මණ්ඩලයක සැලකිය යුතු සම්බන්ධතාවක් ඇත්තේ යයි සලකනු ලැබිය යුත්තේ, අවස්ථාවෝචිත පරිදි, එම සමාගමේ හෝ සංස්ථාගත මණ්ඩලයේ කොටස්වලින් සියයට පනස් එකකට වැඩි කොටස් ප්‍රමාණයක් ඉහත සඳහන් සමාගමට හෝ පුද්ගලයාට අයත් අවස්ථාවක දී ය.

(4) (3) වන උපවගන්තියේ කාර්ය සඳහා-

‘කිට්ටු ඥාතියා’ යන්න යම් තැනැත්තකු සම්බන්ධයෙන් යෙදෙන විට ඒ තැනැත්තාගේ දෙමාපියන්ගෙන් කෙනෙකු, අඹු/සැමි හෝ දරුවකු හෝ ඒ තැනැත්තාගේ දරුවකුගේ අඹු/සැමි අදහස් වේ;

‘පාලිත සමාගම’ යන්නෙහි 1988 අංක 30 දරන බැංකු පනතේ 8 වන වගන්තියෙහි ඊට දී ඇති අර්ථයම ඇත්තේ ය.

5. ප්‍රධාන ප්‍රඥප්තියේ 10 වන වගන්තිය, මෙහි පහත දැක්වෙන පරිදි මෙයින් සංශෝධනය කරනු ලැබේ:-

- (1) ඒ වගන්තියේ (3) වන උපවගන්තිය ඉවත් කිරීමෙන්;
- (2) ඒ වගන්තියේ (4), (5), (6) සහ (7) වන උපවගන්ති පිළිවෙළින් ඒ වගන්තියේ (3), (4), (5) සහ (6) ලෙස නැවත අංක යෙදීමෙන්;

(3) ඒ වගන්තියේ නැවත අංක යෙදූ (4) වන උප වගන්තියේ-

(අ) '(6) වන උපවගන්තිය යටතේ තෝරා පත්කර ගනු ලැබීමට' යන වචන වෙනුවට '(5) වන උප වගන්තිය යටතේ තෝරා පත්කරගනු ලැබීමට' යන වචන ආදේශ කිරීමෙන්,

(ආ) ඒ උපවගන්තියේ 'කිසිදු කොටස්හිමී අධ්‍යක්ෂවරයකු විසින් අවුරුදු අටකට වැඩි අඛණ්ඩ කාලසීමාවක් සඳහා ධුරය නොදැරිය යුතුය' යන වචන අත්හැරීමෙන්,

(4) ඒ වගන්තියේ, නැවත අංක යෙදූ (5) වන උපවගන්තියේ (ආ) ඡේදයේ 'මහජන මන්ත්‍රීවරයෙක් හෝ පළාත් පාලන ආයතනයක සභිකයෙක් හෝ නොවේ නම්' යන වචන වෙනුවට 'පාර්ලිමේන්තු මන්ත්‍රීවරයෙක් හෝ පළාත් සභා මන්ත්‍රීවරයෙක් හෝ පළාත් පාලන ආයතනයක සභිකයෙක් හෝ නොවේ නම්' යන වචන ආදේශ කිරීමෙන්;

(5) ඒ වගන්තියේ, නැවත අංක යෙදූ (6) වන උපවගන්තියේ 'ක්‍රම සම්පාදන හා ආර්ථික කටයුතු විෂයය භාර අමාත්‍යවරයා විසින් අනුමත කරනු ලැබුවහොත් මිස ඒ තෝරා පත් කර ගැනීම වලංගු නොවන්නේ ය' යන වචන අත් හැරීමෙන්.

6. ප්‍රධාන ප්‍රඥප්තියේ 10අ වගන්තිය මෙයින් ඉවත් කරනු ලැබේ.

7. ප්‍රධාන ප්‍රඥප්තියේ 14 වන වගන්තිය, එහි (9) වන උප වගන්තිය ඉවත්කිරීමෙන් මෙයින් සංශෝධනය කරනු ලැබේ.

8. ප්‍රධාන ප්‍රඥප්තියේ 14 වන වගන්තියට ඉක්බිතිවම මෙහි පහත දැක්වෙන අයුත් වගන්ති ඇතුළත් කරනු ලබන අතර, ඒවා ප්‍රධාන ප්‍රඥප්තියේ 14අ සහ 14ආ වගන්ති ලෙස බලාත්මක වන්නේය.එ-

'සංවර්ධන මූල්‍ය සංස්ථා සංරක්ෂණ හා ස්කන්ධ.

14අ. (1) අධ්‍යක්ෂ මණ්ඩලය විසින් සංරක්ෂණ හා ස්කන්ධ ඇති කර නිකුත් කළ හැකි අතර, එසේ ඇතිකර නිකුත් කරන සංරක්ෂණ හා ස්කන්ධ මේ පනතෙහි මින්මතු පිළිවෙලින් 'ලංකාවේ සංවර්ධන මූල්‍ය සංස්ථා සංරක්ෂණ' යනුවෙන් හා 'ලංකාවේ සංවර්ධන මූල්‍ය සංස්ථා ස්කන්ධ' යනුවෙන් හඳුන්වනු ලැබේ.

(2) 'ලංකාවේ සංවර්ධන මූල්‍ය සංස්ථා සංරක්ෂණ' සහ 'ලංකාවේ සංවර්ධන මූල්‍ය සංස්ථා ස්කන්ධ' නිකුත් කිරීම, පැවරීම, ඒ සම්බන්ධ ගනුදෙනු කිරීම, බේරුම් කිරීම සහ අවලංගු කිරීම අධ්‍යක්ෂ මණ්ඩලය විසින් නිශ්චය කරනු ලැබිය හැකි කොන්දේසි හා නියමයන්ට අනුකූලව කළ යුතු ය.

(3) අධ්‍යක්ෂ මණ්ඩලය විසින් ඇතිකොට නිකුත් කරන 'ලංකාවේ සංවර්ධන මූල්‍ය සංස්ථා සංරක්ෂණ' සහ 'ලංකාවේ සංවර්ධන මූල්‍ය සංස්ථා ස්කන්ධ' කිසිවක මුල් මුදල ආපසු ගෙවීම සහ පොලිය ගෙවීම සම්බන්ධයෙන් ආණ්ඩුව විසින් ඇප විය හැකිය.

(4) (3) වන උපවගන්තිය යටතේ වූ යම් ඇප විමකින් නිදහස්වීම සඳහා අවශ්‍ය මුදල් ඒකාබද්ධ අරමුදලින් ගෙවිය යුතු ය.

ශිඤ්ඤ ආදිය 14 පාර්ලිමේන්තුව හමුවේ තැබිය යුතු බව

ආ. එක් එක් මුදල් වර්ෂය අවසන් වීමෙන් පසු හැකි තාක් ඉක්මණින් මුදල් විෂයය භාර අමාත්‍යවරයා විසින් සංස්ථාවේ ශිඤ්ඤ ප්‍රකාශය පිළිබඳ වාර්තාව ද, ඒ මුදල් වර්ෂය තුළ දී-

(අ) සංස්ථාව විසින්, ප්‍රතිසංස්කරණය හා සංවර්ධනය සඳහා වූ ජාත්‍යන්තර බැංකු වෙන් හෝ ආණ්ඩුව විසින් අනුමත කරන ලද වෙනත් යම්

ජාත්‍යන්තර හෝ විදේශීය සංවිධානයකින් ලබාගත් සෑම ණය මුදලක් පිළිබඳව; සහ

(ආ) 14 වන හෝ 14ආ වගන්තිය යටතේ ආණ්ඩුව විසින් දෙන ලද සෑම ඇපවීමක් පිළිබඳව

වූ ප්‍රකාශයක් ද පාර්ලිමේන්තුව හමුවේ තැබීමට සැලැස්විය යුතු ය.

9. ප්‍රධාන ප්‍රඥප්තියේ 10 වන වගන්තිය මෙහි පහත දැක්වෙන පරිදි මෙයින් සංශෝධනය කරනු ලැබේ:-

- (1) ඒ වගන්තියේ (1) වන උපවගන්තියේ 'සුදුසුකම් ලත් විගණකවරුන් දෙදෙනකු විසින්' වන වචන වෙනුවට 'සුදුසුකම් ලත් විගණකවරයකු විසින්' යන වචන ආදේශ කිරීමෙන්;
- (2) ඒ වගන්තියේ (2) වන උපවගන්තියේ 'සංස්ථාවේ විගණකවරයන්ගේ' යන වචන වෙනුවට 'සංස්ථාවේ විගණකවරයාගේ' යන වචන ආදේශ කිරීමෙන්;
- (3) ඒ වගන්තියේ (3) වන උපවගන්තියේ 'සංස්ථාවේ එක් එක් විගණකවරයා වෙත' යන වචන වෙනුවට 'සංස්ථාවේ විගණකවරයා වෙත' යන වචන ආදේශ කිරීමෙන්;
- (4) ඒ වගන්තියේ (4) වන උපවගන්තියේ 'සංස්ථාවේ එක් එක් විගණකවරයා විසින්' යන වචන වෙනුවට 'සංස්ථාවේ විගණකවරයා විසින්' යන වචන ආදේශ කිරීමෙන්;
- (5) ඒ වගන්තියේ (5) වන උපවගන්තියේ-

(අ) 'සංස්ථාවේ එක් එක් විගණකවරයා විසින්' යන වචන වෙනුවට 'සංස්ථාවේ විගණකවරයා විසින්' යන වචන ආදේශ කිරීමෙන්;

(ආ) 'සත්‍ය වූ ද නිවැරදි වූ ද දර්ශනයක්' යන වචන වෙනුවට 'සත්‍ය වූ ද සාධාරණ වූ ද දර්ශනයක්' යන වචන ආදේශ කිරීමෙන්;

- (6) ඒ වගන්තියේ (6) වන උපවගන්තියේ 'සංස්ථාවේ එක් එක් විගණකවරයාගේ වාර්තාව' යන වචන වෙනුවට 'සංස්ථාවේ විගණකවරයාගේ වාර්තාව' යන වචන ආදේශ කිරීමෙන්;
- (7) ඒ වගන්තියේ (7) වන උපවගන්තියේ 'සංස්ථාවේ එක් එක් විගණකවරයාගේ වාර්තාවේ' යන වචන වෙනුවට 'සංස්ථාවේ විගණකවරයාගේ වාර්තාවේ' යන වචන ආදේශ කිරීමෙන්;
- (8) ඒ වගන්තියේ අගට මෙම පහත දැක්වෙන උපවගන්තිය එකතු කිරීමෙන්:-

(8) මේ වගන්තියෙහි 'සුදුසුකම්ලත් විගණකවරයා' යන්නෙන්-

(අ) ශ්‍රී ලංකා වරලත් ගණකාධිකාරීවරයන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වූ ද, ගණකාධිකාරීවරයකු වශයෙන් වෘත්තියෙහි යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද, තැනැත්තෙක් හෝ

(ආ) යම් ගණකාධිකාරී සමාගමක එක් එක් නේවාසික හවුල්කරු ශ්‍රී ලංකා වරලත් ගණකාධිකාරීවරයන් ගේ ආයතනයේ හෝ නීතියෙන් පිහිටුවන ලද වෙනත් ආයතනයක හෝ සාමාජිකයකු ව සිටින්නේද එමෙන්ම ගණකාධිකාරීවරයකු වශයෙන් වෘත්තියෙහි යෙදීම සඳහා එකී ආයතනයේ

සභාව විසින් නිකුත් කරන ලද සහතිකයක් දරන්නේ ද එවැනි වරලත් ගණකාධිකාරී සමාගමක් හෝ අදහස් වේ.

10. මෙහි පහත දැක්වෙන අලුත් වගන්ති, 16 වන වගන්තියට ඉක්බිතිවම ඇතුළත් කරනු ලබන අතර ඒවා පිළිවෙලින් ප්‍රධාන ප්‍රඥප්තියේ 16අ සහ 16ආ වගන්ති ලෙස බලපවත්වන්නේ ය:-

සංස්ථාව සාක්ෂි ආඥාපනතේ අර්ථනුකූලව බැංකුවක් ලෙස සැලකෙන බව

16අ. සංස්ථාව, ඉල්ලුම් තැන්පතු භාර නොගත්තද එය නොතකා සංස්ථාව, සාක්ෂි ආඥාපනතේ vi වන පරිච්ඡේදයේ අර්ථනුකූලව බැංකුවක් ලෙස සැලකිය යුතු අතර, ඒ අනුව, ඒ පරිච්ඡේදයේ විධිවිධාන සංස්ථාව කෙරෙහි හා සංස්ථාව සම්බන්ධයෙන් අදාළ විය යුතු ය.

වැරදි

16ආ. (1)(අ) සංස්ථාවේ කොටස් කිසිවක්, දැන දැනම, 7(3) වන වගන්තියේ විධිවිධාන උල්ලංඝනය කරමින් යම් තැනැත්තකුට හෝ යම් තැනැත්තකුගේ නමින් වෙන් කර දෙන හෝ ලියාපදිංචි කරන;

(ආ) සංස්ථාවේ කොටස් කිසිවක්, දැන දැනම, 7(3) වන වගන්තියේ විධිවිධාන උල්ලංඝනය කරමින් යම් තැනැත්තකුට හෝ යම් තැනැත්තකුගේ නමින් වෙන්කර දීමට හෝ ලියාපදිංචි කිරීමට සලස්වන; සහ

(ඇ) සංස්ථාවේ අධ්‍යක්ෂවරයකු, සේවා නියුක්තයකු හෝ විගණකවරයකුට සිටිමින් සංස්ථාවේ ගනුදෙනුවක් හා සම්බන්ධ යම් කාරණයක්, ඒ කාරණය හෙළිදරව් කිරීමට මේ පනත මගින් බලය පැවරී ඇති කාර්යයක් නොවන වෙනත් යම් කාර්යයක් සඳහා හෙළි දරව් කරන

සෑම තැනැත්තකුම මේ පනත යටතේ වරදක් කරන අතර, මහේස්ත්‍රාත්වරයකු ඉදිරිපිට පැවැත්වෙන ලඝු නඩු විභාගයකින් පසු වරදකරු කරනු ලැබූ විට, රුපියල් පන්දහසකට නොවැඩි දඩයකට හෝ එක් අවුරුද්දක් නොඉක්මවන කාලයකට දෙආකාරයෙන් එක් ආකාරයක බන්ධනාගාරගත කරනු ලැබීමට හෝ ඒ දඩය හා බන්ධනාගාර ගත කිරීමට යන දඩුවම් දෙකටම හෝ ඔහු යටත් විය යුතු ය.

(2) මේ පනත යටතේ වූ වරදක් පුද්ගල මණ්ඩලයක් විසින් කරනු ලැබූ අවස්ථාවක-

(අ) ඒ පුද්ගල මණ්ඩලය සංස්ථාවක් වන්නේ නම්, ඒ සංස්ථාවේ සෑම අධ්‍යක්ෂවරයකු සහ නිලධාරියකු හෝ

(ආ) ඒ පුද්ගල මණ්ඩලය ව්‍යාපාර ආයතනයක් වන්නේ නම්, ඒ ව්‍යාපාර ආයතනයේ සෑම හවුල්කරුවකු

ඒ වරද සම්බන්ධයෙන් වරදකරු සේ සැලකිය යුතු ය:

එසේ වුව ද ඒ වරද සිදු කර ඇත්තේ තමාගේ අනුදැනුමක් නොමැතිව බව හෝ ඒ වරද කිරීම වැළැක්වීම පිණිස ගත යුතු නිසි සියලු පියවර ඉතා මිනුකමින් ගනිමින් ක්‍රියා කළ

බව ඒ සංස්ථාවේ අධ්‍යක්ෂවරයකු විසින් හෝ නිලධරයකු විසින් හෝ ඒ ව්‍යාපාර ආයතනයේ හවුල්කරුවකු විසින් හෝ ඔප්පු කරනු ලැබුවහොත්, ඔහු ඒ වරද සම්බන්ධයෙන් වරදකරු සේ නොසැලකිය යුතු ය.

11. ප්‍රධාන ප්‍රඥප්තියේ 18 වන වගන්තිය මෙහි පහත දැක්වෙන පරිදි මෙයින් සංශෝධනය කරනු ලැබේ:-

(අ) 'කාර්මික ව්‍යාපාරය' යන්නෙහි අර්ථකථනයට ඉක්බිතිවම, මෙහි පහත දැක්වෙන අර්ථකථනය ඇතුළත් කිරීමෙන්-

'ණය' යන්නට කවර වූ හෝ ආකාරයකින් විස්තර කර ඇති මුදල් පහසුකම් ඇතුළත් වේ;

(ආ) 'පළාත් පාලන ආයතනය' යන්නෙහි අර්ථ කථනයට ඉක්බිතිවම මෙහි පහත දැක්වෙන අර්ථ කථනය ඇතුළත් කිරීමෙන්:-

'පළාත් සභාව' යන්නෙන්, ආණ්ඩුක්‍රම ව්‍යවස්ථාවේ XVIIඅ පරිච්ඡේදය යටතේ පිහිටුවන ලද පළාත් සභාවක් අදහස් වේ.

12. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

1993 අංක 27 දරන පිරිවැටුම් බදු (සංශෝධන) පනත

[සහතිකය සටහන් කළේ 1993 ජූලි මස 16 වන දින]

1981 අංක 69 දරන පිරිවැටුම් බදු පනත සංශෝධනය කිරීම සඳහා වූ පනතකි.

1. මේ පනත 1993 අංක 27 දරන පිරිවැටුම් බදු (සංශෝධන) පනත යනුවෙන් හඳුන්වනු ලැබේ.

2. මෙහි මින්මතු 'ප්‍රධාන ප්‍රඥප්තිය' යනුවෙන් සඳහන් කරනු ලබන 1981 අංක 69 දරන පිරිවැටුම් බදු පනතේ 5 වන වගන්තිය (1) වන උපවගන්තියේ (ඇ) ඡේදයේ (i) වන අනුඡේදයේ 'එකතුව සියයට දහයකින් වැඩි කළ ප්‍රමාණය ඇතුළත් වේ,' යන වචන වෙනුවට 'එකතුව සියයට විසි පහකින් වැඩි කළ ප්‍රමාණය ඇතුළත්වේ,' යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

3. ප්‍රධාන ප්‍රඥප්තියේ 9 වන වගන්තියේ (9) වන, (10) වන සහ (11) වන උපවගන්ති ඉවත් කොට ඒ වෙනුවට පහත දැක්වෙන උපවගන්ති ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ:-

(9) (1) වන උපවගන්තියෙහි නිශ්චිතව සඳහන් කාලය ඇතුළත ඒ උපවගන්තිය යටතේ සැපයීමට යම් තැනැත්තකුට නියම කොට ඇත්තා වූ වාර්තාවක් සැපයීමට ඔහු පැහැර හරින හෝ (2) වන උපවගන්තිය යටතේ තක්සේරුකරුවකු විසින් යම් තැනැත්තකුට දෙන ලද දැන්වීමක ඒ තක්සේරුකරු විසින් නියම කරනු ලබන යම් විස්තර ඇතුළත් වාර්තාවක් ඒ දැන්වීමේ නිශ්චිතව සඳහන් කාලය ඇතුළත සැපයීමට ඔහුට විධාන කෙරෙන ඒ දැන්වීමෙහි නියමයන් අනුව කටයුතු කිරීමට පැහැර හරින හෝ අවස්ථාවක, කොමසාරිස් ජනරාල්වරයා විසින්-

(අ) ඒ තැනැත්තා මත රූපියල් පනස් දහසක් නොඉක්මවන දණ්ඩනයක් පැනවිය හැකි අතර, ඒ දණ්ඩනය පැනවීම සම්බන්ධයෙන් ඒ තැනැත්තාට ලියවිල්ලකින් දැන්වීමක් කළ හැකි ය;

(ආ) ඒ දැන්වීමෙහි නිශ්චිතව සඳහන් කරනු ලබන යම් කාල සීමාවක් ඇතුළත-

- (i) ඒ දණ්ඩනය ගෙවීමට; සහ
- (ii) අවස්ථාවෝචිත පරිදි, (1) වන උපවගන්තිය යටතේ සැපයීමට ඔහුට නියම කරනු ලබන වාර්තාව සපයා නොමැති නම් ඒ වාර්තාව සැපයීමට හෝ (2) වන උපවගන්තිය යටතේ ඔහුට දෙන ලද දැන්වීමේ නියමයන් අනුව කටයුතු කර නොමැති නම් එසේ කටයුතු කිරීමට

ලියවිල්ලකින් ව දැන්වීමක් මගින් ඒ තැනැත්තාට නියම කරනු ලැබිය හැකි ය.

(10) යම් තැනැත්තකු විසින්, අවස්ථාවෝචිත පරිදි (1) වන උපවගන්තිය යටතේ සැපයීමට ඔහුට නියම කරනු ලැබ ඇත්තා වූ වාර්තාව සැපයීමට හෝ (2) වන උපවගන්තිය යටතේ ඔහුට දෙන ලද දැන්වීමේ නියම යන් අනුව කටයුතු කිරීමට ඔහුගේ පැහැර හැරීමට හේතුව තම පාලනයෙන් බාහිර වූ අවස්ථාගත කරුණු නිසා වූ බවට සහ ඉන් අනතුරුව ඔහු විසින්, අවස්ථාවෝචිත පරිදි, ඒ වාර්තාව සපයා ඇති බවට හෝ ඒ දැන්වීමෙහි නියමයන් අනුව කටයුතු කර ඇති බවට හෝ කොමසාරිස් ජනරාල්වරයා සෑහීමට පත්වන පරිදි ඒ තැනැත්තා විසින් ඔප්පු කරනු ලබන්නේ නම්, (9) වන උපවගන්තිය යටතේ ඒ තැනැත්තා මත පනවන

ලද යම් දණ්ඩනයක් කොමසාරිස් ජනරාල්වරයා විසින් අඩු කරනු ලැබිය හැකි යන තැනහොත් අත්හරිනු ලැබිය හැකි ය.

(11) අවස්ථාවෝචිත පරිදි, (1) වන උපවගන්තිය යටතේ වාර්තාවක් සැපයීම හෝ (2) වන උපවගන්තිය යටතේ යම් තැනැත්තකුට දෙන ලද දැන්වීමක නියමයන් අනුව කටයුතු කිරීම හෝ පැහැර හැරීම සඳහා (9) වන උපවගන්තිය යටතේ ඒ තැනැත්තා මත යම් දණ්ඩනයක් පනවනු ලැබ ඇති අවස්ථාවක, ඒ වාර්තාවට හෝ ඒ දැන්වීමට අදාළව 53 වන වගන්තියේ (අ) හෝ (ආ) ඡේදය යටතේ වරදක් සම්බන්ධයෙන් නඩු පවරනු ලැබීමට ඒ තැනැත්තා යටත් නොවිය යුතුය.

4. ප්‍රධාන ප්‍රඥප්තියේ 17 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ වගන්තියේ (3) වන උපවගන්තියට ඉක්බිතිව ම පහත දැක්වෙන උපවගන්තිය ඇතුළත් කිරීමෙන්:-

“(3අ) 1993 අප්‍රේල් මස 1 වන දින හෝ ඉන්පසුව ආරම්භ වන යම් කාර්තුවක් සඳහා, අවස්ථාවෝචිත පරිදි, යම් තක්සේරුවකට හෝ අතිරේක තක්සේරුවකට විරුද්ධව (1) වන උපවගන්තිය යටතේ අභියාචනයක් ඉදිරිපත් කරන සෑම තැනැත්තකු විසින් ම, (ඒ තැනැත්තා විසින් එවකටත් එලෙස කර නොමැති නම්) ඒ කාර්තුව සඳහා ඔහු විසින් ඉදිරිපත් කරන ලද වාර්තාවේ පදනම මත, ඒ තැනැත්තා විසින් ගෙවිය යුතු පිරිවැටුම් බදු මුදල අවස්ථාවෝචිත පරිදි, ඒ තක්සේරුව හෝ අතිරේක තක්සේරුව සම්බන්ධයෙන් වූ දැන්වීමේ දිනය දක්වා ඒ මත උපචිත යම් දණ්ඩනයක් සමග කොමසාරිස් ජනරාල්වරයාට ගෙවිය යුතු අතර, ඒ ගෙවීම් ඔප්පු කිරීමෙහි ලා කුචිතාන්සියක් අභියාචනා පෙත්සමට ඇමිණිය යුතු ය:

එසේ වුව ද අවස්ථාවෝචිත පරිදි, තක්සේරුව හෝ අතිරේක තක්සේරුව සම්බන්ධයෙන් වූ ඒ දැන්වීම කරන ලද කාලයේදී හෝ ඊට ආසන්න කාලයේදී අභියාචක විසින් විදින ලද බරපතල මූල්‍ය දුෂ්කරතා නිසා හෝ වෙනත් යුක්ති සහගත හේතු නිසා ඒ බද්ද සහ ඒ දණ්ඩනය ගෙවීමෙන් අභියාචක වළක්වනු ලැබූ බවට කොමසාරිස් ජනරාල්වරයා සැනීමට පත්වූ විට ඒ බද්ද සහ ගෙවීමේ දිනය දක්වා ඒ මත උපචිත වූ දණ්ඩනය ගෙවීම සඳහා කාලය දීර්ඝ කිරීමක් ප්‍රදානය කරනු ලැබිය හැකි අතර ඒ අනුව ඒ බද්ද සහ ගෙවීමේ දිනය දක්වා ඒ මත උපචිත වූ දණ්ඩනය ගෙවීම ඔප්පු කිරීමෙහිලා එම දීර්ඝ කරනු ලැබූ කාලය ඇතුළත සපයනු ලැබූ කුචිතාන්සියක්, මේ වගන්තියේ නියමයන් අනුව ප්‍රමාණවත් ලෙස කටයුතු කරනු ලැබීමක් ලෙස සලකනු ලැබිය යුතු ය.”;

(2) ඒ වගන්තියේ (4) වන උපවගන්තියෙහි (2) වන සහ (3) වන උපවගන්තිවල විධිවිධානවලට අනුකූල නොවන යන ඉලක්කම් සහ වචන වෙනුවට (2) වන සහ (3) වන සහ (3අ) වන උපවගන්තිවල විධිවිධානවලට අනුකූල නොවන යන ඉලක්කම් සහ වචන ආදේශ කිරීමෙන්.

5. ප්‍රධාන ප්‍රඥප්තියේ 48අ වගන්තියේ (1) වන උපවගන්තියේ ‘1991 ඔක්තෝබර් මස 1 වන දින හෝ ඉන්පසුව ආරම්භ වන’ යන ඉලක්කම් සහ වචන වෙනුවට ‘1991 ඔක්තෝබර් මස 1 වන දින හෝ ඉන්පසුව එහෙත් 1993 ජනවාරි මස 1 වන දිනට පෙර ආරම්භ වන’ යන ඉලක්කම් සහ වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

6. ප්‍රධාන ප්‍රඥප්තියේ 48අ වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය ඒ ප්‍රඥප්තියේ 48ආ වගන්තිය වශයෙන් බලසහිත විය යුතු ය:-

1993 ජනවාරි මස 1 වන දින හෝ ඉන්පසුව ආරම්භවන යම් කාර්තුවක් සඳහා යන්ත්‍ර හෝ උපකරණ වෙනුවෙන් ගෙවනලද පිරිවැටුම් බද්ද සාදන්නා විසින් අඩුකර ගැනීම

48෦෦. (1) (මේ වගන්තියේ මින්මතු පළමුව සඳහන් සාදන්නා' යනුවෙන් සඳහන් කරනු ලබන) යම් ලියාපදිංචි සාදන්නකු විසින්, 1993 ජනවාරි මස 1 වන දින හෝ ඉන්පසුව ආරම්භ වන යම් කාර්තුවක් තුළ යම් භාණ්ඩයක් සෑදීමේ තම ව්‍යාපාරයෙහි පළමුව සඳහන් සාදන්නා විසින් පාවිච්චි කරනු ලැබූ යන්ත්‍ර හෝ උපකරණ වෙනුවෙන්-

- (i) ඒ කාර්තුව තුළ ඇතුළත් වූ යම් ගනුදෙනුවක් සම්බන්ධයෙන් පිරිවැටුම් බද්ද ඇතුළත් යම් මුදලක් (මේ වගන්තියේ මින් මතු දෙවනුව සඳහන් සාදන්නා' යනු වෙන් සඳහන් කරනු ලබන) වනක් ලියාපදිංචි සාදන්නකුට, හෝ
- (ii) ඒ කාර්තුව තුළ යම් පිරිවැටුම් බද්දක් 12 වන වගන්තිය යටතේ රේගු අධ්‍යක්ෂ ජනරාල්වරයාට ගෙවා ඇති අවස්ථාවක, අවස්ථාවෝචිත පරිදි, එසේ ඇතුළත් වූ හෝ එසේ ගෙවනු ලැබූ පිරිවැටුම් බද්ද, 47 වන වගන්තියේ හෝ 48 වන වගන්තියේ විධිවිධානවල කුමක් සඳහන්ව ඇතද ඒ භාණ්ඩය විකිණීමෙන් උද්ගතවන ඔහුගේ පිරිවැටුම සම්බන්ධයෙන් පළමුව සඳහන් සාදන්නා විසින් ගෙවිය යුතු යම් පිරිවැටුම් බද්දකින් එසේ අඩුකරනු ලැබිය හැකි ප්‍රමාණයට අඩු කරනු ලැබිය යුතු ය:

එසේ වුව ද-

- (අ) අඩුකිරීමේ මුදල එසේ ඇතුළත් වූ හෝ එසේ ගෙවනු ලැබූ පිරිවැටුම් බද්දෙන් සියයට දොළහයි දෙකෙන් එකක් නොඉක්ම විය යුතු ය;
- (ආ) අඩුකිරීම, (ඇ) ඡේදයේ විධිවිධානවලට යටත්ව, ඒ සෑදීම සඳහා ඒ යන්ත්‍ර හෝ උපකරණ පාවිච්චි කිරීම ආරම්භ කරනු ලැබූ කාර්තුවට ඉක්බිතිවම එළඹෙන කාර්තුව සඳහා වූ පිරිවැටුම සම්බන්ධයෙන් ගෙවිය යුතු පිරිවැටුම් බද්දෙන් පළමුවෙන්ද ඉන්පසුව, ඊළඟට එළඹෙන කාර්තුව සඳහා යනාදී වශයෙන් ඒ පිරිවැටුම සම්බන්ධයෙන් ගෙවිය යුතු පිරිවැටුම් බද්දෙන් ද කරනු ලැබිය යුතු ය;
- (ඈ) (i) පිරිවැටුම් බද්ද, බැහැර කළ භාණ්ඩ සෑදීමේ යම් ව්‍යාපාරයක දී හෝ 4 වන වගන්තිය යටතේ පිරිවැටුම් බද්දෙන් නිදහස් යම් ව්‍යාපාරයකදී හෝ පාවිච්චි කරනු ලැබූ යන්ත්‍ර හෝ උපකරණ සම්බන්ධයෙන් නම්;
- (ii) අවස්ථාවෝචිත පරිදි, එසේ ඇතුළත් කරනු ලැබූ මුදල හෝ එසේ ගෙවනු ලැබූ පිරිවැටුම් බද්ද සම්බන්ධයෙන් 46(2) වන වගන්තියෙන් නියමිත පරිදි දෙවනුව සඳහන් සාදන්නාගෙන් වවුචරයක් හෝ රේගු අධ්‍යක්ෂ ජනරාල්වරයාගෙන් වවුචරයක් හෝ පළමුව සඳහන් සාදන්නා විසින් ලබා ගෙන ඇත්නම් මිසක සහ
- (iii) ඒ ව්‍යාපාරයේදී යම් යන්ත්‍ර හෝ උපකරණ පාවිච්චි කිරීම යම් කාර්තුවක දී අවසන් වන්නේ නම්, ඒ කාර්තුව සඳහා වූ ඒ පිරිවැටුම සම්බන්ධයෙන් ගෙවිය යුතු පිරිවැටුම් බද්දෙන් එසේ ඇතුළත් කරනු ලැබූ හෝ එසේ ගෙවනු ලැබූ පිරිවැටුම් බද්දට අඩු කිරීම කරනු නොලැබිය යුතු ය;
- (ඈ) ලියාපදිංචි කළ සාදන්නකු වශයෙන් තම ලියාපදිංචියට පෙරාතුව යම් ලියාපදිංචි සාදන්නකු විසින්, අවස්ථාවෝචිත පරිදි, එසේ ඇතුළත් කරනු ලැබූ හෝ එසේ ගෙවනු ලැබූ යම් පිරිවැටුම් බද්දක්, (ආ) ඡේදයෙහි කුමක් සඳහන්ව ඇතද පළමුව ඔහු පිරිවැටුම් බදු ගෙවීමට යටත් වන කාර්තුව සඳහා ගෙවිය යුතු ඒ පිරිවැටුම සම්බන්ධයෙන් වූ පිරිවැටුම් බද්දෙන් ද ඉන් පසුව, ඉක්බිතිවම එළඹෙන කාර්තුව

සඳහා යනාදී වශයෙන් ගෙවිය යුතු ඒ පිරිවැටුම සම්බන්ධයෙන් වූ පිරිවැටුම් බද්දෙන් ද අඩු කරනු ලැබිය යුතු ය.

(2) (1) වන උපවගන්තියේ විධිවිධානවලට අනුකූලව අඩු කළ හැකි පිරිවැටුම් බද්දෙහි ශේෂය අඩු කිරීම පළමුවරට කරනු ලැබුවේ යම් කාර්තුවකදී ද ඒ කාර්තුවේ සිට ගණන් බලනු ලැබූ කාර්තු අටෙන් එක් එක් කාර්තුව සඳහා වූ (1) වන උපවගන්තියෙහි සඳහන් පිරිවැටුම සම්බන්ධයෙන් වූ පිරිවැටුම් බද්දෙන් අඩුකිරීමෙන් පසුව, 49 වන වගන්තියේ විධි විධානවලට යටත්ව ආපසු ගෙවනු ලැබිය යුතු ය;

එසේ වුවද (1) වන උපවගන්තියෙහි සඳහන් යන්ත්‍ර සහ උපකරණ මේ උපවගන්තියෙහි සඳහන් කාර්තු අටෙන් එක් එක් කාර්තුවේදී (1) වන උපවගන්තියෙහි සඳහන් සෑදීමේ ව්‍යාපාරයෙහි පාවිච්චි කරනු ලැබ ඇත්නම් මිස, කිසිම ආපසු ගෙවීමක් කරනු නොලැබිය යුතු ය.

7. මේ පනතේ 2 වන වගන්තියෙන් ප්‍රධාන ප්‍රඥප්තියේ 5 වන වගන්තියට කරන ලද සංශෝධනය 1993 පෙබරවාරි මස 1 වන දිනයේදී ක්‍රියාත්මක වූ ලෙස සියලු කාර්ය සඳහා සලකනු ලැබිය යුතු අතර, ඒ අනුව-

(අ) 1993 පෙබරවාරි මස 1 වන දිනයෙන් ආරම්භව මේ පනත ආරම්භවීමේ දිනයෙන් අවසන් වන කාලසීමාව තුළ, මේ පනතේ 2 වන වගන්තියෙන් සංශෝධිත ප්‍රධාන ප්‍රඥප්තියේ 5 වන වගන්තියට අනුකූලව ගණන් බලනු ලැබූ ආනයනකරුවකුගේ පිරිවැටුම මත ඔහුගෙන් එකතු කරනු ලැබූ යම් පිරිවැටුම් බද්දක් වලංගු ලෙස පනවනු ලැබ එකතු කරනු ලැබූ ලෙස සලකනු ලැබිය යුතු අතර එලෙස විය යුතු ය;

(ආ) අවස්ථාවෝචිත පරිදි, මේ පනතේ 2 වන වගන්තියෙන් සංශෝධිත ප්‍රධාන ප්‍රඥප්තියේ 5 වන වගන්තියට අනුකූලව ගණන් බලනු ලැබූ ආනයනකරුවකුගේ පිරිවැටුම් මත ඔහු විසින් ගෙවිය යුතු පිරිවැටුම් බද්ද, හෝ ඒ පිරිවැටුම් බද්ද සහ අදාළ කාර්තුව සඳහා ඒ ආනයනකරු විසින් ගෙවන ලද පිරිවැටුම් බද්ද අතර වූ වෙනස මේ පනත ආරම්භවීමේ දින සිට එක් මාසයක් ඇතුළත ගෙවනු ලබන්නේ නම්, පැහැර හරිනු නොලැබූ ලෙස සලකනු ලැබිය යුතු ය.

8. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත් එවිට, සිංහල භාෂා පාඨය බලපැවැත්විය යුතු ය.

1993 අංක 28 දරන ආදායම් බදු අධිභාර (සංශෝධන) පනත

[සහතිකය සටහන් කළේ 1993 ජූලි මස 16 වන දින]

1989 අංක 7 දරන ආදායම් බදු අධිභාර පනත
සංශෝධනය කිරීම සඳහා වූ පනතකි.

1. මේ පනත 1993 අංක 28 දරන ආදායම් බදු අධිභාර (සංශෝධන) පනත යනුවෙන් සඳහන්වනු ලැබේ.

2. (මෙහි මින් මතු ප්‍රධාන ප්‍රඥප්තිය යනුවෙන් සඳහන් කරනු ලබන) 1989 අංක 7 දරන ආදායම් බදු අධිභාර පනතේ දීර්ඝ නාමයේ 'පිළිවෙලින් 1989 අප්‍රේල් මස 1 වන දිනයෙන්, 1990 අප්‍රේල් මස 1 වන දිනයෙන්, 1991 අප්‍රේල් මස 1 වන දිනයෙන් සහ 1992 අප්‍රේල් මස 1 වන දිනයෙන් ආරම්භ වන තක්සේරු වර්ෂ' යන වචන සහ ඉලක්කම් වෙනුවට 'පිළිවෙලින් 1989 අප්‍රේල් මස 1 වන දිනයෙන්, 1990 අප්‍රේල් මස 1 වන දිනයෙන්, 1991 අප්‍රේල් මස 1 වන දිනයෙන්, 1992 අප්‍රේල් මස 1 වන දිනයෙන් සහ 1993 අප්‍රේල් මස 1 වන දිනයෙන් ආරම්භ වන තක්සේරු වර්ෂ' යන වචන සහ ඉලක්කම් ආදේශ කිරීමෙන් ඒ දීර්ඝ නාමය මෙයින් සංශෝධනය කරනු ලැබේ.

3. ප්‍රධාන ප්‍රඥප්තියේ 2 වන වගන්තියේ 'එහෙත් 1993 මාර්තු මස 31 වන දින පසු නොවී' යන වචන සහ ඉලක්කම් වෙනුවට 'එහෙත් 1994 මාර්තු මස 31 වන දින පසු නොවී' යන වචන සහ ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

4. ප්‍රධාන ප්‍රඥප්තියේ 3 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

- (1) ඒ වගන්තියේ (iii) වන ඡේදයේ 'එහි ශේෂය ද; සහ' යන වචන වෙනුවට 'එහි ශේෂය ද; යන වචන ආදේශ කිරීමෙන්;
- (2) ඒ වගන්තියේ (iv) වන ඡේදයේ 'එහි ශේෂය ද' යන වචන වෙනුවට 'එහි ශේෂයද; සහ' යන වචන ආදේශ කිරීමෙන්; තව ද
- (3) ඒ වගන්තියේ (iv) වන ඡේදයට ඉක්බිතිවම පහත දැක්වෙන ඡේදය එකතු කිරීමෙන්:-

(v) 1993 අප්‍රේල් මස 1 වන දිනයෙන් ආරම්භ වන අදාළ වර්ෂය සඳහා මුහු විසින් ගෙවිය යුතු අධිභාරයේ මුදලින්-

(අ) සියයට පනහට නොඅඩු ප්‍රමාණයක් 1993 අගෝස්තු මස 15 වන දින හෝ එදිනට පෙර ද;

(ආ) 1993 නොවැම්බර් මස 15 වන දින හෝ එදිනට පෙර එහි ශේෂය ද;.

5. ප්‍රධාන ප්‍රඥප්තියේ 4 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

- (1) ඒ වගන්තියේ (ඇ) ඡේදයේ 'ඒ සේවා නියුක්තයාට ගෙවිය යුතු පාරිශ්‍රමිකයෙන් සියයට 7½ ක්; සහ', යන වචන සහ ඉලක්කම් වෙනුවට 'ඒ සේවා නියුක්තයාට ගෙවිය යුතු පාරිශ්‍රමිකයෙන් සියයට 7½ ක්; යන වචන සහ ඉලක්කම් ආදේශ කිරීමෙන්;
- (2) ඒ වගන්තියේ (ඇ) ඡේදයේ 'ඒ සේවා නියුක්තයාට ගෙවිය යුතු පාරිශ්‍රමිකයෙන් සියයට 7½' යන වචන සහ ඉලක්කම් වෙනුවට 'ඒ සේවා නියුක්තයාට ගෙවිය යුතු පාරිශ්‍රමිකයෙන් සියයට 7½ ක්; සහ' යන වචන සහ ඉලක්කම් ආදේශ කිරීමෙන්;

(3) ඒ වගන්තියේ (ඇ) ඡේදයට ඉක්බිතිවම පහත දැක්වෙන ඡේදය ඇතුළත් කිරීමෙන්:-

(ඉ) 1993 අප්‍රේල් මස 1 වන දිනයෙන් ආරම්භ වන අදාළ වර්ෂය සඳහා ඒ සේවානියුක්තයාගේ පාරිශ්‍රමිකයෙන් ඒ වර්ෂය වෙනුවෙන් අඩු කරනු ලැබිය යුතු සම්පූර්ණ ආදායම් බද්දෙන්-

(i) 1993 ජූලි මාසය සඳහා ඒ සේවා නියුක්තයාට ගෙවිය යුතු පාරිශ්‍රමිකයෙන් සියයට 7½ ක්; සහ

(ii) 1993 ඔක්තෝබර් මාසය සඳහා ඒ සේවා නියුක්තයාට ගෙවිය යුතු පාරිශ්‍රමිකයෙන් සියයට 7½ ක්.

6. ප්‍රධාන ප්‍රඥප්තියේ 5 වන වගන්තියේ (2) වන උපවගන්තියේ අතුරු වගන්තියේ (ii) වන ඡේදය වෙනුවට පහත දැක්වෙන ඡේදය ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ:-

(ii) මේ පනත යටතේ අදාළ වර්ෂයක් සඳහා අධිභාරය ගෙවීමට යටත් යම් තැනැත්තකු විසින්-

(අ) 1989 අප්‍රේල් මස 1 වන දිනයෙන් ආරම්භ වන අදාළ වර්ෂය වෙනුවෙන් 1988 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා දේශීය ආදායම් පනත යටතේ ඔහු විසින් ගෙවිය යුතු ආදායම් බද්දෙන්-

(i) 1989 අගෝස්තු මස 15 වන දින හෝ එදිනට පෙර, සියයට 7½ කට නොඅඩු ප්‍රමාණයක්; සහ

(ii) 1989 නොවැම්බර් මස 15 වන දින හෝ එදිනට පෙර සියයට 7½ කට නොඅඩු ප්‍රමාණයක්;

(ආ) 1990 අප්‍රේල් මස 1 වන දිනයෙන් ආරම්භ වන අදාළ වර්ෂය වෙනුවෙන් 1989 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා දේශීය ආදායම් පනත යටතේ ඔහු විසින් ගෙවිය යුතු ආදායම් බද්දෙන්-

(i) 1990 අගෝස්තු මස 15 වන දින හෝ එදිනට පෙර සියයට 7½ කට නොඅඩු ප්‍රමාණයක්; සහ

(ii) 1990 නොවැම්බර් මස 15 වන දින හෝ එදිනට පෙර සියයට 7½ කට නොඅඩු ප්‍රමාණයක්;

(ඇ) 1991 අප්‍රේල් මස 1 වන දිනයෙන් ආරම්භ වන අදාළ වර්ෂය වෙනුවෙන්, 1990 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා දේශීය ආදායම් පනත යටතේ ඔහු විසින් ගෙවිය යුතු ආදායම් බද්දෙන්-

(i) 1991 අගෝස්තු මස 15 වන දින හෝ එදිනට පෙර සියයට 7½ කට නොඅඩු ප්‍රමාණයක්; සහ

(ii) 1991 නොවැම්බර් මස 15 වන දින හෝ එදිනට පෙර සියයට 7½ කට නොඅඩු ප්‍රමාණයක්;

(ඈ) 1992 අප්‍රේල් මස 1 වන දිනයෙන් ආරම්භ වන අදාළ වර්ෂය වෙනුවෙන්, 1991 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා දේශීය ආදායම් පනත යටතේ ඔහු විසින් ගෙවිය යුතු ආදායම් බද්දෙන්-

- (i) 1992 අගෝස්තු මස 15 වන දින හෝ එදිනට පෙර සියයට 7½ කට නොඅඩු ප්‍රමාණයක්; සහ
 - (ii) 1992 නොවැම්බර් මස 15 වන දින හෝ එදිනට පෙර සියයට 7½ කට නොඅඩු ප්‍රමාණයක්;
- (ඉ) 1993 අප්‍රේල් මස 1 වන දිනයෙන් ආරම්භ වන අදාළ වර්ෂය වෙනුවෙන්, 1992 අප්‍රේල් මස 1 වන දිනයෙන් ආරම්භ වන තක්සේරු වර්ෂය සඳහා දේශීය ආදායම් පනත යටතේ ඔහු විසින් ගෙවිය යුතු ආදායම් බද්දෙන්-
- (i) 1993 අගෝස්තු මස 15 දින හෝ එදිනට පෙර, සියයට 7 කට නොඅඩු ප්‍රමාණයක්; සහ
 - (ii) 1993 නොවැම්බර් මස 15 වන දින හෝ එදිනට පෙර, සියයට 7½ කට නොඅඩු ප්‍රමාණයක්;

ඒ අධිකාරය වශයෙන් ගෙවනු ලබන අවස්ථාවක-

- 1989 අප්‍රේල් මස 1 වන දිනයෙන් ආරම්භ වන අදාළ වර්ෂය සම්බන්ධයෙන් වන විට, 1990 නොවැම්බර් මස 30 වන දින හෝ එදිනට පෙර,
- 1990 අප්‍රේල් මස 1 වන දිනයෙන් ආරම්භ වන අදාළ වර්ෂය සම්බන්ධයෙන් වන විට, 1991 නොවැම්බර් මස 30 වන දින හෝ එදිනට පෙර,
- 1991 අප්‍රේල් මස 1 වන දිනයෙන් ආරම්භ වන අදාළ වර්ෂය සම්බන්ධයෙන් වන විට, 1992 නොවැම්බර් මස 30 වන දින හෝ එදිනට පෙර,
- 1992 අප්‍රේල් මස 1 වන දිනයෙන් ආරම්භ වන අදාළ වර්ෂය සම්බන්ධයෙන් වන විට, 1993 නොවැම්බර් මස 30 වන දින හෝ එදිනට පෙර, සහ
- 1993 අප්‍රේල් මස 1 වන දිනයෙන් ආරම්භ වන අදාළ වර්ෂය සම්බන්ධයෙන් වන විට, 1994 නොවැම්බර් මස 30 වන දින හෝ එදිනට පෙර,

ඔහු විසින් ගෙවන ලද මුදල් ප්‍රමාණයට වැඩියෙන් ඒ අදාළ වර්ෂය සඳහා ඔහු විසින් ගෙවිය යුතු අධිකාරයේ අතිරික්තය ඔහු විසින් ගෙවනු ලබන්නේ නම්, 3 වන වගන්තිය යටතේ කිරීමට ඔහුට නියම කරනු ලබන ගෙවීමක් සම්බන්ධයෙන් මේ වගන්තිය යටතේ යම් දණ්ඩනයකට ඒ තැනැත්තා යටත් නොවිය යුතුය.

7. ප්‍රධාන ප්‍රඥප්තියේ 8 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

- (1) 'නිර්වාසික සමාගම', 'තැනැත්තා', 'ලාභ සහ ආදායම' යන වචන වෙනුවට 'නිර්වාසික සමාගම', 'ලාභ සහ ආදායම' යන වචන ආදේශ කිරීමෙන්;
- (2) 'ආදායම් බද්ද' යන්නෙහි අර්ථ කථනයේ (v) වන ඡේදයේ 'ඒ තැනැත්තා විසින් දේශීය ආදායම් පනත යටතේ ගෙවිය යුතු ආදායම් බද්ද අදහස් වේ; තවද' යන වචන වෙනුවට, 'ඒ තැනැත්තා විසින් දේශීය ආදායම් පනත යටතේ ගෙවිය යුතු ආදායම් බද්ද අදහස් වේ;' යන වචන ආදේශ කිරීමෙන්;
- (3) 'දේශීය ආදායම් පනත' යන්නෙහි 1979 අංක 28 දරන දේශීය ආදායම් පනත අදහස් වේ, යන වචන සහ ඉලක්කම් වෙනුවට 'දේශීය ආදායම් පනත' යන්නෙන්, 1979 අංක 28 දරන දේශීය ආදායම් පනත අදහස් වේ; තවද, යන වචන සහ ඉලක්කම් ආදේශ කිරීමෙන්;

(4) 'දේශීය ආදායම් පනත' යන්නෙහි අර්ථ කථනයට ඉක්බිතිවම පහත දැක්වෙන අර්ථ කථනය එකතු කිරීමෙන්:-

'කැනුම්' යන්නෙහි සමාගමක් හෝ පුද්ගල මණ්ඩලයක් හෝ යම් ආණ්ඩුවක් ඇතුළත් වන නමුත් ශ්‍රී ලංකා මහ බැංකුව ඊට ඇතුළත් නොවේ.'

8. මේ පනතේ 7 වන වගන්තියෙන් ප්‍රධාන ප්‍රඥප්තියේ 8 වන වගන්තියට කරන ලද සංශෝධන සියලු කාර්ය සඳහා 1989 අප්‍රේල් මස 1 වන දින සිට බලාත්මක වූ ලෙස සැලකිය යුතු ය.

9. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

1993 අංක 29 දරන මුද්දර ගාස්තු (සංශෝධන) පනත

[සහතිකය සටහන් කළේ 1993 ජූලි මස 29 වන දින]

1982 අංක 43 දරන මුද්දර ගාස්තු පනත සංශෝධනය කිරීම සඳහා වූ පනතකි.

1. මේ පනත 1993 අංක 29 දරන මුද්දර ගාස්තු (සංශෝධන) පනත යනුවෙන් හඳුන්වනු ලැබේ.

2. (මෙහි මින් මතු 'ප්‍රධාන ප්‍රඥප්තිය' යනුවෙන් සඳහන් කරනු ලබන) 1991 අංක 27 දරන පනතින් අවසන් වරට සංශෝධිත 1982 අංක 43 දරන මුද්දර ගාස්තු පනතේ 5 වන වගන්තිය පහත දැක්වෙන පරිදි මෙයින් වැඩිදුරටත් සංශෝධනය කරනු ලැබේ:-

(1) ඒ වගන්තියේ (20අ) සහ (20ආ) ඡේද ඉවත් කොට ඒ වෙනුවට පහත දැක්වෙන ඡේද ආදේශ කිරීමෙන්:-

(20අ) යම් නිල ලැයිස්තුගත පොදු සමාගමක හෝ 1990 අංක 18 දරන ශ්‍රී ලංකා ණය තොරතුරු කාර්යාංශය පනතින් පිහිටුවන ලද ශ්‍රී ලංකා ණය තොරතුරු කාර්යාංශයේ යම් කොටසක් සම්බන්ධයෙන් නිකුත් කරන ලද කොටස් සහතිකය;

(20ආ) යම් නිල ලැයිස්තුගත පොදු සමාගමක හෝ 1990 අංක 18 දරන ශ්‍රී ලංකා ණය තොරතුරු කාර්යාංශය පනතින් පිහිටුවන ලද ශ්‍රී ලංකා ණය තොරතුරු කාර්යාංශයේ යම් කොටසක් පැවරීම සඳහා ලියා අත්සන් කරන ලද සාධන පත්‍රය;

(20ඇ) යම් නිල ලැයිස්තුගත පොදු සමාගමක යම් පරිවර්තනය කළ හැකි සෘණපත්‍ර හෝ වෙනත් පරිවර්තනය කළ හැකි සුරැකුම්පත් වෙනුවෙන් නිකුත් කරනු ලබන අවස්ථාවෝචිත පරිදි, පරිවර්තනය කළ හැකි සෘණපත්‍ර සහතිකයක් හෝ අමාත්‍යවරයා විසින් නිශ්චිත කළ යුතු සමාන ස්වභාවයක වූ වෙනත් යම් සාධන පත්‍රයක් සහ ඒ සෘණපත්‍ර හෝ වෙනත් පරිවර්තනය කළ හැකි සුරැකුම්පත් පැවරීම පිණිස ලියා අත්සන් කරනු ලබන යම් සාධන පත්‍රයක්, අදාළ නිකුතුව හෝ පැවැරුම 1993 අප්‍රේල් මස 21 වන දින හෝ ඊට පසුව කරනු ලබන්නේ නම්; සහ

(2) ඒ වගන්තියේ (22) වන ඡේදයට ඉක්බිතිව ම පහත දැක්වෙන අලුත් ඡේදය එකතු කිරීමෙන්:-

(23) වර්ෂ හතරකට නොඅඩු කාලසීමාවක් සඳහා 1993 අප්‍රේල් මස 1 වන දින හෝ ඊට පසුව නිකුත් කරනු ලැබ ඇත්තා වූ සහ ඒ කාලසීමාව ඉකුත් වීමට පෙරාතුව යම් අවස්ථාවක දී මුදල් කරනු ලැබ නොමැත්තා වූ (තැන්පතුකරුගේ හෝ ඔහුගේ නාමිකයාගේ නම දරන යම් සහතිකයක් නොවන) තැන්පතු සහතිකය.

3. ප්‍රධාන ප්‍රඥප්තියේ 6 වන වගන්තියේ (2) වන උපවගන්තිය මෙහි පහත දැක්වෙන පරිදි, මෙයින් සංශෝධනය කරනු ලැබේ:-

(1) ඒ උපවගන්තියේ (ඇ) ඡේදයේ 'වෙක්පතක් හෝ පොරොන්දු නෝට්ටුවක්,' යන වචන වෙනුවට 'වෙක් පතක් හෝ පොරොන්දු නෝට්ටුවක්,' යන වචන ආදේශ කිරීමෙන්; සහ

(2) ඒ උපවගන්තියේ (ඇ) ඡේදයට ඉක්බිතිව ම මෙහි පහත දැක්වෙන අලුත් ඡේදය එකතු කිරීමෙන්:-

(ඇ) මේ පනතේ 5 වන වගන්තියේ (23) වන ඡේදයේ සඳහන් වන්නා වූ ද, එහි සඳහන් කාලසීමාව ඉකුත් වීමට පූර්වයෙන් මුදල් කරනු ලැබ එසේ මුදල් කරනු ලැබූ දිනයේ දී මුද්දර ගසනු ලැබුවා වූ ද තැන්පතු සහතිකයක්.

4. 1991 අංක 27 දරන පනතින් අවසන් වරට සංශෝධිත ප්‍රධාන ප්‍රඥප්තියේ 13 වන වගන්තිය මෙහි පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ වගන්තියේ (1) වන උපවගන්තියේ-

(අ) (ආ) ඡේදයට ඉක්බිතිව ම මෙහි පහත දැක්වෙන අලුත් ඡේදය ඇතුළත් කිරීමෙන්:-

“(ආආ) ස්වකීය සමාගමේ කොටස්කරුවන්ට ප්‍රතිප්‍රස්ත ආකෘති පත්‍ර සපයන යම් සමාගම කට;”;

(ආ) ‘ඒ සමාගම විසින් නිකුත් කරනු ලබන කොටස් හෝ සෘණ ස්කන්ධ වෙනුවෙන් හෝ යන වචන වෙනුවට ‘ඒ සමාගම විසින් නිකුත් කරනු ලබන හෝ ඇති කරන ලද කොටස් හෝ සෘණ ස්කන්ධ වෙනුවෙන් හෝ ඒ සමාගම විසින් සපයන ලද ප්‍රතිප්‍රස්ත ආකෘති පත්‍ර වෙනුවෙන් යන වචන ආදේශ කිරීමෙන්;

(ඇ) (ii) වන ඡේදයේ ‘ඒ සමාගම විසින් නිකුත් කරනු ලබන කොටස් හෝ සෘණ ස්කන්ධ පිළිබඳ හෝ යන වචන වෙනුවට, ‘ඒ සමාගම විසින් නිකුත් කරනු ලබන හෝ ඇති කරනු ලබන කොටස් හෝ සෘණ ස්කන්ධ පිළිබඳ හෝ ඒ සමාගම විසින් සපයන ලද ප්‍රතිප්‍රස්ත ආකෘති පත්‍ර පිළිබඳ’ යන වචන ආදේශ කිරීමෙන්;

(ඇ) (iii) වන ඡේදයේ (ආ) අනුඡේදයට ඉක්බිතිව ම මෙහි පහත දැක්වෙන අනුඡේදය ආදේශ කිරීමෙන්:-

“(ආආ) ඒ සමාගම විසින් කොටස්කරුවන් වෙත සපයනු ලබන ප්‍රතිප්‍රස්ත ආකෘති පත්‍ර වෙනුවෙන්;” සහ

(ඉ) ‘මේ උපවගන්තියේ කාර්ය සඳහා’ යන වචනවල සිට එහි අවසානය දක්වා කොටස අත්හැරීමෙන්

(2) ඒ වගන්තියේ (2) වන උපවගන්තියේ (ii) වන ඡේදය ඉවත්කොට, ඒ වෙනුවට, මෙහි පහත දැක්වෙන ඡේදය ආදේශ කිරීමෙන්-

(ii) සෑම බැංකුවක්, අනුමත ණය දෙන නියෝජ්‍යායතනයක් හෝ ආයතනයක් ම විසින් නිකුත් කරනු ලබන (වෙක්පතක් නොවන) සෑම විනිමය පත්‍රයක් ම, පොරොන්දු නෝට්ටුවක් ම, භාර කුවිතාන්සියක් ම, භාර ලිපියක් ම හෝ භාර ප්‍රකාශයක් ම වෙනුවෙන් ද ඊට කරන ලද ද්‍රව්‍යමය වංචල දේපළ සම්බන්ධ සෑම මධ්‍යතනයක් ම වෙනුවෙන් ද ණය වර ලිපියක් සඳහා ඊට ඉදිරිපත් කරන ලද සෑම ඉල්ලීමක් ම වෙනුවෙන් ද එය විසින් නිකුත් කරන ලද සෑම තැන්පතු සහතිකයක්ම වෙනුවෙන්ද (එය සමග ණයවර ලිපියක් ආරම්භ කර නොමැති යම් ද්‍රව්‍යමය වංචල දේපළක්වන) යම් ද්‍රව්‍යමය වංචල දේපලක් සම්බන්ධයෙන් එය වෙත ඉදිරිපත් කරන ලද යම් ගෙවීමේ ලේඛන අතුරින් යම් එක් ලේඛනයක් වෙනුවෙන්ද ගෙවිය යුතු මුද්දර ගාස්තුව ඒ බැංකුව, ණය දෙන නියෝජ්‍යායතනය හෝ ආයතනය විසින් අයකර ගත යුතුය;”;

(3) ඒ වගන්තියේ (4) වන උපවගන්තිය ඉවත්කොට ඒ වෙනුවට පහත දැක්වෙන උපවගන්තිය ආදේශ කිරීමෙන්:-

(4) (වෙක්පතක් නොවන) සෑම විනිමය බිල් පත්‍රයක්, පොරොන්දු නෝට්ටුවක්, භාර කුවිතාන්සියක්, භාර ලිපියක්, භාර ප්‍රකාශයක්, ද්‍රව්‍යමය වංචල දේපළ සම්බන්ධයෙන් වූ ඔධපනය කිරීමක් හෝ ණයවර ලිපියක් සඳහා කරන ලද ඉල්ලීමක් හෝ තැන්පතු සහතිකයක් හෝ (එය සමග ණයවර ලිපියක් ආරම්භ කර නොමැති යම් ද්‍රව්‍යමය වංචල දේපළක් වන) යම් ද්‍රව්‍යමය වංචල දේපළක් සම්බන්ධයෙන් ඉදිරිපත් කරන ලද යම් ගෙවීමේ ලේඛන අතුරින් යම් එක් ලේඛනයක් වෙනුවෙන්ද අය කළ යුතු මුද්දර ගාස්තුව ගෙවීම, අවස්ථාවෝචිත පරිදි මේ වගන්තියට අනුකූලව ගෙවීම සඳහා එකතුකර ගෙන ඇති හෝ එකතුකර ප්‍රේෂණය කර ඇති අවස්ථාවක, අවස්ථාවෝචිත පරිදි (වෙක්පත් නොවන) ඒ විනිමය බිල්පත්‍රය, පොරොන්දු නෝට්ටුව, භාර කුවිතාන්සිය, භාර ලිපිය, භාර ප්‍රකාශය, ද්‍රව්‍යමය වංචල දේපළ සම්බන්ධයෙන් වූ ඔධපනය හෝ ණයවර ලිපිය සඳහා කරන ලද ඉල්ලීම හෝ තැන්පතු සහතිකය හෝ ගෙවීමේ ලේඛනය වෙනුවෙන් මුද්දර ගාස්තුව ගෙවීම සඳහා එකතු කර ඇති බවට හෝ එකතුකර ප්‍රේෂණය කර ඇති බවට අවස්ථාවෝචිත පරිදි, ඒ සමාගම විසින් හෝ බැංකුව විසින් හෝ අනුමත නියෝජ්‍යායතනය විසින් හෝ ආයතනය විසින් හෝ ඒ මත සහතිකය කළ යුතු ය. ඒ සහතිකය පහත දැක්වෙන ආකෘතියට සාරානුකූල විය යුතු ය:-

‘මේ සාධන පත්‍රය වෙනුවෙන් ගෙවිය යුතු මුද්දර ගාස්තුව වන රුපියල් මුද්දර ගාස්තු පනතේ 13 වන වගන්තිය ප්‍රකාර ගෙවීම සඳහා එකතුකර ගන්නා ලද බව හෝ එකතුකර ප්‍රේෂණය කර ඇති බව මෙයින් සහතික කරනු ලැබේ.’;

(4) ඒ වගන්තියේ (6) වන උපවගන්තියේ ‘ගෙවීම ඉහත කී පරිදි එකතු කරනු ලැබ තිබුණ ද,’ යන වචන වෙනුවට ‘ගෙවීම ඉහත කී පරිදි එකතුකර හෝ එකතුකර ප්‍රේෂණය කරනු ලැබ තිබුණ ද,’ යන වචන ආදේශ කිරීමෙන්; සහ

(5) ඒ වගන්තියේ (6) වන උපවගන්තියට ඉක්බිතිව ම මෙහි පහත දැක්වෙන අලුත් උපවගන්තිය එකතු කිරීමෙන්:-

‘(7) මේ වගන්තියේ කාර්ය සඳහා ‘ආයතනය’ යන්නෙන් මුදල් නීති පනත මගින් පිහිටුවන ලද ශ්‍රී ලංකා මහ බැංකුව විසින් සංචාරක වෙක්පත් මුදල් කිරීම සඳහා හෝ තැන්පතු සහතික නිකුත් කිරීම සඳහා බලය දෙන ලද යම් තැනැත්තෙක් හෝ පුද්ගල මණ්ඩලයක් අදහස් වේ.’

5. ප්‍රධාන ප්‍රඥප්තියේ 45 වන වගන්තිය, එහි (2) වන උපවගන්තිය ඉවත්කොට, ඒ වෙනුවට මෙහි පහත දැක්වෙන උපවගන්තිය ආදේශ කිරීමෙන් මෙයින් සංශෝධනය කරනු ලැබේ:-

(2) 13 වන වගන්තිය යටතේ එකතු කර ගෙවීම සඳහා බලය දී ඇති හෝ එකතු කර ප්‍රේෂණය කිරීම සඳහා නියම කර ඇති බද්ද ඒ වගන්තියේ (1) වන උපවගන්තිය යටතේ කොමසාරිස් ජනරාල්වරයා විසින් නිශ්චිතව නියම කරනු ලබන යම් කාලසීමා අවසානයේ දී හෝ ඒ වගන්තියේ (2) වන උපවගන්තියේ සඳහන් පරිදි වූ ඒ එක් එක් කාර්තුව අවසානයේ දී හෝ ප්‍රේෂණය කරනු නොලැබූ අවස්ථාවක, ඒ බද්ද සහ ඒ බද්ද ගෙවීම් නොකළ සෑම මාසයක් වෙනුවෙන්ම එම බද්දෙන් සියයට දහයකට සමාන දණ්ඩන මුදලක්ද සමග, ගෙවීම පැහැර හරිනු ලැබ ඇති ලෙස සැලකිය යුතු අතර, ඒ බද්ද එකතු කර ගෙවීම සඳහා එසේ බලය දෙනු ලැබ හෝ එකතු කර ප්‍රේෂණය කිරීම සඳහා එසේ නියම කරනු ලැබ ඇති තැනැත්තා ගෙවීම් පැහැර හැර ඇති තැනැත්තෙක් ලෙස, මේ පනතේ කාර්ය සඳහා සැලකිය යුතු ය;

එසේ වුව ද මේ උපවගන්තිය යටතේ දණ්ඩන මුදලක් ලෙස ගෙවිය යුතු මුළු මුදල, ගෙවීම පැහැර හැර ඇති බදු මුදලෙන් සියයට පණහක් නොඉක්මවිය යුතු ය.

6. 1991 අංක 27 දරන පනතින් සංශෝධිත ප්‍රධාන ප්‍රඥප්තියේ 54 වන වගන්තිය පහත දැක්වෙන පරිදි මෙයින් වැඩිදුරටත් සංශෝධනය කරනු ලැබේ:-

(1) ඒ වගන්තියේ (1) වන උපවගන්තියේ-

(අ) 'පාවිච්චි නොකරන ලද හෝ තරක් වූ මුද්දර සඳහා ඔහු විසින් පහත දැක්වෙන අවස්ථාවල දී දීමනාවක් දිය හැකි ය:-' යන වචන වෙනුවට 'පාවිච්චි නොකරන ලද හෝ තරක් වූ මුද්දර සඳහා හෝ මුද්දර ඇලවීමෙන් තොරව වෙනත් යම් ආකාරයකින් මුද්දර ගාස්තුව ගෙවා ඇති අවස්ථාවක හෝ ඔහු විසින් පහත දැක්වෙන අවස්ථාවල දී දීමනාවක් දිය හැකි ය:-' යන වචන ආදේශ කිරීමෙන්;

(ආ) (ඉ) ඡේදයේ 'පාවිච්චි නොකරන ලද අවස්ථාවක' යන වචන වෙනුවට 'පාවිච්චි නොකරන ලද අවස්ථාවක;' යන වචන ආදේශ කිරීමෙන්; සහ

(ඇ) (ඉ) ඡේදයට ඉක්බිතිවම පහත දැක්වෙන අලුත් ඡේදය එකතු කිරීමෙන්:-

'(ඊ) යම් ණයවර ලිපියක් සඳහා කරන ලද යථා පරිදි මුද්දර ගසන ලද ඉල්ලීමක් අනුව නිකුත් කරන ලද ණයවර ලිපියක් අර්ධ වශයෙන් පාවිච්චි කරන ලද අවස්ථාවක දෙනු ලබන දීමනාව ඒ ණයවර ලිපියේ පාවිච්චියට ගනු නොලැබූ වටිනාකමෙහි ඒ කොටසට ආරෝපණය කරනු ලැබිය හැකි පරිදි වූ ගෙවන ලද මුද්දර ගාස්තුවේ කොටස සඳහා විය යුතු ය;'

(2) ඒ වගන්තියේ (2) වන උපවගන්තියේ 'පාවිච්චි නොකරන ලද හෝ තරක් වූ මුද්දර මිල දී ගත් දින සිට එක් වර්ෂයක් ඇතුළත ඉදිරිපත් කරනු ලැබිය යුතු ය.' යන වචන වෙනුවට 'අවස්ථාවෝචිත පරිදි පාවිච්චි නොකරන ලද හෝ තරක් වූ මුද්දර මිල දී ගත් දින සිට හෝ මුද්දර ගාස්තු ගෙවීමේ දින සිට එක් වර්ෂයක් ඇතුළත ඉදිරිපත් කරනු ලැබිය යුතු ය.' යන වචන ආදේශ කිරීමෙන්;

(3) ඒ වගන්තියේ (3) වන උපවගන්තිය ඉවත් කොට ඒ වෙනුවට පහත දැක්වෙන උපවගන්තිය ආදේශ කිරීමෙන්:-

'(3) (1) වන උපවගන්තිය යටතේ දීමනාවක් සඳහා වූ ඉල්ලීමක් මත කොමසාරිස් ජනරාල්වරයා විසින්-

(අ) මුද්දර පාවිච්චි කරනු නොලැබූ හෝ තරක් වූ අවස්ථාවක-

(i) එම වර්ගයේ හා වටිනාකම ඇති වෙනත් මුද්දර, හෝ

(ii) මුද්දර වටිනාකමෙන් සියයට පහක් අඩු කිරීමෙන් පසුව මුදලින් හෝ මුදල් ගෙවීමට නියමයක් මගින්, හෝ ඉල්ලුම්කරුට දෙනු ලැබිය හැකි ය; හෝ

(ආ) මුද්දර ඇලවීමෙන් තොරව වෙනත් ආකාරයකින් මුද්දර ගාස්තුව ගෙවා ඇති අවස්ථාවක ගෙවන ලද මුද්දර ගාස්තුව එසේ ගෙවන ලද මුද්දර ගාස්තුවෙන් සියයට පහක් අඩු කිරීමෙන් පසුව ආපසු ගෙවිය හැකි ය.'

7. 1991 අංක 27 දරන පනතින් අවසන් වරට සංශෝධිත පරිදි වූ ප්‍රධාන ප්‍රඥප්තියේ 71 වන වගන්තියේ 'ලේඛනය' යන්නෙහි අර්ථ කථනයේ (අ) ඡේදයේ 'කැඳවීම් නියෝගයක් සහ මෝසමක් නොවන වෙනත් ඉල්ලීමක්, ප්‍රශ්න මාලාවක්' යන වචන වෙනුවට 'කැඳවීම් නියෝගයක්, මෝසමක් නොවන ඉල්ලීමක්, ප්‍රශ්න මාලාවක්' යන වචන ආදේශ කිරීමෙන් මෙයින් වැඩිදුරටත් සංශෝධනය කරනු ලැබේ.

8. මේ පනතේ 6 වන වගන්තියෙන් ප්‍රධාන ප්‍රඥප්තියේ 54 වන වගන්තියට කරන ලද සංශෝධන, 1986 නොවැම්බර් මස 12 වන දින සිට බලාත්මක වූ ලෙස සියලු කාර්ය සඳහා සලකනු ලැබිය යුතු අතර මේ පනතේ 6 වන වගන්තියෙන් සංශෝධිත 54 වන වගන්තිය යටතේ දීමනාවක් සඳහා ඉල්ලීමක් කිරීමට හිමිකම ඇත්තා වූ සෑම තැනැත්තකු ම මේ පනත ආරම්භවීමේ දින සිට මාස තුනක කාලසීමාවක් ඇතුළත ඔහු විසින් ඒ ඉල්ලීම කරනු ලැබුවහොත් ඒ වගන්තියේ (2) වන උපවගන්තිය අනුව කටයුතු කරනු ලැබ ඇත්තාක් සේ සලකනු ලැබිය යුතු ය.

9. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතුය.

1993 අංක 32 දරන විදේශ විනිමය (සමා) පනත

[සහතිකය සටහන් කළේ 1993 අගෝස්තු මස 11 වන දින]

හෙළි නොකරන ලද ලාභ සහ ආදායම හෝ පිරිවැටුම නියෝජනය කරන්නා වූ හෝ විනිමය පාලකවරයාට ප්‍රකාශ කරනු නොලැබූවා වූ හෝ, යම් විදේශ ව්‍යවහාර මුදල් ශ්‍රී ලංකාවෙන් පිටත දරන්නා වූ ද, එම විදේශ ව්‍යවහාර මුදල් ශ්‍රී ලංකාවට ප්‍රේෂණය කරන්නා වූ හෝ ගෙන එන්නා වූ ද තැනැත්තන්ට බදු නීති සහ විනිමය පාලනයට අදාළ නීති මවුත් විසින් අනාගතයේදී සම්පූර්ණයෙන් පිළිපදිනු ලැබීම සුරක්ෂිත කිරීමේ අරමුණ ඇතිව, බදු අනුග්‍රහ සැලසීම සඳහා ද; ඒ නීතිවලට අදාළ වැරදි සඳහා වූ නඩු පැවරීමටලට එරෙහිව ඒ තැනැත්තන් හානි පූරණය කිරීම සඳහා ද; ඒ හා සම්බන්ධ හෝ ඊට ආනුෂංගික කාරණා සම්බන්ධයෙන් විධිවිධාන සැලැස්වීම සඳහා ද වූ පනතකි.

1. මේ පනත 1993 අංක 32 දරන විදේශ විනිමය (සමා) පනත යනුවෙන් හඳුන්වනු ලැබේ.

2. (1) මේ පනත, (2) වන උපවගන්තියේ විධිවිධානවලට යටත්ව, ශ්‍රී ලංකාවෙන් පිටත යම් අදාළ විදේශ ව්‍යවහාර මුදලක් දරන්නා වූ ද-

(අ) (i) ඒ ව්‍යවහාර මුදල්, 1991 නොවැම්බර් මස 12 වන දින හෝ එදිනට පසුව, එහෙත් 1993 දෙසැම්බර් මස 31 වන දින හෝ එදිනට පෙර, වාණිජ බැංකුවක් මගින් ශ්‍රී ලංකාවට ප්‍රේෂණය කරන්නා වූ; හෝ

(ii) ඒ ව්‍යවහාර මුදල්, 1991 නොවැම්බර් මස 12 වන දින හෝ එදිනට පසුව, එහෙත් 1993 මාර්තු මස 5 වන හෝ එදිනට පෙර, අනුමත ප්‍රවේශ වරායකින් නැතහොත් ගුවන් කොටුපළකින් ශ්‍රී ලංකාවට ඇතුළුවීමේ දී ශ්‍රී ලංකාවට ගෙන එන්නා වූ සහ ඒ ව්‍යවහාර මුදල් සම්බන්ධයෙන් රේගු ආඥාපනත යටතේ ප්‍රකාශයක් කරන්නා වූ; සහ

(ආ) එසේ ප්‍රේෂණය කරන ලද හෝ ගෙන එන ලද ව්‍යවහාර මුදල්, ශ්‍රී ලංකාවේ යම් වාණිජ බැංකුවක තමන්ගේ නමින් විවෘත කරන ලද යම් විදේශ ව්‍යවහාර මුදල් ගිණුමක නම් කරනු ලද විදේශ ව්‍යවහාර මුදලකින් තැන්පත් කරන්නා වූ

යම් තැනැත්තකුට අදාළ විය යුතු ය.

(2) මේ පනත-

(i) 1991 නොවැම්බර් මස 12 වන දින හෝ එදිනට පෙර කමාට පැන නැඟන හෝ උපවිත වූ හෝ ව්‍යුත්පන්න වූ, අවස්ථාවෝචිත පරිදි, යම් ලාභ සහ ආදායම හෝ පිරිවැටුම සම්බන්ධයෙන් ආදායම් බදු පැනවීමට තත්කාලයෙහි අදාළ නීතිය හෝ 1963 අංක 11 දරන මුදල් පනත හෝ 1981 අංක 69 දරන පිරිවැටුම් බදු පනත යටතේ ගෙවිය යුතු යම් බද්දක් ගෙවීම මහහරිනු ලැබුවේ යයි කියනු ලැබීමක් හෝ සැකකරනු ලැබීමක්; හෝ

(ii) විනිමය පාලන පනතේ හෝ 1979 අංක 48 දරන ත්‍රස්තවාදය වැළැක්වීමේ (තාවකාලික විධිවිධාන) පනතේ යම් විධිවිධානයක් උල්ලංඝනය කළේ යයි කියනු ලැබීමක් හෝ සැක කරනු ලැබීමක්

පිළිබඳව යම් විමර්ශනයක්, 1991 නොවැම්බර් මස 12 වන දින නොනිමිට පවතින්නේ යම් තැනැත්තකු සම්බන්ධයෙන් ද ඒ තැනැත්තාට, අදාළ නොවිය යුතු ය.

(3) (2) වන උපවගන්තියේ සඳහන් නොවන, (1) වන උපවගන්තියේ සඳහන් සෑම තැනැත්තකුම මේ පනතේ මින් මතු මේ පනත අදාළ වන තැනැත්තකු යනුවෙන් සඳහන් කරනු ලැබේ.

3. මේ පනත අදාළ වන තැනැත්තකු-

(අ) පහත දැක්වෙන දේ ගෙවීමට යටත් නොවිය යුතු ය; එනම්-

(i) පිළිවෙලින් ආදායම් බද්ද පැනවීමට තත් කාලයෙහි අදාළ නීතිය යටතේ හෝ ආදායම් බද්ද මත අධිකාරය පැනවීමට තත් කාලයෙහි අදාළ නීතිය යටතේ, 1992 මාර්තු මස 31 වන දින හෝ එදිනට පෙර අවසාන වන යම් තක්සේරු වර්ෂයක් සඳහා-

(අ) 2(1) (ආ) වගන්තියේ සඳහන් යම් ගිණුමක, 1993 දෙසැම්බර් මස 31 වන දින ඔහුගේ බැරට ඇති මුදල; සහ

(ආ) 2(1) (ආ) වගන්තියේ සඳහන් යම් විදේශ ව්‍යවහාර මුදල් ගිණුමක ඔහු විසින් තැන්පත් කරන ලද අදාළ විදේශ ව්‍යවහාර මුදලින් 1993 දෙසැම්බර් මස 31 වන දින හෝ එදිනට පෙර ඔහු විසින් ශ්‍රී ලංකා ව්‍යවහාර මුදල්වලට පරිවර්තනය කරන ලද ඒ කොටස; සහ

(ඇ) 2(1) (ආ) වගන්තියේ සඳහන් යම් විදේශ ව්‍යවහාර මුදල් ගිණුමක ඔහු විසින් තැන්පත් කරන ලද අදාළ විදේශ ව්‍යවහාර මුදලින් 1993 දෙසැම්බර් මස 31 වන දින හෝ එදිනට පෙර විනිමය පාලකවරයාගේ ලිඛිත අනුමතය ඇතිව ඔහු විසින් ශ්‍රී ලංකාවෙන් පිටතට ප්‍රේෂණය කරන ලද ඒ කොටස

යන මුදල්වල එකතුවෙන් ඔහුගේ ලාභ සහ ආදායම නියෝජනය වන ඒ කොටස;

(ii) (i) වන අනුඡේදයෙහි සඳහන් ඔහුගේ ලාභ සහ ආදායමේ කොටස යෙදවීම මගින් අත්කර ගන්නා ලද ඔහුගේ ශුද්ධ ධනයේ යම් කොටසක් වෙනුවෙන් ධන බද්ධ හෝ ධන බද්ද මත අධිකාරය පැනවීමට තත් කාලයෙහි අදාළ නීතිය යටතේ, 1992 මාර්තු මස 31 වන දින හෝ එදිනට පෙර අවසාන වන යම් තක්සේරු වර්ෂයක් සඳහා, ගෙවිය යුතු වූ, පිළිවෙලින් යම් ධන බද්දක් හෝ ධන බද්ද මත වූ අධිකාරයක්; හෝ

(iii) (i) වන අනුඡේදයෙහි සඳහන් ඔහුගේ ලාභ සහ ආදායමේ කොටස පැන නැගුනේ හෝ ව්‍යුත්පන්න වූයේ පිරිවැටුමක යම් කොටසකින් ද ඒ පිරිවැටුමේ කොටස වෙනුවෙන් 1991 දෙසැම්බර් මස 31 වන දින හෝ එදිනට පෙර අවසාන වන යම් කාර්තුවක් සඳහා 1963 අංක 11 දරන මුදල් පනත යටතේ ගෙවිය යුතු යම් ව්‍යාපාර පිරිවැටුම් බද්දක් හෝ 1981 අංක 69 දරන පිරිවැටුම් බදු පනත යටතේ ගෙවිය යුතු යම් පිරිවැටුම් බද්දක්; හෝ

(ආ) පහත දැක්වෙන යම් නීතියක් හෝ පනතක් යටතේ වූ යම් වරදක් සඳහා නඩු පැවරීමකට හෝ දණ්ඩනයකට යටත් නොවිය යුතු ය, එනම්-

(i) (අ) (i) වන ඡේදයෙහි සඳහන් ඔහුගේ ලාභ සහ ආදායමේ කොටස හෝ (අ) (ii) වන ඡේදයෙහි සඳහන් ඔහුගේ ශුද්ධ ධනයේ කොටස වෙනුවෙන් හෝ ඒ සම්බන්ධයෙන්, 1992 මාර්තු මස 31 වන දින හෝ එදිනට පෙර අවසාන වන යම් තක්සේරු වර්ෂයකට අදාළව ආදායම් බද්ද හෝ ආදායම් බද්ද මත අධිකාරය හෝ ධන බද්ද හෝ ධන බද්ද මත අධිකාරය පැනවීමට තත්කාලයෙහි අදාළ නීතිය; හෝ

(ii) (අ) (iii) වන ඡේදයෙහි සඳහන් ඔහුගේ පිරිවැටුමේ කොටස වෙනුවෙන්, 1991 දෙසැම්බර් මස 31 වන දින හෝ එදිනට පෙර අවසාන වන යම් කාර්තුවකට අදාළව 1963 අංක 11 දරන මුදල් පනත හෝ 1981 අංක 69 දරන පිරිවැටුම් බදු පනත; හෝ

(iii) ඔහු විසින් කිසිම වාර වාර්තාවක් ඉදිරිපත් කර නොමැති හෝ ඔහු විසින් විනිමය පාලන පනත යටතේ ඉදිරිපත් කරන ලද යම් වාර වාර්තාවක හෙළි කර නොමැති, 2(1) (ආ) වගන්තියෙහි සඳහන් විදේශ ව්‍යවහාර මුදල් ගිණුමක තැන්පත් කරන ලද සම්පූර්ණ අදාළ විදේශ ව්‍යවහාර මුදල හෝ එහි යම් කොටසක් සම්බන්ධයෙන්, විනිමය පාලන පනත.

4. මේ පනතේ ඉහතින් වූ විධිවිධානවල ඇතුළත් කිසිවකින්-

(අ) (i) ආදායම් බද්ද හෝ ආදායම් බද්ද මත වූ අධිභාරය හෝ ධන බද්ද හෝ ධන බද්ද මත වූ අධිභාරය පැනවීමට අදාළ තත් කාලයෙහි නීතියේ; හෝ

(ii) 1963 අංක 11 දරන මුදල් පනතෙහි හෝ 1981 අංක 69 දරන පිරිවැටුම් බදු පනතේ

විධිවිධාන යටතේ කරන ලද, එවැනි යම් නීතියක් හෝ පනතක් යටතේ අවසානාත්මකව හා තීරණාත්මකව ඇති, යම් තක්සේරුවක්;

(ආ) මේ පනත අදාළ වන යම් තැනැත්තකු වෙත, ඔහු විසින් විනිමය පාලන පනතේ යම් විධිවිධානයක් උල්ලංඝනය කිරීමට අදාළව, 1991 නොවැම්බර් මස 12 වන දිනට පෙර පනවන ලද, එවැනි යම් නීතියක් යටතේ අවසානාත්මකව හා තීරණාත්මකව ඇති, යම් නියමයක්; හෝ

(ඇ) එවැනි යම් නීතියක් යටතේ අවසානාත්මකව හා තීරණාත්මකව ඇති වෙනත් යම් කාරණයක්

ප්‍රතිශෝධනය කිරීමට බලය ලැබෙන්නේ යයි කියවා තේරුම් ගනු නොලැබිය යුතු ය.

5. (1) (2) වන උපවගන්තියේ විධිවිධානවලට යටත්ව, දේශීය ආදායම් දෙපාර්තමේන්තුවේ හෝ යම් වාණිජ බැංකුවක හෝ ශ්‍රී ලංකා මහ බැංකුවේ සෑම නිලධරයකු හෝ සේවා නියුක්තයකු විසින් ම, මේ පනත පරිපාලනය කිරීමෙහි ලා තමන්ට දැනගන්නට ලැබෙන සියලු කාරණා සම්බන්ධයෙන් රහස්‍යභාව රැකීම හා රැකීමෙහිලා ආධාර කිරීම කළ යුතු අතර, 2 (1) (ආ) වගන්තියේ සඳහන් විදේශ ව්‍යවහාර මුදල් පිළිබඳ කවර වූ හෝ තොරතුරක්, යම් පුද්ගලයකුට, සංස්ථාවකට, බැංකුවකට, අධිකරණයකට, ආයතනයකට, අස්ථිත්වයකට, දෙපාර්තමේන්තුවකට, නිලධරයකුට, අනුයෝජිතයකුට, ශ්‍රී ලංකා ආණ්ඩුව නියෝජිතයකුට හෝ වෙනත් යම් නෛතික හෝ ස්වභාවික තැනැත්තකුට දීම, හෙළි කිරීම හෝ අනාවරණය කිරීම, නොකළ යුතුය.

(2) (1) වන උපවගන්තියේ විධිවිධානවල කුමක් සඳහන්ව ඇත ද, මේ පනත පරිපාලනය කිරීමෙහි ලා තමන්ට දැනගන්නට ලැබෙන යම් කාරණයක් හෝ තොරතුරක් දැන්වන ලෙස කොමසාරිස් ජනරාල්වරයාට හෝ විනිමය පාලකවරයාට හෝ වාණිජ බැංකුවක නිලධරයකුට හෝ සේවා නියුක්තයකුට-

(i) ඒ කාරණය හෝ තොරතුර අදාළ වන තැනැත්තා විසින්;

(ii) යම් අධිකරණයක, විෂ මත් ද්‍රව්‍ය හෝ පැහැර ගෙන යාම හෝ පිළිබඳ වූ ජාත්‍යන්තර සම්මුතියක් ක්‍රියාවේ යෙදවීමේ යම් නීතියක් යටතේ පවරනු ලැබ ඇති යම් අපරාධ නඩු කටයුත්තක දී ඒ නීතියෙහි යම් විධිවිධානයක් මගින්;

(iii) 2 (1) (ආ) වගන්තියේ සඳහන් යම් ගිණුමක ඇති මුදල්, 1979 අංක 48 දරන ක්‍රිස්තවාදය වැළැක්වීමේ (තාවකාලික විධිවිධාන) පනත යටතේ වරදක් සමන්විත කරන යම් ක්‍රියාවක් තවදුරටත් කරගෙන යාම පිණිස, යොදා ගෙන ඇති බවට හා දැනටත් යොදා ගන්නා බවට වූ හේතුව මත, ඒ සඳහා වූ ඉල්ලීමක් පිට ශ්‍රේෂ්ඨාධිකරණය විසින් කරනු ලබන ඉල්ලීමක් මගින්; හෝ

(iv) 2 (1) (ආ) වගන්තියේ සඳහන් ගිණුමක් දරන තැනැත්තා විසින් හෝ ඒ තැනැත්තාට විරුද්ධව වාණිජ බැංකුවක් විසින් හෝ ඊට විරුද්ධව, ඒ ගිණුමෙන් පැන නගින බැංකු ගනුදෙනුවකට අදාළව, පවරන ලද යම් නඩු කටයුත්තක දී අධිකරණයේ ආඥාවක් මගින්;

නියම කරනු ලබන්නේ නම්, අවස්ථාවෝචිත පරිදි, කොමසාරිස් ජනරාල්වරයා හෝ විනිමය පාලකවරයා විසින් හෝ වාණිජ බැංකුවේ ඒ නිලධරයා හෝ සේවා නියුක්තයා විසින්, ඒ කාරණය හෝ තොරතුර ඒ තැනැත්තා හෝ අධිකරණය වෙත දන්වනු ලැබිය යුතු ය.

(3) (1) වන උපවගන්තියේ විධිවිධානවලට පටහැනිව ක්‍රියාකරන, දේශීය ආදායම් දෙපාර්තමේන්තුවේ හෝ ශ්‍රී ලංකා මහ බැංකුවේ හෝ යම් වාණිජ බැංකුවක යම් නිලධරයකු හෝ සේවා නියුක්තයකු, මේ පනත යටතේ වරදක් කරන අතර, මහේස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් එක් ලක්ෂයක් නොඉක්මවන දඩයකට හෝ එක් අවුරුද්දක් නොඉක්මවන කාලයක් සඳහා බන්ධනාගාරගත කරනු ලැබීමකට හෝ ඒ දඩය හා බන්ධනාගාරගත කිරීම යනු දඩුවම් දෙකට ම හෝ ඔහු යටත් විය යුතු ය.

6. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

7. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි-

'වාණිජ බැංකුව' යන්නෙන්, 1985 අංක 30 දරන බැංකු පනතේ අර්ථනුකූලව බලපත්‍ර ලත් වාණිජ බැංකුවක් අදහස් වේ;

'කොමසාරිස් ජනරාල්වරයා', 'විදේශ ව්‍යවහාර මුදල්', 'ශුද්ධ ධනය', 'ලාභ සහ ආදායම්' 'තක්සේරු වර්ෂය' යන යෙදුම්වල 1970 අංක 28 දරන දේශීය ආදායම් පනතෙහි ඒවාට පිළිවෙලින් දී ඇති අර්ථම ඇත්තේ ය;

'විනිමය පාලකවරයා' යන්නෙන් මුදල් නීති පනත යටතේ පත්කරන ලද විනිමය පාලකවරයා අදහස් වේ;

'නම් කරන ලද විදේශ ව්‍යවහාර මුදල්' යන්නෙන් පහත දැක්වෙන විදේශ ව්‍යවහාර මුදල් කිසිවක්, එනම් එක්සත් ජනපද ඩොලරය, ස්විට්සර්ලන්ත ෆ්ලෑන්කි, ඩොයිෂ් මාක්, ස්වීස් ෆ්ලෑන්කි, ජපාන යෙන්, ඕස්ට්‍රේලියානු ඩොලරය, සිංගප්පූරු ඩොලරය, ප්‍රංශ ෆ්‍රෑන්ක්, කැනේඩියානු ඩොලරය, ඩේනිෂ් ක්‍රොනර්, නෙදර්ලන්ත ගිල්ඩර්, ස්වීඩිෂ් ක්‍රෝනර් සහ හොංකොං ඩොලරය අදහස් වන අතර, විනිමය පාලකවරයා විසින් ලියවිලිලක් මගින් අනුමත කරන ලද වෙනත් යම් විදේශ ව්‍යවහාර මුදලක් ඊට ඇතුළත් වේ;

'විදේශ විනිමය පනත' යන්නෙන් (423 වන අධිකාරය වූ) විදේශ විනිමය පනත අදහස් වේ;

'විදේශ ව්‍යවහාර මුදල් ගිණුම' යන්නෙන්, ශ්‍රී ලංකා මහ බැංකුව විසින් සාදන ලද රිකිවලට අනුකූලව විවෘත කරන ලද ශ්‍රී ලංකාවේ යම් වාණිජ බැංකුවක දේශීය බැංකු ඒකකයෙහි වූ ගිණුමක් අදහස් වන නමුත්, වාණිජ බැංකුවක විදේශ ව්‍යවහාර මුදල් බැංකු ඒකකයේ විවෘත කරන ලද ගිණුමක් එයට ඇතුළත් නොවේ;

'තැනැත්තා' යන්නට සමාගමක්, පුද්ගල මණ්ඩලයක් හෝ හවුල් ව්‍යාපාරයක් ඇතුළත් වේ;

'අදාළ විදේශ ව්‍යවහාර මුදල්' යන්න, යම් තැනැත්තකු සම්බන්ධයෙන් යෙදෙන විට, ඒ තැනැත්තා විසින් ශ්‍රී ලංකා වෙත් පිටත දී 1991 නොවැම්බර් මස 12 වන දින දරන ලද විදේශ ව්‍යවහාර මුදල් හෝ ඒ තැනැත්තා විසින් 1991 නොවැම්බර් මස 12 වන දින ශ්‍රී ලංකාවෙන් පිටත දී දරන ලද වංචල හෝ නිශ්චල දේපළ කිසිවක් පරිවර්තනය කරනු ලැබූ සහ-

- (අ) (i) 1991 නොවැම්බර් මස 12 වන දිනට පෙර අවසාන වන යම් කාලපරිච්ඡේදයක් ඇතුළත ඒ තැනැත්තාට ව්‍යුත්පන්න වූ හෝ පැන නැගුණු හෝ උපචිත වූ ද;
- (ii) ආදායම් බදු පැනවීමට තත් කාලයෙහි අදාළ නීතිය යටතේ ඔහු විසින් ඒ සම්බන්ධයෙන් වාර වාර්තා වක් සපයා නොමැත්තා වූ හෝ ඔහු විසින් සපයන ලද යම් වාර වාර්තාවක අනාවරණය කර නොමැත්තා වූ හෝ ආදායම් බදු සඳහා තක්සේරු කරනු නොලැබූවා වූ ද;
- (iii) ආදායම් බදු පැනවීමට තත් කාලයෙහි අදාළ නීතිය යටතේ ආදායම් බද්ද අය කිරීමට යටත් වූ ද

ලාභ සහ ආදායම වන හෝ ඒ ලාභ සහ ආදායමට ආරෝපණය කළ හැකි,

එනමුත්,-

- (අ) විනිමය පාලකවරයා විසින් නිකුත් කරන ලද යම් අවසර පත්‍රයක් යටතේ ඔහු විසින් ශ්‍රී ලංකාවෙන් යවන ලද යම් අපනයන සඳහා විදේශ ව්‍යවහාර මුදලින් ලැබිය යුතු යම් මුදලක්;
- (ආ) ශ්‍රී ලංකාව ඇතුළත හෝ ඉන් පිටත ඔහු විසින් සලසන ලද යම් සේවා සඳහා විදේශ ව්‍යවහාර මුදලින් ලැබිය යුතු සහ 1979 අංක 28 දරන දේශීය ආදායම් පනතේ හෝ විනිමය පාලන පනතේ විධිවිධාන යටතේ සපයන ලද වාර වාර්තාවක ප්‍රකාශ කර ඇති යම් මුදලක්;
- (ඇ) යම් ණයක් අයකර ගැනීම සඳහා හෝ යම් සිවිල් වගකීමක් බලාත්මක කිරීම සඳහා ශ්‍රී ලංකාවෙන් බැහැර යම් අධිකරණයක තීන්දු ප්‍රකාශයක් හෝ රිටි ආඥාවක් මත විදේශ ව්‍යවහාර මුදලින් අයවිය යුතු යම් මුදලක්

ඇතුළත් නොවන;

(ආ) ලාභ සහ ආදායම නොවන සහ ලාභ සහ ආදායමට ආරෝපණය කළ හැකි නොවන ත්‍යාගයක්, ප්‍රදානයක්, අත්තිම කැමති පත්‍රයකින් දේපළ උරුමවීමක් මගින් හෝ අන්‍යාකාරයෙන් ඔහු විසින් අත්කර ගන්නා ලද හා විනිමය පාලන පනත යටතේ ඔහු විසින් වාර වාර්තාවක් සපයා නොමැති හෝ අනාවරණය කර නොමැති දේපළට ආරෝපණය කළ හැකි

විදේශ ව්‍යවහාර මුදල් ඉන් අදහස් වේ.

'ආදායම් බද්ද පැනවීමට අදාළ තත්කාලයෙහි නීතිය' යන්නෙන්, 1979 අංක 28 දරන දේශීය ආදායම් පනත අදහස් වේ;

'ආදායම් බද්ද මත අධිකාරය පැනවීමට අදාළ තත්කාලයෙහි නීතිය' යන්නෙන් 1982 අංක 26 දරන ආදායම් බදු අධිකාර පනත, 1984 අංක 12 දරන ආදායම් බදු අධිකාර පනත සහ 1989 අංක 7 දරන ආදායම් බදු අධිකාර පනත අදහස් වේ;

'ධන බද්ද හෝ ධන බද්ද මත අධිකාර පැනවීමට අදාළ තත් කාලයෙහි නීතිය' යන්නෙන් 1979 අංක 28 දරන දේශීය ආදායම් පනත, 1982 අංක 25 දරන ධන බදු අධිකාර පනත සහ 1989 අංක 8 දරන ධන බදු අධිකාර පනත අදහස් වේ;

'පිරිවැටුම' හා 'කාර්තුව' යන යෙදුම්වල 1981 අංක 69 දරන පිරිවැටුම් බදු පනතෙහි ඒවාට පිළිවෙලින් දී ඇති අර්ථයම ඇත්තේ ය.

1993 අංක 35 දරන දේශීය ආදායම් (සංශෝධන) පනත

[සහතිකය සටහන් කළේ 1993 අගෝස්තු මස 18 වන දින]

1979 අංක 28 දරන දේශීය ආදායම් පනත සංශෝධනය
කිරීම සඳහා වූ පනතකි.

1. මේ පනත 1993 අංක 35 දරන දේශීය ආදායම් (සංශෝධන) පනත යනුවෙන් හඳුන්වනු ලැබේ.

2. (මෙහි මින්මතු ප්‍රධාන ප්‍රඥප්තිය' යනුවෙන් සඳහන් කරනු ලබන) 1979 අංක 28 දරන දේශීය ආදායම් පනතේ 8 වන වගන්තියේ (අ) ඡේදය, පහත දැක්වෙන පරිදි මෙයින් සංශෝධනය කරනු ලැබේ:-

- (1) ඒ ඡේදයේ (Lxi) වන අනුඡේදයේ 'රබර් පර්යේෂණ මණ්ඩලය; සහ' යන වචන වෙනුවට 'රබර් පර්යේෂණ මණ්ඩලය;' යන වචන ආදේශ කිරීමෙන්;
- (2) ඒ ඡේදය (Lxii) වන අනුඡේදයේ 'බුද්ධ ශාසන අරමුදල' යන වචන වෙනුවට 'බුද්ධ ශාසන අරමුදල;' යන වචන ආදේශ කිරීමෙන්;
- (3) ඒ ඡේදයේ (Lxii) වන අනුඡේදයට ඉක්බිතිව ම පහත දැක්වෙන අනුඡේද එකතු කිරීමෙන්:-

'(Lxiii) 1988 අංක 77 දරන ජේ. ආර්. ජයවර්ධන මධ්‍යස්ථාන පනත මගින් පිහිටුවන ලද ජේ. ආර්. ජයවර්ධන මධ්‍යස්ථානය; සහ

(Lxiv) 1981 අංක 3 දරන ශ්‍රී ලංකා සැපයුම් හා ද්‍රව්‍ය කළමනාකරණ ආයතනය පනත මගින් පිහිටු වන ලද ශ්‍රී ලංකා සැපයුම් හා ද්‍රව්‍ය කළමනාකරණ ආයතනය.'

3. ප්‍රධාන ප්‍රඥප්තියේ 9 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ:-

- (1) එම උපවගන්තියේ (ආ) ඡේදයේ 'නිල පඩි නඩි' යන වචන වෙනුවට '1993 මාර්තු මස 31 වන දින හෝ ඊට පෙර අවසන් වන යම් තක්සේරු වර්ෂයක් සඳහා වූ නිල පඩි නඩි' යන වචන හා ඉලක්කම් ආදේශ කිරීමෙන්;
- (2) එම උපවගන්තියේ (ආ) ඡේදයට ඉක්බිතිවම පහත දැක්වෙන ඡේදය ඇතුළත් කිරීමෙන්:-

'(ආආ) 1993 අප්‍රේල් මස 1 වන දින හෝ ඊට පසු ආරම්භ වන යම් තක්සේරු වර්ෂයක් සඳහා නිල පඩිනඩි, යම් විශ්‍රාම වැටුප් හෝ 4(1) වන වගන්තියේ (ඇ) ඡේදයේ සඳහන් සේවා නියුක්තියකින් ලැබෙන යම් ලාභ වශයෙන්-

- (i) ඒකාබද්ධ අරමුදලින් යම් පුද්ගලයකුට ගෙවීම්;
- (ii) ඒකාබද්ධ අරමුදලින් සංස්ථාවට වාර්ෂිකව පාර්ලිමේන්තුව විසින් සම්මත කරනු ලබන මුදල්වලින් එම පඩිනඩි හෝ එම විශ්‍රාම වැටුප් හෝ එම ලාභ සම්පූර්ණයෙන්ම හෝ ඉන් කොටසක් ගෙවන රාජ්‍ය සංස්ථාවක් වන යම් රාජ්‍ය සංස්ථාවක් විසින් යම් සේවා නියුක්තියකුට ගෙවීම්;
- (iii) ආණ්ඩුක්‍රම ව්‍යවස්ථාවේ 154 ආ ව්‍යවස්ථාව යටතේ යම් පළාතක් සඳහා පත් කරන ලද ආණ්ඩුකාරවරයාට ගෙවීම්;

- (iv) යම් පළාත් සභාවක යම් මන්ත්‍රීවරයකුට ගෙවීම්;
- (v) යම් පළාත් සභාවක යම් සේවා නියුක්තයකුට හෝ යම් පළාත් රාජ්‍ය සේවයක යම් නිලධාරියකුට ගෙවීම්;
- (vi) යම් පළාත් පාලන ආයතනයක යම් සහකයකුට ගෙවීම්;
- (vii) යම් පළාත් පාලන ආයතනයක යම් සේවා නියුක්තයකුට ගෙවීම්;
- (viii) 1978 අංක 16 දරන විශ්වා විද්‍යාල පනත මගින් පිහිටුවන ලද හෝ පිහිටුවන ලදැයි සලකනු ලබන යම් විශ්වා විද්‍යාලයක යම් සේවා නියුක්තයකුට ගෙවීම්;
- (ix) 1988 අංක 53 දරන ශ්‍රී ලංකා ප්‍රතිපත්ති අධ්‍යයන ආයතනය පනත මගින් පිහිටුවන ලද ශ්‍රී ලංකා ප්‍රතිපත්ති අධ්‍යයන ආයතනයේ සේවා නියුක්තයකුට ගෙවීම්;

(ආආආ) 1993 අප්‍රේල් මස 1 වන දින හෝ ඊට පසු ආරම්භ වන යම් තක්සේරු වර්ෂයක් සඳහා, යම් පුද්ගලයකුට, (ආආ) ඡේදයේ (ii) වන අනුඡේදයේ සඳහන් යම් රාජ්‍ය සංස්ථාවක් හැර වෙනත් යම් රාජ්‍ය සංස්ථාවක සේවා නියුක්තයකු වශයෙන්, මේ පනත ආරම්භ වීමට පෙර හෝ පසුව හෝ ඒ පුද්ගලයා විසින් මෙසේ වෙනත් යම් පුද්ගලයකු විසින් ඉටු කරන ලද සේවා සම්බන්ධයෙන්, ලැබෙන යම් විශ්‍රාම වැටුපක් සහ 4(1) වන වගන්තියේ (ආ) ඡේදයේ සඳහන් සේවා නියුක්තයකින් ලැබෙන ලාභ;

4. ප්‍රධාන ප්‍රඥප්තියේ 11 වන වගන්තියේ (ආ) ඡේදයේ '16ආ වන, 16ඇ වන, 17 වන, 17අ වන, යන ඉලක්කම් සහ වචන වෙනුවට '16ආ වන, 16ඇ වන, 16ඈ වන, 17 වන, 17අ වන' යන ඉලක්කම් සහ වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

5. ප්‍රධාන ප්‍රඥප්තියේ 14 වන වගන්තියේ (අ) ඡේදයේ (xxi) වන අනුඡේදයට ඉක්බිතිව ම පහත දැක්වෙන අනුඡේදය ඇතුළත් කිරීමෙන් ඒ වගන්තිය මෙයින් සංශෝධනය කරනු ලැබේ:-

'(xxii) යම් තැනැත්තකු විසින් දරනු ලබන යම් භාණ්ඩාගාර බිල්පත්‍රයක් ඒ තැනැත්තා විසින් ද්විතීයික වෙළෙඳ පොළේ විකිණීමෙන්;

6. ප්‍රධාන ප්‍රඥප්තියේ 22 ඇඟු ඇඟු වගන්තියේ (2) වන උපවගන්තියෙහි '1992 අප්‍රේල් මස 1 වන දිනට පෙර ගැසට් පත්‍රයෙහි පළකරනු ලබන දැන්වීමකින්' යන වචන සහ ඉලක්කම් වෙනුවට '1993 අප්‍රේල් මස 1 වන දිනට පෙර ගැසට් පත්‍රයෙහි පළ කරනු ලබන දැන්වීමකින්' යන වචන සහ ඉලක්කම් ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ.

7. ප්‍රධාන ප්‍රඥප්තියේ 23 වන වගන්තියේ (1) වන උපවගන්තියේ (ඉඉඉ) ඡේදය පහත දැක්වෙන පරිදි මෙයින් සංශෝධනය කරනු ලැබේ:-

- (1) ඒ ඡේදයේ (ii) වන අනුඡේදයේ '1987 අප්‍රේල් මස 1 වන දින හෝ ඉන් පසුව යම් තැනැත්තකු විසින්' යන වචන හා ඉලක්කම් වෙනුවට '1987 අප්‍රේල් මස 1 වන දින හෝ ඉන්පසුව, එහෙත් 1993 අප්‍රේල් මස 1 වන දිනට පෙර, යම් තැනැත්තකු විසින්' යන වචන හා ඉලක්කම් ආදේශ කිරීමෙන්;
- (2) ඒ ඡේදයේ (ii) වන අනුඡේදයට ඉක්බිතිව ම පහත දැක්වෙන අනුඡේදය ඇතුළත් කිරීමෙන්:-

'(iiඅ) 1995 අප්‍රේල් මස 1 වන දින හෝ ඉන් පසුව යම් තැනැත්තකු විසින් අත්කර ගන්නා ලද යම් මෝටර් වාහනයක්, ලොරියක්, බස් රථයක්,

ට්‍රැන්ස්පැරන්සි, ට්‍රේලරයක් හෝ කාර්යාල ගෘහ භාණ්ඩ ඔහු විසින් කර ගෙන යනු ලබන හෝ ක්‍රියාත්මක කරනු ලබන යම් වෙළෙඳාමක, ව්‍යාපාරයක, වෘත්තීයක හෝ රක්ෂාවක ඒවා පාවිච්චි කිරීමේ දී ගෙවියාමෙන් උද්ගතවන ක්ෂයවීම සඳහා එය අත්කර ගැනීමේ පිරිවැය මත වර්ෂයකට සියයට දහසයයි තුනෙන් දෙකක අනුප්‍රමාණය අනුව;

(3) ඒ ඡේදයේ (iii) වන අනුඡේදයේ '1987 අප්‍රේල් මස 1 වන දින හෝ ඉන් පසුව යම් තැනැත්තකු විසින්' යන වචන හා ඉලක්කම් වෙනුවට '1987 අප්‍රේල් මස 1 වන දින හෝ ඉන් පසුව, එහෙත් 1993 අප්‍රේල් මස 1 වන දිනට පෙර, යම් තැනැත්තකු විසින්' යන වචන හා ඉලක්කම් ආදේශ කිරීමෙන්;

(4) ඒ ඡේදයේ (iii) වන අනුඡේදයට ඉක්බිතිවම පහත දැක්වෙන අනුඡේදය ඇතුළත් කිරීමෙන්:-

'(iiiඅ) යම් තැනැත්තකු විසින් ඉදිකරනු ලැබූවා වූ ද ඉදිකිරීම 1993 අප්‍රේල් මස 1 වන දින හෝ ඊට පසු සම්පූර්ණ කරනු ලැබූවා වූ ද යම් සුදුසුකම ලත් ගොඩනැගිල්ලක් ඔහු විසින් කරගෙන යනු ලබන හෝ ක්‍රියාත්මක කරනු ලබන යම් වෙළෙඳාමක, ව්‍යාපාරයක, වෘත්තීයක හෝ රක්ෂාවක ප්‍රයෝජනයට ගැනීමේ දී ගෙවියාමෙන් උද්ගතවන ක්ෂයවීම සඳහා එය ඉදිකිරීමේ පිරිවැය මත වර්ෂයකට සියයට හයයි තුනෙන් දෙකක අනුප්‍රමාණය අනුව;

(5) ඒ ඡේදයේ (iv) වන අනුඡේදයේ '1987 අප්‍රේල් මස 1 වන දින හෝ ඉන් පසුව එම තැනැත්තා විසින්' යන වචන හා ඉලක්කම් වෙනුවට '1987 අප්‍රේල් මස 1 වන දින හෝ ඉන් පසුව එහෙත් 1993 අප්‍රේල් මස 1 වන දිනට පෙර එම තැනැත්තා විසින්' යන වචන හා ඉලක්කම් ආදේශ කිරීමෙන්;

(6) ඒ ඡේදයේ (iv) වන අනුඡේදයට ඉක්බිතිව ම පහත දැක්වෙන අනුඡේදය ඇතුළත් කිරීමෙන්:-

'(ivඅ) 1993 අප්‍රේල් මස 1 වන දින හෝ ඉන් පසුව එම තැනැත්තා විසින් අත්කර ගන්නා ලද, ජාතික රාජ්‍ය සභාවේ 1973 අංක 11 දරන බද්ධ නිවාස අයිතිකම් පනතේ අර්ථනුකූලව ලියාපදිංචි කරන ලද සභාධිපත්‍ය දේපළක් සංයුක්ත වන්නා වූ නිරන්තරවාසික ඉඩකඩ ඒකකයක් ඔහු විසින් කරගෙන යනු ලබන හෝ ක්‍රියාත්මක කරනු ලබන යම් වෙළෙඳාමක, ව්‍යාපාරයක, වෘත්තීයක හෝ රක්ෂාවක ප්‍රයෝජනයට ගැනීමේ දී ගෙවියාමෙන් උද්ගතවන ක්ෂයවීම සඳහා එය අත්කර ගැනීමේ වටිනාකම මත වර්ෂයකට සියයට හයයි තුනෙන් දෙකක අනුප්‍රමාණය අනුව දීමනාවක්;

(7) ඒ ඡේදයේ අතුරු විධානයේ 'මේ ඡේදයේ (i) වන අනුඡේදයේ හෝ (ii) වන අනුඡේදයෙහි හෝ (iii) වන අනුඡේදයෙහි හෝ (iv) වන අනුඡේදයෙහි සඳහන්' වන වචන හා ඉලක්කම් වෙනුවට 'මේ ඡේදයේ (i) වන අනුඡේදයෙහි හෝ (ii) වන අනුඡේදයෙහි හෝ (iiඅ) වන අනුඡේදයෙහි හෝ (iii) වන අනුඡේදයෙහි හෝ (iiiඅ) වන අනුඡේදයෙහි හෝ (iv) වන අනුඡේදයෙහි හෝ (ivඅ) වන අනුඡේදයෙහි සඳහන්' යන වචන හා ඉලක්කම් ආදේශ කිරීමෙන්.

8. ප්‍රධාන ප්‍රඥප්තියේ 24 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ උපවගන්තියේ (ඇ) ඡේදයට ඉක්බිතිව ම පහත දැක්වෙන ඡේදය ඇතුළත් කිරීමෙන්:-

'(ඇඇ) 1966 අංක 10 දරන සංචාරක මණ්ඩල පනත මගින් පිහිටුවන ලද ලංකා සංචාරක මණ්ඩලය විසින් අනුමත කළා වූ ද ශ්‍රී ලංකාවේ සංචාරක කර්මාන්ත

ප්‍රවර්ධනය කිරීම සඳහා වූ ද වැඩ සටහනක් ක්‍රියාත්මක කිරීමේ කාර්යය සඳහා පමණක් ශ්‍රී ලංකාවෙන් පිටත ගමන් බිමන් සඳහා දරන ලද වියදම් හැර, සංචාරකයන් සඳහා යම් හෝටලයක් ක්‍රියාත්මක කිරීමේ ව්‍යවසායක් සම්බන්ධයෙන් ශ්‍රී ලංකාවෙන් පිටත ගමන් බිමන් යාමේදී, 1993 අප්‍රේල් මස 1 වන දින හෝ ඊට පසුව දරන ලද යම් වියදමක්;”

- (2) ඒ උපවගන්තියේ (ඊ) ඡේදයේ ‘සම්බන්ධයෙන් ඔහුගේ ප්‍රචාරක වියදමින්’ යන වචන වෙනුවට ‘සම්බන්ධයෙන් 1993 අප්‍රේල් මස 1 වන දිනට පෙර දරන ලද ඔහුගේ ප්‍රචාරක වියදමින්’ යන වචන හා ඉලක්කම් ආදේශ කිරීමෙන්;
- (3) ඒ උපවගන්තියේ (ට) ඡේදයේ ‘1987 අප්‍රේල් මස 1 වන දින හෝ ඉන්පසු’ යන ඉලක්කම් සහ වචන වෙනුවට ‘1987 අප්‍රේල් මස 1 වන දින හෝ ඉන් පසු එහෙත් 1993 අප්‍රේල් මස 1 වන දිනට පෙර’ යන ඉලක්කම් සහ වචන ආදේශ කිරීමෙන්;
- (4) ඒ උපවගන්තියේ (ට) ඡේදයට ඉක්බිතිව ම පහත දැක්වෙන ඡේදය ඇතුළත් කිරීමෙන්:-

‘(ට) 1993 අප්‍රේල් මස 1 වන දින හෝ ඉන් පසුව ඔහු විසින් ඇතුළත් වූ යම් ගිවිසුමක් යටතේ වූ යම් වර්ෂයක දී ගෙවන ලද බදු කුලියේ කොටස:-

- (i) ඒ ගිවිසුම (ii) වන ඡේදයේ සඳහන් පිරිසතක්, යන්ත්‍රයක්, සවිකිරීමක් හෝ උපකරණයක් නොවන යම් පිරිසතක්, යන්ත්‍රයක් සවිකිරීමක් හෝ උපකරණයක් සම්බන්ධයෙන් වන විට, ඒ ගිවිසුම යටතේ ගෙවිය යුතු සම්පූර්ණ බදු කුලියෙන් තුනෙන් එකකට සමාන මුදල් ප්‍රමාණයක් ඉක්මවන ප්‍රමාණය; සහ
- (ii) ඒ ගිවිසුම යම් මෝටර් වාහනයක්, ලොරියක්, බස් රථයක්, ට්‍රැක්ටරයක්, ට්‍රේලරයක් සහ කාර්යාල ගෘහභාණ්ඩ සම්බන්ධයෙන් වන විට, ඒ ගිවිසුම යටතේ ගෙවිය යුතු සම්පූර්ණ බදු කුලියෙන් හයෙන් එකකට සමාන මුදල් ප්‍රමාණයක් ඉක්මවන ප්‍රමාණය;”

9. ප්‍රධාන ප්‍රඥප්තියේ 31 වන වගන්තියේ (2) වන උපවගන්තියේ (ඇ) ඡේදයේ ‘(ට) ඡේදයේ සඳහන් අනුමත ව්‍යවසායක් නොවන, අනුමත ව්‍යවසායක්’ යන වචන වෙනුවට, ‘(ට) ඡේදයෙහි සඳහන් අනුමත ව්‍යවසායක් නොවන, අනුමත ව්‍යවසායක්’ යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

10. ප්‍රධාන ප්‍රඥප්තියේ 32 වන වගන්තියේ (1) වන උපවගන්තියේ (ආ) ඡේදයේ ‘සඳහන් අනුප්‍රමාණ අනුව’ යන වචන වෙනුවට ‘සඳහන් උචිත අනුප්‍රමාණය අනුව’ යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

11. ප්‍රධාන ප්‍රඥප්තියේ 32 ඇ වගන්තියට ඉක්බිතිව ම, පහත දැක්වෙන වගන්තිය මෙයින් ඇතුළත් කරනු ලබන අතර, ඒ වගන්තිය ඒ ප්‍රඥප්තියේ 32 ඇ වගන්තිය වශයෙන් බලසහිත විය යුතු ය:-

‘ශ්‍රී ලංකාවෙන් පිටත සමාගමකට හවුල් ව්‍යාපාරයකට ගෙවිය යුතු රාජ්‍ය භාගය මත ආදායම් බදු අනුප්‍රමාණය

32 ඇ ඇ. ශ්‍රී ලංකාවෙන් පිටත යම් සමාගමකට, හවුල් ව්‍යාපාරයකට හෝ පුද්ගල මණ්ඩලයකට ශ්‍රී ලංකාවේ උද්ගතවන හෝ ශ්‍රී ලංකාවේ උද්ගතවන්නේ යයි 80 ආ වගන්තිය යටතේ සලකනු ලබන රාජ්‍ය භාගය වශයෙන් ශ්‍රී ලංකාවේ යම් තැනැත්තකු විසින් ඒ සමාගමට, හවුල් ව්‍යාපාරයට හෝ පුද්ගල මණ්ඩලයට, 1993 අප්‍රේල් මස 1 වන දින හෝ ඊට පසු ආරම්භ වන යම් තක්සේරු වර්ෂයක් සඳහා ගෙවිය යුතු දළ රාජ්‍ය භාගය මත මේ පනතේ වෙනත් යම් විධිවිධානයක පටහැනිව කුමක් සඳහන්ව ඇතද, සියයට පහළොවක අනුප්‍රමාණයක් අනුව ආදායම් බදු අය කරනු ලැබිය යුතු ය.”

12. ප්‍රධාන ප්‍රඥප්තියේ 33 වන වගන්තියේ (2) වන උපවගන්තියේ (ආ) ඡේදය පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ ඡේදයේ (vi) වන අනුඡේදයේ '1992 අප්‍රේල් මස 1 වන දින හෝ ඉන් පසුව ආරම්භ වන යම් තක්සේරු වර්ෂයක් සඳහා යන ඉලක්කම් සහ වචන වෙනුවට '1992 අප්‍රේල් මස 1 වන දින ආරම්භ වන තක්සේරු වර්ෂය සඳහා' යන ඉලක්කම් සහ වචන ආදේශකිරීමෙන්';

(2) ඒ ඡේදයේ (vi) වන අනුඡේදයට ඉක්බිතිව ම පහත දැක්වෙන අනුඡේදය එකතු කිරීමෙන්:-

'(vii) 1993 අප්‍රේල් මස 1 වන දින හෝ ඉන් පසුව ආරම්භ වන යම් තක්සේරු වර්ෂයක් සඳහා බදු අය කළ යුතු ආදායම් රුපියල් දෙලක්ෂ හත්තැන හත් දහස් හත්සිය හත්තැන අටක් නොඉක්ම වන්නා වූ';

13. ප්‍රධාන ප්‍රඥප්තියේ 33ඇ වගන්තියේ (i) වන ඡේදයේ (ඇ) අනුඡේදයේ (II) වන විෂයාංකයට ඉක්බිතිව ම පහත දැක්වෙන විෂයාංකය ඇතුළත් කිරීමෙන් ඒ වගන්තිය මෙයින් සංශෝධනය කරනු ලැබේ:-

'(iiඅ) අත්තිකාරම් සමාගම් බද්ද සියයට 40 බැගින් ගෙවනු ලැබ ඇත්තේ යම් ලාභාංශ සම්බන්ධයෙන් ද එම ලාභාංශ';

14. ප්‍රධාන ප්‍රඥප්තියේ 38 වන වගන්තියේ (2) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ උපවගන්තියේ (ඇ) ඡේදයේ (ii) වන අනුඡේදයට ඉක්බිතිව ම පහත දැක්වෙන අනුඡේදය ඇතුළත් කිරීමෙන්:-

'(iiඅ) අත්තිකාරම් සමාගම් බද්ද සියයට 40 බැගින් ගෙවනු ලැබ ඇත්තේ යම් ලාභාංශ සම්බන්ධයෙන් ද, ලැබුණු ඒ ලාභාංශවලින්';

(2) ඒ උපවගන්තියේ (ඊ) ඡේදයේ, '(ඇ) ඡේදයේ (ii) වන, හෝ (iii) වන හෝ (iv) වන අනුඡේදයේ සඳහන්' යන වචන සහ ඉලක්කම් වෙනුවට '(ඇ) ඡේදයේ, (ii) වන, හෝ (iiඅ) වන, හෝ (iii) වන හෝ (iv) වන අනුඡේදයේ සඳහන්' යන වචන හා ඉලක්කම් ආදේශ කිරීමෙන්.

15. ප්‍රධාන ප්‍රඥප්තියේ 84අ වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ වගන්තියේ (1) වන උපවගන්තියේ, 'ඔහුට හිමිකම ඇත්තේ ය.' යන වචන වෙනුවට 'ඔහුට හිමිකම ඇත්තේය. එසේ වුවද ඒ කැනුණු හෝ හවුල් ව්‍යාපාරය එකී වෙනත් රටේදී එම ලාභ හා ආදායම් සම්බන්ධයෙන් එකී අනුරූප කාලසීමාව සඳහා ආදායම් බදු ගෙවීමට යටත් නොවන අවස්ථාවක, ඒ තක්සේරු වර්ෂය සඳහා ඒ ලාභ සහ ආදායම් සම්බන්ධයෙන් ශ්‍රී ලංකාවේ දී ඒ කැනුණු හෝ හවුල් ව්‍යාපාරය විසින් ගෙවිය යුතු ආදායම් බදු ගණනට සමාන සහනයකට ඒ කැනුණු හෝ හවුල් ව්‍යාපාරය හිමිකම් ලැබිය යුතුය.' යන වචන ආදේශ කිරීමෙන්;

(2) (1) ඒ වගන්තියේ (2) වන උපවගන්තියේ (අ) ඡේදයෙහි-

(අ) ඒ ඡේදයේ (ii) වන අනුඡේදයේ (ආ) විෂයාංකයේ 'ලියාපදිංචි වූ යම් හවුල් ව්‍යාපාරයකට;' යන වචන වෙනුවට 'ලියාපදිංචි වූ යම් හවුල් ව්‍යාපාරයකට; හෝ යන වචන ආදේශ කිරීමෙන්;

(ආ) ඒ ඡේදයේ (ii) වන අනුඡේදයට ඉක්බිතිව ම පහත දැක්වෙන අනුඡේදය ඇතුළත් කිරීමෙන්:-

'(iii) (ii) වන අනුඡේදයේ සඳහන් යම් නිර්වාසික තැනැත්තකුට හෝ හවුල් ව්‍යාපාරයකට වාස්තු විද්‍යාත්මක, ඉංජිනේරු, පරිමාණ සමීක්ෂණ හෝ ඉදිකිරීම් කළමනාකරණ සේවාවන් සහ ඊට ආනුෂංගික වෙනත් සේවා ශ්‍රී ලංකාවේ දී සලසන්නා වූ යම් නිර්වාසික තැනැත්තකුට හෝ ශ්‍රී ලංකාවෙන් පිටත ලියාපදිංචි වූ හවුල් ව්‍යාපාරයකට.;

(ii) ඒ (2) වන උපවගන්තියේ (ආ) ඡේදයේ (ii) වන අනුඡේදයේ '(අ) ඡේදයේ (ii) වන අනුඡේදයේ සඳහන්' යන වචන හා ඉලක්කම් වෙනුවට '(අ) ඡේදයේ (ii) වන අනුඡේදයේ හෝ (iii) වන අනුඡේදයේ සඳහන්' යන වචන හා ඉලක්කම් ආදේශ කිරීමෙන්.

16. ප්‍රධාන ප්‍රඥප්තියේ 113අ වගන්තියේ (1) වන උපවගන්තියේ උපලේඛනය වෙනුවට පහත දැක්වෙන උපලේඛනය ආදේශ කිරීමෙන් එම වගන්තිය මෙයින් සංශෝධනය කරනු ලැබේ:-

උපලේඛනය

I වන තීරය භාණ්ඩාගාර බිල් පත්‍රය	II වන තීරය බදු අනුප්‍රමාණය
භාණ්ඩාගාර බිල්පත්‍රය නිකුත් කිරීමේ දිනයට පසුව මාස දොළහකින් පරිණතවන යම් භාණ්ඩාගාර බිල් පත්‍රයක්.	එම භාණ්ඩාගාර බිල්පත්‍රයේ මතුපිට වටිනාකමින් සියයට 2 ක්.
භාණ්ඩාගාර බිල්පත්‍රය නිකුත් කිරීමේ දිනයට පසුව මාස හයකින් පරිණත වන යම් භාණ්ඩාගාර බිල් පත්‍රයක්.	එම භාණ්ඩාගාර බිල්පත්‍රයේ මතුපිට වටිනාකමින් සියයට 1 ක්.
භාණ්ඩාගාර බිල්පත්‍රය නිකුත් කිරීමේ දිනයට පසුව මාස තුනකින් පරිණත වන යම් භාණ්ඩාගාර බිල් පත්‍රයක්.	එම භාණ්ඩාගාර බිල්පත්‍රයේ මතුපිට වටිනාකමින් 0.5 ක්.

17. ප්‍රධාන ප්‍රඥප්තියේ XVආ පරිච්ඡේදයට ඉක්බිතිව ම පහත දැක්වෙන අළුත් පරිච්ඡේදය මෙයින් ඇතුළත් කරනු ලබන අතර, එය ඒ ප්‍රඥප්තියේ XVඇ පරිච්ඡේදය වශයෙන් බලසහිත විය යුතු ය:-

XVඇ පරිච්ඡේදය

නිශ්චිත සේවායෝජකයන් විසින් සේවා නියුක්තයන්ගේ බදු ගෙවීම පිළිබඳ විශේෂ විධිවිධාන:-

113ක. (1) 2 වන වගන්තියේ සහ XIV වන සහ XV වන පරිච්ඡේදවල කුමක් නියුක්තයන්ගේ ආදායම් බදු නිශ්චිත සේවායෝජකයන් විසින් ගෙවිය යුතු බව. සඳහන්ව ඇතද 1993 අප්‍රේල් මස 1 වන දින හෝ ඊට පසුව ආරම්භ වන යම් තක්සේරු වර්ෂයක් සඳහා යම් නිශ්චිත සේවායෝජකයකුගේ යම් සේවා නියුක්තයකුගේ නිල පවිත්‍රවලට ආරෝපණය කළ හැකි ආදායම් බද්ද, ඒ සේවායෝජකයා විසින් ගෙවිය යුතු වෙනත් ආදායම් බද්දකට අතිරේකව, ඒ සේවා යෝජකයා විසින් ගෙවිය යුතු ය.

(2) (1) වන උපවගන්තිය යටතේ යම් නිශ්චිත සේවායෝජකයකු විසින් ගෙවිය යුතු ආදායම් බද්ද මාසික වාරිකවලින් ගෙවිය යුතු අතර ඒ අනුව 98 වන වගන්තියේ, 99 වන වගන්තියේ, 102 වන වගන්තියේ.

105 වන වගන්තියේ, 106 වන වගන්තියේ, 107 වන වගන්තියේ, 110 වන වගන්තියේ සහ 112 වන වගන්තියේ විධිවිධාන ඒ සේව්‍යෝජකයා විසින් ගෙවිය යුතු ආදායම් බද්දට ආදාය විය යුතු ය. එසේ වුවද එම විධිවිධාන, ඒවායේ යෙදෙන උද්‍යෝගී මණ්ඩලයන් යන වචනය වෙනුවට උගවිම යන වචනය ද උපරිශ්‍රමික, යන වචනය වෙනුවට උනිල පඩිනඩි යන වචන ද ආදේශ කිරීමේ වෙනසට යටත් විය යුතුය.

113ග. 27 වන වගන්තියෙහි කුමක් සඳහන්ව ඇතද යම් නිශ්චිත සේව්‍යෝජකයකුගේ සේවා නියුක්තයකුගේ 1993 අප්‍රේල් මස 1 වන දින හෝ ඊට පසු ආරම්භ වන යම් තක්සේරු වර්ෂයක් සඳහා වූ මුළු ව්‍යවස්ථාපිත ආදායම, සේව්‍යෝජකයා විසින් 113 ක වගන්තියේ (1) වන උපවගන්තිය යටතේ ඒ සේව්‍යෝජකයා විසින් ආදායම් බදු ගෙවිය යුතු වන්නේ යම් සේවානියුක්තියක් සම්බන්ධයෙන් ද එම සේවා නියුක්තිය හැර, එම තක්සේරු වර්ෂය සඳහා ඔහුගේ සෑම ලාභ සහ ආදායම් ප්‍රභවයකින්ම ලැබෙන ඔහුගේ ඒ තක්සේරු වර්ෂයේ ව්‍යවස්ථාපිත ආදායමේ එකතුව විය යුතුය.

113ච. මේ පනතේ වෙනත් යම් විධිවිධානයක කුමක් සඳහන්ව ඇත ද 1993 අප්‍රේල් මස 1 වන දින හෝ ඊට පසුව ආරම්භ වන යම් තක්සේරු වර්ෂයක් සඳහා, යම් නිශ්චිත සේව්‍යෝජකයකුගේ යම් සේවානියුක්තියකුගේ තක්සේරු කළ හැකි ආදායමෙන්, 31 වන වගන්තියේ (2) වන උප වගන්තියේ (එ) වන ඡේදයේ සඳහන් වූද එම සේවා නියුක්තියා විසින් එම තක්සේරු වර්ෂය තුළ දී ගෙවනු ලැබුවාවූ ද, යම් සුදුසුකම් ලබන ගෙවීමක් සම්බන්ධයෙන්, 30(2) වන වගන්තියේ කාර්යය සඳහා කිසිම අඩුකිරීමක් නොකළ යුතු ය.

113ඨ. මේ පනතේ වෙනත් විධිවිධානයක කුමක් සඳහන්ව ඇත ද 113 ක වගන්තිය අනුව යම් නිශ්චිත සේවා යෝජකයකු විසින් යම් තක්සේරු වර්ෂයක් සඳහා ගෙවිය යුතු ආදායම් බද්ද, ඒ සේව්‍යෝජකයා විසින් කරගෙන යනු ලබන යම් වෙළඳාමක් හෝ ව්‍යාපාරයක ඒ තක්සේරු වර්ෂය සඳහා වූ ලාභ සහ ආදායම නිශ්චය කිරීමේ දී අඩු කිරීමක් වශයෙන් අඩුකිරීමට ඉඩදිය යුතු ය.

ආදායම් බද්ද ගණනය කිරීම

113ඊ.මේ පරිච්ඡේදයේ කාර්ය සඳහා යම් නිශ්චිත සේව්‍යෝජකයකුගේ යම් සේවා නියුක්තයකු සම්බන්ධයෙන් නිල පඩිනඩිවලට ආරෝපණය කළ හැකි ආදායම් බද්ද-

(i) එම සේවානියුක්තියාගේ එම පඩිනඩි වලින් රුපියල් හතළිස් දෙහසක් අඩුකළ පසුව එම පඩිනඩි මත මේ පනතේ උපලේඛනයේ සසඳු කොටසේ සඳහන් අනුප්‍රමාණ අනුව ගණනය කරන ලද ආදායම් බද්ද,

(ii) රුපියල් එක් දහස් අටසියය ඉක්මවන අතිරික්ත මුදල විය යුතු ය.

නිශ්චිත සේවා යෝජක විසින් ගෙවනලද ආදායම් බද්ද සේවා නියුක්තියෙන් ලැබෙන ආදායම් කොටසක් නොවිය යුතුබව.

113ඩ.4 වන වගන්තියේ කුමක් සඳහන්ව ඇත ද, යම් නිශ්චිත සේව්‍යෝජකයකුගේ යම් සේවා නියුක්තයකුගේ නිල පඩිනඩි සම්බන්ධයෙන් වූ ද ඒ සේව්‍යෝජකයා විසින් ගෙවනු ලැබුවා වූ ද, ආදායම් බද්ද එම සේවානියුක්තියාගේ සේවා නියුක්තියෙන් ලැබෙන ලාභයේ කොටසක් නොවන බව සැලකිය යුතු ය.

මේ පරිච්ඡේදයේ කාර්ය සඳහා-

'සේවකයා' යන්න යම් නිශ්චිත සේවಾಯෝජකයකු සම්බන්ධයෙන් යෙදුන විට එම නිශ්චිත සේවಾಯෝජකයාගේ අධ්‍යක්ෂ මණ්ඩලයේ අධ්‍යක්ෂවරයකු ඊට ඇතුළත් වේ;

'නිශ්චිත සේවಾಯෝජකයා' යන්නෙන්, 9(1) (ආආ) වගන්තියේ සඳහන් රාජ්‍ය සංස්ථාවක් නොවන රාජ්‍ය සංස්ථාවක් අදහස් වේ.

18. ප්‍රධාන ප්‍රඥප්තියේ පළමුවන උපලේඛනයේ III වන කොටස වෙනුවට පහත දැක්වෙන කොටස ආදේශ කිරීමෙන් එම උපලේඛනය මෙයින් සංශෝධනය කරනු ලැබේ:-

“III වන කොටස

ශ්‍රී ලංකාවේ පුරවැසියකු නොවන්නා වූ ද 67 වන වගන්තියේ (7) වන උපවගන්තිය යටතේ නිර්වාසිකයකු ලෙස සලකනු ලබන්නා වූ ද යම් පුද්ගලයකුට අදාළ වන ආදායම් බදු අනුප්‍රමාණ-

1979 අප්‍රේල් මස 1 වන දින හෝ ඉන්පසුව, එහෙත් 1993 අප්‍රේල් මස 1 වන දිනට පෙර ආරම්භ වන යම් තක්සේරු වර්ෂයක් සඳහා සියයට 25 ක් 1993 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා සියයට 15 යි.

19. ප්‍රධාන ප්‍රඥප්තියේ දෙවන උපලේඛනය පහත දැක්වෙන ආකාරයට මෙයින් සංශෝධනය කරනු ලැබේ:-

(1) එම උපවගන්තියේ I වන කොටස වෙනුවට පහත දැක්වෙන කොටස ආදේශ කිරීමෙන්:-

"I වන කොටස

II වන කොටසෙහි හෝ III වන කොටසෙහි හෝ IV වන කොටසෙහි හෝ IVඅ කොටසෙහි හෝ IVආ කොටසෙහි හෝ V වන කොටසෙහි හෝ Vඅ වන කොටසෙහි හෝ Vආ වන කොටසෙහි හෝ VI වන කොටසෙහි හෝ VIII වන කොටසෙහි සඳහන් සමාගමක් නොවන ශ්‍රී ලංකාවේ වාසික සමාගමක් හෝ (ශ්‍රී ලංකා බැංකුව හැර) IX වන කොටසෙහි සඳහන් රාජ්‍ය සංස්ථාවක්, හෝ X වන කොටසෙහි සඳහන් ඒකක භාරයක් හෝ අන්‍යෝන්‍ය අරමුදලක්.

1979 අප්‍රේල් මස 1 වන දින හෝ ඉන්පසුව එහෙත් 1992 අප්‍රේල් මස 1 වන දිනට පෙර ආරම්භ වන යම් තක්සේරු වර්ෂයක් සඳහා ආදායම් බදු අනුප්‍රමාණය-

සමාගමේ බදු අය කළ හැකි ආදායම් මත සියයට 50 1992 අප්‍රේල් මස 1 වන දින ආරම්භ වන තක්සේරු වර්ෂය සඳහා ආදායම් බදු අනුප්‍රමාණය සමාගමේ බදු අය කළ හැකි ආදායම් මත සියයට 45;

(2) උපලේඛනයේ IV ආ කොටසෙහි 1992 අප්‍රේල් මස 1 වන දින හෝ ඉන්පසුව ආරම්භ වන සෑම තක්සේරු වර්ෂයක් සඳහා ආදායම් බදු අනුප්‍රමාණ වන වචන හා ඉලක්කම් වෙනුවට 1992 අප්‍රේල් මස 1 වන දින ආරම්භ වන තක්සේරු වර්ෂය සඳහා ආදායම් බදු අනුප්‍රමාණය යන වචන හා ඉලක්කම් ආදේශ කිරීමෙන්;

(3) ඒ උපවගන්තියේ IVආ කොටසට ඉක්බිතිවම පහත දැක්වෙන කොටස ඇතුළත් කිරීමෙන්-

**"IV ඇ කොටස
කුඩා සමාගම්**

1993 අප්‍රේල් මස 1 වන දින හෝ ඉන්පසුව ආරම්භ වන සෑම තක්සේරු වර්ෂයක් සඳහා ආදායම අනු ප්‍රමාණ-

- (1) සමාගමේ බදු අයකළ හැකි ආදායම රුපියල් දෙලක්ෂ පනස් දහස නොඉක්මවන්නේ නම්.....

සමාගමේ බදු අය කළ හැකි ආදායම මත සියයට 33¹/₃

- (2) සමාගමේ බදු අයකළ හැකි ආදායම රුපියල් දෙලක්ෂ පනස් දහස ඉක්මවන්නේ නම් එහෙත් රුපියල් දෙලක්ෂ හත්තැ හත් දහස් හත්සිය හත්තැ අට නොඉක්මවන්නේ නම්-

(i) රුපියල් දෙලක්ෂ පනස් දහසින් සියයට 33¹/₃ කට සමාන මුදලක්; සහ

(ii) සමාගමේ බදු අයකළ හැකි ආදායම රුපියල් දෙලක්ෂ පනස් දහස ඉක්මවන්නා වූ මුදලේ ඵෙකඟය බද්ද විය යුතුය;

- (4) ඒ උපලේඛනයේ V ආ කොටසෙහි-

"1992 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයකට අදාළ නිල ලැයිස්තුගත පොදු සමාගමක් වන්නා වූ ද ඒ තක්සේරු වර්ෂයේ අවසාන දිනයේ දී-" වන වචන හා ඉලක්කම් වෙනුවට "1992 අප්‍රේල් මස 1 වන දින ආරම්භ වන තක්සේරු වර්ෂයකට අදාළ නිල ලැයිස්තුගත පොදු සමාගමක් වන්නා වූ 1993 මාර්තු මස 31 වන දිනයේ දී" යන වචන සහ ඉලක්කම් ආදේශ කිරීමෙන්;

- (5) ඒ උපලේඛනයේ VI වන කොටසෙහි "1979 අප්‍රේල් මස 1 වන දින හෝ ඉන්පසුව ආරම්භ වන සෑම තක්සේරු වර්ෂයක් සඳහා" යන වචන සහ ඉලක්කම් වෙනුවට, "1979 අප්‍රේල් මස 1 වන දින හෝ ඉන්පසුව, එහෙත් 1993 අප්‍රේල් මස 1 වන දිනට පෙරාතුව ආරම්භ වන සෑම තක්සේරු වර්ෂයක් සඳහාම" යන වචන සහ ඉලක්කම් ආදේශ කිරීමෙන්;

- (6) ඒ උපලේඛනයෙහි VII වන කොටසෙහි, "1992 අප්‍රේල් මස 1 වන දින හෝ ඉන්පසුව ආරම්භ වන සෑම තක්සේරු වර්ෂයක් සඳහා" යන වචන හා ඉලක්කම් වෙනුවට "1992 අප්‍රේල් මස 1 වන දින ආරම්භ වන තක්සේරු වර්ෂය සඳහා" යන වචන සහ ඉලක්කම් ආදේශ කිරීමෙන්;

- (7) ඒ උපලේඛනයෙහි IX වන කොටසෙහි, "1992 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා" යන වචන සහ ඉලක්කම් වෙනුවට "1992 අප්‍රේල් මස 1 වන දින ආරම්භ වන තක්සේරු වර්ෂය සඳහා" යන වචන සහ ඉලක්කම් ආදේශ කිරීමෙන්;

- (8) ඒ උපලේඛනයෙහි, X වන කොටසෙහි "1992 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා" යන වචන සහ ඉලක්කම් වෙනුවට "1992 අප්‍රේල් මස 1 වන දින ආරම්භ වන තක්සේරු වර්ෂය සඳහා" යන වචන සහ ඉලක්කම් ආදේශ කිරීමෙන්;" සහ

- (9) ඒ උපලේඛනයෙහි X වන කොටසට ඉක්බිතිව ම පහත දැක්වෙන කොටස ඇතුළත් කිරීමෙන්:-

"XI වන කොටස

ඒකක භාරයක්, අන්‍යෝන්‍ය අරමුදලක් සහ (ශ්‍රී ලංකා මහ බැංකුව හැර) රාජ්‍ය සංස්ථාවක් ඇතුළත් වූ ද, එහෙත් IVඇ කොටසෙහි සඳහන් කුඩා සමාගමක් ඇතුළත් නොවන්නා වූ ද සමාගමක්-

1993 අප්‍රේල් මස 1 වන දින හෝ ඊට පසුව ආරම්භ වන සෑම තක්සේරු වර්ෂයක් සඳහාම ආදායම් බදු අනුප්‍රමාණය-

සමාගමේ බදු අය කළ හැකි ආදායම මත සියයට 40'.

20. ප්‍රධාන ප්‍රඥප්තියේ තුන්වන උපලේඛනය පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ උපලේඛනයේ 1 වන ඡේදයේ '1992 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා' යන වචන සහ ඉලක්කම්වල සිට එම ඡේදයේ අවසානය දක්වා ඇති වචන සහ ඉලක්කම් වෙනුවට පහත දැක්වෙන වචන සහ ඉලක්කම් ආදේශ කිරීමෙන්:-

'1992 අප්‍රේල් මස 1 වන දින ආරම්භ වන තක්සේරු වර්ෂය සඳහා-

බදු අය කළ හැකි ආදායමේ පළමු රු. 25,000 මත සියයට 30

බදු අය කළ හැකි ආදායමේ ඊළඟ රු. 25,000 මත සියයට 40

බදු අය කළ හැකි ආදායමේ ශේෂය මත සියයට 45

1993 අප්‍රේල් මස 1 වන දින හෝ ඉන්පසුව ආරම්භ වන යම් තක්සේරු වර්ෂයක් සඳහා-

බදු අය කළ හැකි ආදායමේ පළමු රු. 25,000 මත සියයට 30

බදු අය කළ හැකි ආදායමේ ඉතිරි ශේෂය මත සියයට 40';.

(2) ඒ උපලේඛනයේ II වන ඡේදයේ-

(1) එම ඡේදයේ (ඇ) අනුඡේදය වෙනුවට පහත දැක්වෙන අනුඡේදය ආදේශ කිරීමෙන්:-

'(ඇ) 1992 අප්‍රේල් මස 1 වන දින ආරම්භ වන තක්සේරු වර්ෂයක් සඳහා-

(i) බදු අය කළ හැකි ආදායම මත සියයට 45

(ii) (i) වන ඡේදය යටතේ ගෙවිය යුතු බද්ද එයින් අඩු කිරීමෙන් පසුව ලාභ වල ශේෂය මත සියයට 25';.

(ii) ඒ ඡේදයේ (ඇ) අනුඡේදයට ඉක්බිතිවම පහත දැක්වෙන අනුඡේදය ඇතුළත් කිරීමෙන්:-

(ඇ) 1993 අප්‍රේල් මස 1 වන දින හෝ ඉන් පසුව ආරම්භ වන යම් තක්සේරු වර්ෂයක් සඳහා-

(i) බදු අය කළ හැකි ආදායම මත සියයට 40

(ii) (i) වන විෂයාංකය යටතේ ගෙවිය යුතු බද්ද එයින් අඩු කිරීමෙන් පසුව ලාභවල ශේෂය මත සියයට 25.

21. ප්‍රධාන ප්‍රඥප්තියේ භක්වන උපලේඛනය මෙයින් ඉවත් කරනු ලබන අතර, ඒ වෙනුවට පහත දැක්වෙන උපලේඛනය ආදේශ කරනු ලැබේ:-

"භත් වන උපලේඛනය

(33අ (1) වන වගන්තිය)

1988 අප්‍රේල් මස 1 වන දින හෝ ඉන් පසුව එහෙත් 1992 අප්‍රේල් මස 1 වන දිනට පෙරාතුව ආරම්භ වන සෑම තක්සේරු වර්ෂයක් සඳහා අත්තිකාරම් සමාගම් බදු අනුප්‍රමාණ පහත දැක්වෙන පරිදි විය යුතු ය:-

(i) කුඩා සමාගමක් විසින් කරනු ලබන සෑම සුදුසුකම් ලබන බෙදා හැරීමක මුදලට සමාන මුදල මත

සියයට 25

(ii) නිල ලැයිස්තු ගත පොදු සමාගමක් හෝ ජනතා සමාගමක් විසින් කරනු ලබන සෑම සුදුසුකම් ලබන බෙදාහැරීමක මුදලට සමාන මුදල මත

සියයට 33 1/3

(iii) ඒකක භාරයක් හෝ අන්‍යෝන්‍ය අරමුදලක් විසින් හෝ කුඩා සමාගමක් හෝ නිල ලැයිස්තුගත පොදු සමාගමක් හෝ ජනතා සමාගමක් නොවන සමාගමක් විසින් කරනු ලබන සෑම සුදුසුකම් ලබන බෙදාහැරීමක මුදලට සමාන මුදල මත

සියයට 50

1992 අප්‍රේල් මස 1 වන දින ආරම්භ වන තක්සේරු වර්ෂය සඳහා අත්තිකාරම් සමාගම් බදු අනුප්‍රමාණ පහත දැක්වෙන පරිදි විය යුතුය:-

(i) කුඩා සමාගමක් විසින් කරනු ලබන සෑම සුදුසුකම් ලබන බෙදා හැරීමක මුදලට සමාන මුදල මත

සියයට 25

(ii) නිල ලැයිස්තුගත පොදු සමාගමක් හෝ ජනතා සමාගමක් විසින් කරනු ලබන සෑම සුදුසුකම් ලබන බෙදාහැරීමක මුදලට සමාන මුදල මත

සියයට 33 1/3

(iii) ඒකක භාරයක් හෝ අන්‍යෝන්‍ය අරමුදලක් විසින් හෝ කුඩා සමාගමක් හෝ නිල ලැයිස්තුගත පොදු සමාගමක් හෝ ජනතා සමාගමක් නොවන සමාගමක් විසින් කරනු ලබන සෑම සුදුසුකම් ලබන බෙදාහැරීමක මුදලට සමාන මුදල මත

සියයට 40.

1993 අප්‍රේල් මස 1 වන දින හෝ ඉන් පසුව ආරම්භ වන සෑම තක්සේරු වර්ෂයක් සඳහා අත්තිකාරම් සමාගම් බදු අනුප්‍රමාණ පහත දැක්වෙන පරිදි විය යුතුය:-

(i) කුඩා සමාගමක් විසින් කරනු ලබන සෑම සුදුසුකම් ලබන බෙදා හැරීමක මුදලට සමාන මුදල මත

සියයට 25

(ii) ඒකක භාරයක් හෝ අන්‍යෝන්‍ය අරමුදලක් විසින් හෝ කුඩා සමාගමක් නොවන සමාගමක් විසින් කරනු ලබන සෑම සුදුසුකම් ලබන බෙදාහැරීමක මුදලට සමාන මුදල මත

සියයට 33 1/3

22. (1) ප්‍රධාන ප්‍රඥප්තියේ 22ඇඇ ඇ වගන්තියේ සඳහන් යම් සමාගමක් 1993 අප්‍රේල් මස 1 වන දිනට පෙර අමාත්‍යවරයා විසින් අනුමත කරනු ලබන්නා වූ ද ඒ අනුමැතිය පිළිබඳ දැන්වීම මේ පනත ක්‍රියාත්මකවීම ආරම්භ වන දිනයෙන් එක් මාසයක් ඇතුළත ගැසට් පත්‍රයේ පළ කරනු ලබන්නා වූ ද අවස්ථාවක, ඒ සමාගම 1993 අප්‍රේල් මස 1 වන දිනට පෙර අමාත්‍යවරයා විසින් අනුමත කරනු ලැබූ ලෙස, සියලු කාර්ය සඳහා සලකනු ලැබිය යුතු ය.

(2) මේ පනතේ 16 වන වගන්තියෙන් ප්‍රධාන ප්‍රඥප්තියේ 113අ වගන්තියට කරන ලද සංශෝධනය, 1993 අප්‍රේල් මස 1 වන දින සිට බලාත්මක වූ ලෙස, සියලු කාර්ය සඳහා සලකනු ලැබිය යුතුය.

23. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුතු ය.

1993 අංක 40 දරන ගොවිජන සේවා (සංශෝධන) පනත

[සහතිකය සටහන් කළේ 1993 සැප්තැම්බර් මස 08 වන දින]

1979 අංක 58 දරන ගොවිජන සේවා පනත සංශෝධනය
කිරීම සඳහා වූ පනතකි.

1. මේ පනත 1993 අංක 40 දරන ගොවිජන සේවා (සංශෝධන) පනත යනුවෙන් හඳුන්වනු ලැබේ.

2. මෙහි මින් මතු 'ප්‍රධාන ප්‍රඥප්තිය' යනුවෙන් සඳහන් කරනු ලබන 1979 අංක 58 දරන ගොවිජන සේවා පනතේ 27 වන වගන්තිය, ඒ වගන්තියේ (3) වන උපවගන්තියේ (ඇ) ඡේදය ඉවත් කිරීමෙන් මෙයින් සංශෝධනය කරනු ලැබේ.

3. 1990 අංක 9 දරන ගොවිජන සේවා (සංශෝධන) පනතින් සංශෝධිත පරිදි වූ ප්‍රධාන ප්‍රඥප්තියේ 29 වන වගන්තිය, ඒ වගන්තියේ (1) වන උපවගන්තිය ඉවත් කොට ඒ එවනුවට මෙහි පහත දැක්වෙන උපවගන්තිය ආදේශ කිරීමෙන් මෙයින් සංශෝධනය කරනු ලැබේ:-

(1) යම් නියමිත බැංකුවක් විසින් ප්‍රදානය කරන ලද යම් ණය මුදලක නොගෙවා ඉතිරිව ඇති සම්පූර්ණ කොටස සහ ඒ ණය මුදල මත අයවිය යුතු පොළීය සම්බන්ධයෙන් කෘෂිකාර්මික ඉඩමක ඉඩම් හිමි ගොවියකු හෝ බුක්කිකරුවකු විසින් මේ කොටසේ විධි විධාන යටතේ පැහැර හැරීමක් කර ඇති හෝ කර ඇතැයි සලකනු ලබන අවස්ථාවක, ඒ බැංකුව විසින්, දැන්වීමක් මගින් ඒ ඉඩම් හිමි ගොවියා හෝ බුක්කිකරු ඒ දැන්වීමේ නිශ්චිතව සඳහන් මුදල් ප්‍රමාණය ගෙවීම පැහැර හැර ඇති බව මහේස්ත්‍රාත් අධිකරණය වෙත දැනුම් දිය හැකි ය.

4. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුතු ය.

1993 අංක 41 දරන ගොවිජන සේවා (විශේෂ විධිවිධාන) පනත

[සහතිකය සටහන් කළේ 1993 සැප්තැම්බර් මස 08 වන දින]

1979 අංක 58 දරන ගොවිජන සේවා පනත යටතේ සාදන ලද නියෝග සංශෝධනය කිරීම පිණිස ද ඇතැම් බැංකු විසින් දෙන ලද ණය ආපසු අයකර ගැනීම සඳහා කරන ලද ක්‍රියා වලට කිරීම පිණිස ද ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම පිණිස ද වූ පනතකි.

1. මේ පනත 1993 අංක 41 දරන ගොවිජන සේවා (විශේෂ විධිවිධාන) පනත යනුවෙන් හඳුන්වනු ලැබේ.

2. (මෙහි මින් මතු 'ප්‍රධාන ප්‍රඥප්තිය' යනුවෙන් සඳහන් කරනු ලබන) 1979 අංක 58 දරන ගොවිජන සේවා පනතේ 66 වන වගන්තිය යටතේ සාදනු ලැබ, 1979 දෙසැම්බර් මස 14 වන දින අංක 66/14 දරන අතිවිශේෂ ගැසට් පත්‍රයෙහි පළ කරනු ලැබූ 1979 අංක 1 දරන ගොවිජන සේවා නියෝග, මේ පනත ක්‍රියාත්මකවීම ආරම්භ වන දිනයේ සිට හා ඉන් පසු, එම නියෝගවල 46 වන නියෝගය වෙනුවට පහත දැක්වෙන නියෝගය ආදේශ කරනු ලැබුයේ බලපැවැත්විය යුතුය:-

'46. පනතේ II වන කොටසේ කාර්ය සඳහා, 'නියමිත බැංකුව' යන්නෙන්, (422 වන අධිකාරය වන) මුදල් නීති පනතේ 127 වන වගන්තියේ අර්ථනුකූල වූ යම් බැංකු ආයතනයක් අදහස් වේ.'

3. (1) නිශ්චිතව සඳහන් කරන ලද බැංකුවක් විසින් යම් කෘෂිකාර්මික ඉඩමක ඉඩම් හිමි ගොවියකුට හෝ බුක්කිරුවකුට දෙන ලද ණයක් සම්බන්ධයෙන්, යම් ඉඩමක් හෝ එහි සම්බන්ධතාවක් කෙරෙහි උකස්ක් හෝ බැඳීමක් ඇති කරමින්, මේ පනත ක්‍රියාත්මක වීම ආරම්භවීමේ දිනයට පෙර ලියා අත්සන් කරන ලද සෑම සාධන පත්‍රයක් ම, අවස්ථාවෝචිත පරිදි, එම සාධන පත්‍රය ලියා අත්සන් කරන හෝ ඊට මුද්දර අලවන අවස්ථාවේ දී, එම බැංකුව ප්‍රධාන ප්‍රඥප්තියේ අර්ථනුකූලව නියමිත බැංකුවක් නොවීමේ හේතුව නිසා පමණක්ම, අවලංගු නොකිබු ලෙස හෝ අවලංගු නොවන ලෙස හෝ අනිසි පරිදි මුද්දර අලවනු ලැබ නොකිබු ලෙස හෝ නැති ලෙස හෝ සලකනු ලැබිය යුතු වන අතර, ඒ සෑම සාධන පත්‍රයකට ම ප්‍රධාන ප්‍රඥප්තියේ 30 වන වගන්තියෙහි සඳහන් ප්‍රමුඛත්වය ලැබිය යුතු ය.

(2) නිශ්චිතව සඳහන් කරන ලද බැංකුවක් විසින් මේ පනත ක්‍රියාත්මක වීම ආරම්භවීමේ දිනයට පෙර ප්‍රධාන ප්‍රඥප්තියේ 29 වන වගන්තියේ (1) වන උපවගන්තිය යටතේ කොමසාරිස්වරයා වෙත කරන ලද සෑම නිවේදනයක් ම, එම නිවේදනයේ දිනයේ දී එම බැංකුව ප්‍රධාන ප්‍රඥප්තියේ අර්ථනුකූලව නියමිත බැංකුවක් නොවීමේ හේතුව නිසාම පමණක් අවලංගු නොකිබුණු ලෙස හෝ අවලංගු නොවන ලෙස හෝ සැලකිය යුතු ය.

(3) නිශ්චිතව සඳහන් කරන ලද බැංකුවකට යම් මුදලක් ගෙවන ලෙසට, මේ පනත ක්‍රියාත්මකවීම ආරම්භ වීමේ දිනයට පෙර ප්‍රධාන ප්‍රඥප්තියේ 29 වන වගන්තියේ (4) වන උපවගන්තිය යටතේ කරන ලද සෑම නියමයක් ම, ඒ නියමයේ දිනයේදී එම බැංකුව ප්‍රධාන ප්‍රඥප්තියේ අර්ථනුකූලව නියමිත බැංකුවක් නොවීමේ හේතුව නිසාම පමණක් අවලංගු නොකිබුණු ලෙස හෝ අවලංගු නොවන ලෙස හෝ සැලකිය යුතු ය.

(4) නිශ්චිතව සඳහන් කරන ලද බැංකුවක් විසින්, මේ පනත ක්‍රියාත්මක වීම ආරම්භවීමේ දිනයට පෙර ප්‍රධාන ප්‍රඥප්තියේ 29 වන වගන්තියේ (5) වන උපවගන්තිය යටතේ මහේස්ත්‍රාත් අධිකරණයක් වෙත කරන ලද සෑම ඉල්ලීමක්ම, එම ඉල්ලීමේ දිනයේ දී එම බැංකුව ප්‍රධාන ප්‍රඥප්තියේ අර්ථනුකූලව නියමිත බැංකුවක් නොවීමේ හේතුව

නිසාම පමණක් අවලංගු නොකිවුණු ලෙස හෝ අවලංගු නොවන ලෙස හෝ සැලකිය යුතුය.

(5) නිශ්චිතව සඳහන් කරන ලද බැංකුවක් විසින්, ප්‍රධාන ප්‍රඥප්තියේ 29 වන වගන්තියේ (5) වන උපවගන්තිය යටතේ මහේස්ත්‍රාත් අධිකරණයක් වෙත කරන ලද ඉල්ලීමක් අනුව එම මහේස්ත්‍රාත් අධිකරණය විසින්, මේ පනත ක්‍රියාත්මක වීම ආරම්භ වීමේ දිනයට පෙර එම උපවගන්තිය යටතේ කරන ලද සෑම නියමයක්ම, එම නියමයේ දිනයේදී එම බැංකුව ප්‍රධාන ප්‍රඥප්තියේ අර්ථනුකූලව නියමිත බැංකුවක් නොවීමේ හේතුව නිසා ම පමණක් අවලංගු නොකිවුණු ලෙස හෝ අවලංගු නොවන ලෙස හෝ සැලකිය යුතු ය.

(6) නිශ්චිතව සඳහන් කරන ලද බැංකුවක් විසින් හෝ ඒ වෙනුවෙන් හෝ මේ පනත ක්‍රියාත්මක වීම ආරම්භ වීමේ දිනයට පෙර, ප්‍රධාන ප්‍රඥප්තියේ 29 වන වගන්තියේ (6) වන උපවගන්තිය යටතේ නිකුත් කරන ලද සෑම සහතිකයක්ම, එම සහතිකයේ දිනයේ දී එම බැංකුව ප්‍රධාන ප්‍රඥප්තියේ අර්ථනුකූලව නියමිත බැංකුවක් නොවීමේ හේතුව නිසාම පමණක් අවලංගු නොකිවුණු ලෙස හෝ අවලංගු නොවන ලෙස සැලකිය යුතු ය.

(7) මේ වගන්තියෙහි 'නිශ්චිත ව සඳහන් කරන ලද බැංකුව' යන්නෙන්, මුදල් නීති පනතේ 127 වන වගන්තියේ අර්ථනුකූල වූ යම් බැංකු ආයතනයක් අදහස් වේ.

4. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුතුය.

1993 අංක 50 දරන ජාතික මැණික් සහ ස්වර්ණාභරණ අධිකාරිය පනත

[සහතිකය සටහන් කළේ 1993 ඔක්තෝබර් මස 21 වන දින]

මැණික් කර්මාන්තය සහ ස්වර්ණාභරණ කර්මාන්තය සංවර්ධනය කිරීම, විධිමත් කිරීම සහ ප්‍රවර්ධනය කිරීම සඳහා ජාතික මැණික් හා ස්වර්ණාභරණ අධිකාරියක් පිහිටුවීම සඳහා ද එම සංවර්ධනය ඇති කිරීම පිණිස ආයතන පිහිටුවීමට විධිවිධාන සැලැස්වීම සඳහා ද 1971 අංක 13 දරන රාජ්‍ය මැණික් සංස්ථා පනත ඉවත් කිරීම සඳහා ද, ඊට සම්බන්ධ හෝ ආනුෂංගික කාරණා සඳහා ද විධිවිධාන සැලැස්වීම පිණිස වූ පනතකි.

අධිකාරියක් පිහිටුවීම මගින්, මැණික් පතල් කැනීම සහ මැණික් කර්මාන්තය විධිමත් කිරීම සහ මැණික් කර්මාන්තය සහ ස්වර්ණාභරණ කර්මාන්තය සංවර්ධනය කිරීම මහජන හිත පිණිස යෝග්‍ය වන බැවින්:

1. (1) මේ පනත 1993 අංක 50 දරන ජාතික මැණික් සහ ස්වර්ණාභරණ අධිකාරිය පනත යනුවෙන් හඳුන්වනු ලැබේ.
- (2) (අ) මේ වගන්තියේ විධිවිධාන, 55 වන හා 56 වන වගන්තිය සහ මේ පනතේ III වන කොටස මේ පනත පනවනු ලබන දිනයේ දී ක්‍රියාත්මක විය යුතු ය.
- (ආ) (55 වන හා 56 වන වගන්තිවල විධිවිධාන හැර) I, II සහ IV වන කොටස්වල විධිවිධාන අමාත්‍යවරයා විසින් ගැසට් පත්‍රයේ පළකරනු ලබන නියමයක් මගින් නියම කරනු ලබන (මෙහි මින්මතු 'නියමිත දිනය' යනුවෙන් සඳහන් කරනු ලබන) දිනයක දී ක්‍රියාත්මක විය යුතු ය.

1 වන කොටස

ජාතික මැණික් සහ ස්වර්ණාභරණ අධිකාරිය පිහිටුවීම

2. (1) (මේ පනතේ 'අධිකාරිය' යනුවෙන් සඳහන් කරනු ලබන) ජාතික මැණික් සහ ස්වර්ණාභරණ අධිකාරිය යනුවෙන් හඳුන්වනු ලැබිය යුතු අධිකාරියක් පිහිටුවනු ලැබිය යුතු ය.
 - (2) අධිකාරිය, (1) වන උපවගන්තියෙන් ඊට දෙනු ලැබූ නාමයෙන් සංස්ථාවක් විය යුතු ය. තවද ඊට අවිච්ඡින්න පැවැත්මක් සහ පොදු මුද්‍රාවක් තිබිය යුතු අතර, එම නාමයෙන් එය විසින් ද ඊට විරුද්ධ ව ද නඩු පවරනු ලැබිය හැකි ය.
3. අධිකාරියේ කටයුතු පරිපාලනය කිරීම සහ කළමනාකරණය කිරීම, සභාපතිවරයාගෙන් සහ පහත දැක්වෙන සාමාජිකයන් ගෙන් සමන්විත, (මේ කොටසේ මින්මතු 'මණ්ඩලය' යනුවෙන් සඳහන් කරනු ලබන) අධ්‍යක්ෂ මණ්ඩලය වෙත පවරනු ලැබිය යුතු ය:-
- (අ) මුදල් විෂයය භාර අමාත්‍යවරයාගේ අමාත්‍යාංශයේ ලේකම්වරයා හෝ අමාත්‍යවරයා විසින් නම් කරනු ලබන එම අමාත්‍යාංශයේ යම් ජ්‍යෙෂ්ඨ නිලධරයෙක්;
 - (ආ) 1979 අංක 40 දරන ශ්‍රී ලංකා අපනයන සංවර්ධන පනත මගින් පිහිටුවන ලද අනයන සංවර්ධන මණ්ඩලයේ සභාපතිවරයා;
 - (ඇ) මුදල් මණ්ඩලය විසින් නම් කරනු ලබන ශ්‍රී ලංකා බැංකුවේ ජ්‍යෙෂ්ඨ නිලධරයෙක්;
 - (ඈ) මැණික් වෙළෙඳ බැංකුවේ සභාපතිවරයා;

- (ඉ) මේ පනත යටතේ පිහිටුවන ලද ආයතනවල සභාපතිවරු;
- (ඊ) රේගු දෙපාර්තමේන්තුවේ අධ්‍යක්ෂ ජනරාල්වරයා හෝ අමාත්‍යවරයා විසින් නම් කරනු ලබන, එම දෙපාර්තමේන්තුවේ යම් ජ්‍යෙෂ්ඨ නිලධාරියෙක්;
- (උ) අමාත්‍යවරයා විසින් නම් කරනු ලබන කර්මාන්ත විෂයයභාර අමාත්‍යවරයාගේ අමාත්‍යාංශයේ ජ්‍යෙෂ්ඨ නිලධාරියෙක්;
- (ඌ) බනිජ් විද්‍යාව, භූ විද්‍යාව, පතල් කැණීම, මැණික් කැපීම හෝ මැණික් හා ස්වර්ණාභරණ නිෂ්පාදනය, විකිණීම සහ අපනයනය සම්බන්ධ කටයුතුවල පුළුල් පළපුරුද්දක් හැකියාවක් සහ පිළිගැනීමක් ඇති බවට අමාත්‍යවරයාට පෙනීයන්නා වූ සහ අමාත්‍යවරයා විසින් පත්කරනු ලබන්නා වූ (මෙහි මින්මතු පත්කළ සාමාජිකයන් යනුවෙන් සඳහන් කරනු ලබන) වෙනත් සාමාජිකයන් පස්දෙනෙක්.

4. යම් තැනැත්තකු-

- (අ) පාර්ලිමේන්තු මන්ත්‍රීවරයකු, පළාත් සභා මන්ත්‍රීවරයකු හෝ යම්පළාත් පාලන ආයතනයක සාමාජිකයකු වේ නම් හෝ එවැනි මන්ත්‍රීවරයකු හෝ සාමාජිකයකු බවට පත්වන්නේ නම්; හෝ
- (ආ) ශ්‍රී ලංකාවේ පුරවැසියෙකු නොවේ නම් හෝ ලංකාවේ පුරවැසියකු වී සිටීම අවසන් වේ නම්; හෝ
- (ඇ) ශ්‍රී ලංකාවේ හෝ වෙනත් යම් රටක බලපවත්වන යම් නීතියක් යටතේ සිහි විකල් තැනැත්තකු බවට තීරණය කරනු ලැබ සිටී නම් හෝ ප්‍රකාශයටපත් කරනු ලැබ සිටී නම්; හෝ
- (ඈ) ශ්‍රී ලංකාවේ හෝ වෙනත් යම් රටක යම් අධිකරණයක් විසින් නියම කරන ලද සිර දඬුවමක් විඳිමින් සිටින්නේ නම් හෝ විඳ ඇත්නම්; හෝ
- (ඉ) අධිකාරිය විසින් හෝ අධිකාරිය වෙනුවෙන් කරන ලද යම් ගිවිසුමක් යටතේ යම් අයිතිවාසිකමක් හෝ ප්‍රතිලාභයක් දරයි නම් හෝ භුක්ති විඳියි නම්; හෝ
- (ඊ) මණ්ඩලයේ සාමාජිකයකු වශයෙන් තම කර්තව්‍ය තමා විසින් ඉටු කිරීමේදී ඊට භානිකර අන්දමින් බලපෑමට ඉඩ ඇති යම් මූල්‍ය හෝ වෙනත් සම්බන්ධතාවක් දරයි නම්

එම තැනැත්තා මණ්ඩලයේ සාමාජිකයකු වශයෙන් පත් කරනු ලැබීමට හෝ මණ්ඩලයේ සාමාජිකයකු ලෙස දිගටම කටයුතු කර ගෙන යාමට හෝ නුසුදුස්සෙක් වන්නේ ය.

5. සෑම පත්කළ සාමාජිකයකු ම, මරණය, ඉල්ලා අස්වීම හෝ ධූරයෙන් ඉවත් කිරීම නිසා කලින් ධූරය හිස් කළහොත් මිස, ඔහු පත් කරනු ලැබූ දිනයේ සිට අවුරුදු තුනක කාලයක් ධූරය දැරිය යුතු අතර ඔහු ධූරයෙන් ඉවත් කරනු ලැබුවහොත් මිස, නැවත පත් කරනු ලැබීමට සුදුස්සෙක් වන්නේ ය.

6. (1) අමාත්‍යවරයා විසින් ගැසට් පත්‍රයෙහි පළ කරනු ලබන නියමයක් මගින් යම් පත් කළ සාමාජිකයකු යම් හේතුවක් නොදක්වා ධූරයෙන් ඉවත් කරනු ලැබිය හැකි ය. මේ වගන්තිය යටතේ නියමයක් කරනු ලැබුවේ යම් සාමාජිකයකු සම්බන්ධයෙන් ද ඒ සාමාජිකයා, එම නියමය ගැසට් පත්‍රයෙහි පළ කරනු ලැබූ දිනයෙහි ධූරය හිස් කළ ලෙස සලකනු ලැබිය යුතු ය.

- (2) යම් පත් කළ සාමාජිකයකු මරණය, ඉල්ලා අස්වීම හෝ ධුරයෙන් ඉවත් කරනු ලැබීම නිසා ධුරය හිස් කළ අවස්ථාවක, අමාත්‍යවරයා විසින්, 3 වන වගන්තියේ විධිවිධාන සැලකිල්ලට ගනිමින්, ඒ සාමාජිකයාට අනුප්‍රාප්තවීම සඳහා වෙනත් යම් තැනැත්තකු පත් කරනු ලැබිය හැකි ය. එසේ පත්කරනු ලබන යම් සාමාජිකයෙක්, තමා අනුප්‍රාප්තිකයා වන සාමාජිකයාගේ ධුර කාලයෙන් ගත නොවූ කාලය තුළ ධුරය දැරිය යුතු ය.
- (3) යම් පත් කළ සාමාජිකයකු විසින්, තමා ඉල්ලා අස්වන බවට අමාත්‍යවරයා වෙත යොමු කරන ලද ලියාපදිංචි තැපෑලෙන් යවන ලද ලිපියක් මගින්, කවර හෝ අවස්ථාවකදී, ස්වකීය ධුරයෙන් ඉල්ලා අස්විය හැකි ය.
- (4) රෝගාකූරවීම, අබලතාව හෝ මාස තුනකට නොඅඩු කාලයක් ශ්‍රී ලංකාවෙන් බැහැරව සිටීම නිසා තම ධුරයෙහි කාර්ය ඉටු කිරීමට මණ්ඩලයේ පත් කළ සාමාජිකයකුට තාවකාලික ව නොහැකි වන අවස්ථාවක, එසේ නොහැකිවීම ගැන අමාත්‍යවරයාට ලියවිල්ලකින් දැන්වීම එම සාමාජිකයාගේ යුතුකම වන්නේ ය. ඉන්පසු ඔහු වෙනුවට වැඩබැලීම සඳහා අමාත්‍යවරයා විසින් 3 වන වගන්තියේ විධි විධාන සැලකිල්ලට ගනිමින් වෙනත් තැනැත්තකු පත් කළ හැකි ය.

7. අමාත්‍යවරයා විසින්, මුදල් විෂයය භාර අමාත්‍යවරයා, විමසා, තීරණය කරනු ලබන පාරිශ්‍රමිකයක් අධිකාරියේ අරමුදලින් මණ්ඩලයේ සාමාජිකයන්ට ගෙවනු ලැබිය හැකි ය.

- 8. (1) මණ්ඩලයේ සභාපතිවරයා, අමාත්‍යවරයා විසින් පත්කරනු ලැබිය යුතු ය.
- (2) රෝගාකූරවීම නිසා හෝ ශ්‍රී ලංකාවෙන් බැහැරව සිටීම නිසා සභාපතිවරයාට ස්වකීය ධුරයෙන් කටයුතු කරගෙන යාමට තාවකාලිකව නොහැකි වුවහොත් ඔහු වෙනුවෙන් වැඩබැලීම සඳහා වෙනත් තැනැත්තකු අමාත්‍යවරයා විසින් පත් කරනු ලැබිය හැකි ය.
- (3) අමාත්‍යවරයා විසින් හේතු දක්වා සභාපතිවරයාගේ පත්වීම අවසාන කළ හැකි ය.
- (4) සභාපතිවරයා විසින් අමාත්‍යවරයා වෙත යොමු කළ ලිපියක් මගින් සභාපති ධුරයෙන් කවර හෝ අවස්ථාවක දී ඉල්ලා අස්විය හැකි ය. ඉල්ලා අස්වීම අමාත්‍යවරයා විසින් ලියවිල්ලක් මගින් හා ගත් විට එම ඉල්ලා අස්වීම ක්‍රියාත්මක විය යුතු ය.
- (5) (3) වන සහ (4) වන උපවගන්තිවල විධිවිධානවලට යටත් සභාපතිවරයාගේ ධුර කාලය අවුරුදු තුනක් විය යුතු ය.
- (6) සභාපතිවරයා අධිකාරියේ ප්‍රධාන විධායක නිලධරයා විය යුතු අතර, මණ්ඩලයේ මෙහෙයවීමට හා පාලනයට යටත්ව, අධිකාරියේ කටයුතු පිළිබඳ පරිපාලනය හා කළමනාකරණය ඔහුට භාර දිය යුතු ය.

- 9. (1) සභාපතිවරයා පැමිණ සිටී නම්, ඔහු මණ්ඩලයේ සෑම රැස්වීමකම මූලසුන දැරිය යුතුය. එවැනි යම් රැස්වීමකට සභාපතිවරයා පැමිණ නොමැති විටක, පැමිණ සිටින සාමාජිකයන් විසින් තමන් අතුරින් කෙනෙකු ඒ රැස්වීමේ මූලසුන දැරීම සඳහා තෝරා පත් කර ගත යුතුය.
- (2) මණ්ඩලයේ යම් රැස්වීමක් සඳහා වූ ගණපුරණය සාමාජිකයන් හත් දෙනෙකු විය යුතුය.
- (3) සභාපතිවරයාට හෝ මණ්ඩලයේ යම් රැස්වීමක මූලසුන දරන සාමාජිකයාට තමාගේ ඡන්දයට අතිරේකව, තීරක ඡන්දයක් තිබිය යුතු ය.

- (4) මේ වගන්තියේ විධිවිධානවලට යටත් ව, මණ්ඩලය විසින් මණ්ඩලයේ රැස්වීම් සහ එම රැස්වීම්වලදී කටයුතු කිරීම පිළිබඳ කාර්ය පටිපාටිය විධිමත් කරනු ලැබිය හැකි ය.
10. මණ්ඩලයේ සාමාජිකයන් අතර යම් පුරප්පාඩුවක් හෝ යම් සාමාජිකයෙකුගේ පත්වීම පිළිබඳ යම් දෝෂයක් තිබීමේ හේතුව නිසා ම, මණ්ඩලයේ කිසිම ක්‍රියාවක්, තීරණයක් හෝ කෘත්‍යයක් අවලංගු වන ලෙස නොසැලකිය යුතු ය.
11. (1) අධිකාරියේ මුද්‍රාව මණ්ඩලය විසින් තීරණය කර සකස් කළ හැකි අතර එය, මණ්ඩලය විසින් තීරණය කරනු ලබන ආකාර යට වෙනස් කරනු ලැබිය හැකි ය.
- (2) අධිකාරියේ මුද්‍රාව, මණ්ඩලය විසින් කලින් කල තීරණය කරනු ලබන තැනැත්තකුගේ භාරයේ තිබිය යුතු ය.
- (3) අධිකාරියේ මුද්‍රාව යම් සාධන පත්‍රයකට හෝ ලේඛනයකට තැබීම මණ්ඩලයේ අනුමැතිය ඇතිව සහ තමන් පැමිණ සිටි බවට සලකුණක් වශයෙන් සාධන පත්‍රයට හෝ ලේඛනයට අත්සන් තැබිය යුතු සභාපතිවරයා සහ එක් සාමාජිකයෙකු ඉදිරියේදී හැර, නොකළ යුතු ය.
- (4) අධිකාරියේ මුද්‍රාව තබන ලද සාධන පත්‍ර සහ ලේඛන පිළිබඳ රෙජිස්ටරයක් මණ්ඩලය විසින් තබාගත යුතු ය.
12. ස්වකීය බලතල ක්‍රියාත්මක කිරීමේදී හා කර්තව්‍ය ඉටුකිරීමේදී අධිකාරිය මැණික් කර්මාන්තය හා ස්වර්ණාභරණ කර්මාන්තය පිළිබඳ ආණ්ඩුවේ සාමාන්‍ය ප්‍රතිපත්තියට ද ඒ ප්‍රතිපත්තියට අදාළව අමාත්‍යවරයා විසින් නිකුත්කරනු ලබන යම් සාමාන්‍ය හෝ විශේෂ විධානවලට ද අනුකූලව ක්‍රියා කළ යුතු ය.
13. (1) මණ්ඩලය විසින් එහි බලතල හා කර්තව්‍ය අතුරින් යමක් සභාපතිවරයාට පවරනු ලැබිය හැකි ය.
- (2) (1) වන උපවගන්තිය යටතේ අධිකාරියේ බලතල හා කර්තව්‍ය අතුරින් යමක් පැවරුණු සභාපතිවරයා විසින්, එසේ පැවරුණු බලතල හා කර්තව්‍ය, මණ්ඩලයේ විශේෂ හෝ සාමාන්‍ය විධානවලට අනුකූලව ක්‍රියාත්මක කිරීම හෝ ඉටු කිරීම කළ යුතු ය.
14. (1) අධිකාරියේ කර්තව්‍ය පහත සඳහන් පරිදි විය යුතු ය:-
- (අ) මැණික් කර්මාන්තය සහ ස්වර්ණාභරණ කර්මාන්තය ප්‍රවර්ධනය කිරීම සහ සංවර්ධනය කිරීම;
- (ආ) මැණික් කර්මාන්තය සහ ස්වර්ණාභරණ කර්මාන්තය ප්‍රවර්ධනය කිරීම සහ සංවර්ධනය කිරීම සඳහා යෝජනා ක්‍රම ආරම්භ කර ක්‍රියාත්මක කිරීම;
- (ඇ) ශ්‍රී ලංකාව ඇතුළත හෝ ඉන් පිටත හෝ මැණික් සහ ස්වර්ණාභරණ සඳහා වූ වෙළඳ පොළ ප්‍රයෝජනයට ගැනීම සහ ඒ මැණික් සහ ස්වර්ණාභරණ සඳහා ලෝක වෙළෙඳ පොළවල ඉල්ලුම් ප්‍රවර්ධනය කිරීම;
- (ඈ) මැණික් සහ ස්වර්ණාභරණ කර්මාන්තය දියුණු කිරීමේ අදහසින් එම කර්මාන්තවලට අදාළ සෑම අංශයකම සේවක පිරිස්වලට කාර්මික පුහුණුව, විශේෂයෙන් තාපයෝජනය සහ මැණික් කැපීම පිළිබඳව පුහුණුව ප්‍රවර්ධනය කිරීම සහ ඊට අනුග්‍රහ දැක්වීම;

(ඉ) අනාගත ගැණුම්කරුවන් තුළ මැණික් කර්මාන්තය සහ ස්වර්ණාභරණ කර්මාන්තය කෙරෙහි විශ්වාසය ඇති කිරීමට අවශ්‍ය විය හැකි පියවර ගැනීම;

(ඊ) නීති විරෝධී මැණික් ගැරීම සහ නීති විරෝධී ලෙස මැණික් ශ්‍රී ලංකාවෙන් ඉවත් කිරීම වැළැක්වීම;

(උ) පතල් කැනීමේ හෝ මැණික් ගැරීමේ අයිතිවාසිකම යම් ආරක්‍ෂා කිරීමක හේතුවෙන් හෝ අන්‍යාකාරයෙන් රජය වෙත රැඳී ඇති අවස්ථාවල රජයේ ඉඩම්වල හෝ ඒ මත හෝ රජය විසින් හෝ රාජ්‍ය මැණික් සංස්ථාව විසින් බැහැර කරන ලද ඉඩම්වල හෝ ඒ මත මැණික් සඳහා පතල් කැණීමේ අයිතිවාසිකම් අත්සතු කරදීම පිළිබඳව ආණ්ඩුක්‍රම ව්‍යවස්ථාවේ 33 වන ව්‍යවස්ථාවේ විධිවිධාන වලට යටත්ව වගකිවයුතු එකම බලධරයා වශයෙන් ක්‍රියා කිරීම;

එසේ වුවද එවැනි සෑම අත්සතු කිරීමක්ම ඉඩම් විෂයයභාර අමාත්‍යවරයාගේ සහ පරිසර විෂයය භාර අමාත්‍යවරයාගේ එකඟත්වය ඇතිව විය යුතු අතර, ඒ අයිතිවාසිකම හා සම්බන්ධ ඉඩම් මහවැලි අධිකාරිය සන්නකයේ තිබෙන අවස්ථාවක, මහවැලි සංවර්ධන විෂයය භාර අමාත්‍යවරයාගේ ද එකඟත්වය ඇතිව විය යුතු ය;

එසේම තවදුරටත් යම් අත්සතු කිරීමක් පිළිබඳව අමාත්‍යවරයන් අතර එකඟ නොවීමක් පවත්නා අවස්ථාවක, එම කාරණය අමාත්‍ය මණ්ඩලය වෙත යොමු කළ යුතු අතර, ඉන් පසුව ඒ අත්සතු කිරීම්, අමාත්‍ය මණ්ඩලයේ එකඟත්වය ඇතිව විය යුතු ය.

(ලඉ) මැණික් සහ ස්වර්ණාභරණ අලෙවි කිරීමට අවශ්‍ය කාර්මික සහ වෙනත් උපදෙස් සහ උපව්‍යුහාත්මක ආධාර සැපයීම;

(එ) යම් උපලේඛනගත ලිඛිත නීතියක්-

(i) එය මැණික් හෝ මැණික් කර්මාන්තය සම්බන්ධයෙන් අදාළ වන තාක් දුරට; හෝ

(ii) මේ පනත යටතේ අධිකාරියේ බලතල, කර්තව්‍ය සහ කාර්ය අධිකාරිය විසින් ක්‍රියාත්මක කිරීමට සහ ඉටු කිරීමට හැකිවනු පිණිස අවශ්‍ය වනතාක් දුරට,

එම නීතියේ කාර්ය පරිපාලනය කිරීම;

(ඒ) මැණික් සහතික කිරීම සඳහා වන වටිනා ලෝහ වර්ග පිළිබඳ ලෝහ පරීක්ෂාව සඳහා කාර්යාල පිහිටුවීම;

(ඔ) ශ්‍රී ලංකාවේ නිෂ්පාදිත ස්වර්ණාභරණ නිෂ්පාදිතයකුගේ ඉල්ලීම පිට, නියමිත ආකාරයකට විශේෂ ලකුණකින් මුද්‍රා තබන බවට වගබලා ගැනීම;

(ඕ) මැණික් කර්මාන්තයේ සහ ස්වර්ණාභරණ කර්මාන්තයේ යෙදී සිටින තැනැත්තන්ගෙන් මැණික් කර්මාන්තයට හෝ ස්වර්ණාභරණ කර්මාන්තයට අදාළ යම් කාරණයක් පිළිබඳ සංඛ්‍යා ලේඛන එකතු කිරීම සහ අධිකාරියේ අභිමතය පරිදි එම සංඛ්‍යා ලේඛන පළකිරීම;

(ක) ශ්‍රී ලංකාවේ මැණික් කර්මාන්තයේ සහ ස්වර්ණාභරණ කර්මාන්තයේ සංවර්ධනය ඇති කිරීම හා සම්බන්ධීකරණය කිරීම සඳහා මැණික් කර්මාන්තය, ස්වර්ණාභරණ කර්මාන්තය සහ ආණ්ඩුවේ දෙපාර්තමේන්තු අතර අවශ්‍ය සහයෝගය ලබාදීම;

(ග) මැණික් කර්මාන්තයේ සහ ස්වර්ණාභරණ කර්මාන්තයේ වැඩ කරන තැනැත්තන්ගේ සේවා නියුක්ති නියමයන් සහ කොන්දේසි, විශේෂයෙන් එම තැනැත්තන්ගේ ජීවිත සහ ශරීරාංග අනතුරුවලින් ආරක්ෂා කිරීම සඳහා ගත යුතු ආරක්ෂක පියවර විධිමත් කිරීම සහ පාලනය කිරීම.

(2) (1) වන උපවගන්තියේ සඳහන් කර්තව්‍ය ඉටු කිරීමේ කාර්ය සඳහා අධිකාරියට පහත දැක්වෙන බලතල තිබිය යුතු ය:-

(අ) යම් වංචල හෝ නිශ්චල දේපළක් අත් කර ගැනීම, දැරීම, බද්දට හෝ කුලියට ගැනීම හෝ දීම, උකස් කිරීම, ඔව්පණය කිරීම, විකිණීම හෝ වෙනත් ආකාරයකින් බැහැර කිරීම;

(ආ) කර්තව්‍ය ඉටු කිරීමේ කාර්ය සඳහා අමාත්‍යවරයා විසින් අනුමත කරනු ලබන නියමයන් සහ කොන්දේසි මත ණය මුදල් ලබා ගැනීම;

(ඇ) මුදලින් හෝ වෙනත් ආකාරයකින් වූ ක්‍රයාග, ප්‍රදාන හෝ පරිත්‍යාග භාර ගැනීම සහ ඒවා අධිකාරියේ කර්තව්‍ය ඉටු කිරීම සඳහා යෙදීම;

(ඈ) අධිකාරියේ අධ්‍යක්ෂ ජනරාල්වරයකු පත් කිරීම;

(ඉ) අධිකාරියේ කටයුතු ඉටු කිරීම සඳහා අවශ්‍ය වෙනත් නිලධාරීන් සහ සේවකයන් පත් කිරීම;

(ඊ) එසේ පත් කරන ලද නිලධාරීන්ට සහ සේවකයන්ට ගෙවිය යුතු පාරිශ්‍රමික කිරණය කිරීම;

(උ) අධිකාරියේ අරමුදලින් ඒ පාරිශ්‍රමික ගෙවීම;

(ඌ) මේ පනත යටතේ වූ යම් වරදක් කිරීම පිළිබඳව අනාවරණය කර ගැනීමට තුඩුදෙන තොරතුරු සපයන හෝ යම් වැටලීමකට සහාය වන-

(i) යම් තැනැත්තකුට;

(ii) රජයේ නිලධාරියකුට හෝ අධිකාරියේ සේවා නියුක්තයකුට

අධිකාරියේ අරමුදලින්, නියමිත ආකාරයෙන් තැගි මුදල් ගෙවීම;

(එ) අධිකාරිය විසින් සේවයේ නියුක්ත කරනු ලබන තැනැත්තන් සඳහා අර්ථ සාධක අරමුදලක් සහ සමාජ සංරක්ෂණ යෝජනා ක්‍රමයක් පිහිටුවීම සහ ඔවුන්ට සුභසාධන සහ විනෝද පහසුකම්, නිවාස, නවාතැන් සහ වෙනත් සමාන ඉඩ පහසුකම් සපයා දීම;

(ඵ) අධිකාරියේ බලතල ක්‍රියාත්මක කිරීම සහ කර්තව්‍ය ඉටු කිරීම සඳහා අවශ්‍ය වන ගිවිසුම්වලට ශ්‍රී ලංකාව තුළදී හෝ ඉන් පිටතදී එළඹීම සහ ඒ ගිවිසුම් ඉටු කිරීම;

(ඹ) අධිකාරියේ කටයුතු පරිපාලනය කිරීම සම්බන්ධයෙන් රීති සෑදීම; සහ

(ඹ) සාමාන්‍යයෙන්, අධිකාරියේ කර්තව්‍ය නිසි ලෙස ඉටුකිරීම පහසු කිරීම සඳහා අවශ්‍ය සියලු වෙනත් දේ කිරීම.

15. (1) වෙනත් යම් ලිඛිත නීතියක පටහැනිව කුමක් සඳහන් ව ඇතද මැණික් කර්මාන්තය කරගෙන යනු ලබන්නේ හෝ කිරීමට යෝජනා කරනු ලබන්නේ නම් යම් රජයේ

ඉඩමක වේවා, පුද්ගලික ඉඩමක වේවා එම කර්මාන්තය කරගෙන යාම සඳහා බලපත්‍ර නිකුත් කිරීම සම්බන්ධයෙන් වගකිව යුතු එකම බලධරයා අධිකාරිය විය යුතු ය.

- (2) අධිකාරිය විසින් නිකුත් කරන ලද බලපත්‍රයක බලය යටතේ හැර කිසිම තැනැත්තකු විසින් මැණික් කර්මාන්තය කරගෙන නොයා යුතු ය.
- (3) මැණික් කර්මාන්තය කරගෙන යාම පිළිබඳ බලපත්‍රයක් සඳහා වූ සෑම ඉල්ලීමක්ම නියම කරනු ලබන ආකෘතියෙහි අධිකාරිය වෙත ඉදිරිපත් කරනු ලැබිය යුතු ය.
- (4) (අ) මැණික් කර්මාන්තය කරගෙන යාම සඳහා මේ පනත යටතේ අධිකාරිය විසින් යම් තැනැත්තකුට බලපත්‍රයක් නිකුත් කිරීම, නියම කරනු ලබන ගාස්තුවක් හෝ ගාස්තු ඒ තැනැත්තා විසින් අධිකාරියට ගෙවීමෙන් පසුව මිස, නොකළ යුතු ය.

(ආ) ඒ සෑම බලපත්‍රයක් ම-

- (i) නියමිත ආකෘතියෙහි විය යුතු ය;
- (ii) නියම කරනු ලැබිය හැකි නියමයන්ට සහ කොන්දේසිවලට යටත් විය යුතු ය;
- (iii) කලින් අවලංගු කරනු ලැබුවහොත් මිස, එය නිකුත් කරනු ලැබූ දිනයේ සිට මාස දොළහක කාලයක් බලාත්මකව පැවතිය යුතු ය.

(5) යම් කුඹුරක මැණික් සඳහා පතල් කැනීම හෝ මැණික් ගැරීම සඳහා බලපත්‍රයක් නිකුත් කර ඇති අවස්ථාවක, ඒ ඉඩමෙහි වගාකරු ඒ ඉඩමේ අයිතිකරු නොවේ නම් හෝ බලපත්‍රධාරියා නොවේ නම්, ඔහුට බදු කාලසීමාව තුළ ඒ කුඹුරෙහි අහිමි වූ ආදායම වෙනුවෙන් නියම කරනු ලැබිය හැකි ආකාරයකට තක්සේරු කරන ලද මුදල් ප්‍රමාණයක වන්දියක්, ඒ ඉඩමේ ඉඩම් හිමියා විසින් ගෙවනු ලැබිය යුතු ය.

(6) මේ පනත යටතේ යම් තැනැත්තකුට නිකුත් කරනු ලබන කිසිම බලපත්‍රයක් වෙතත් යම් තැනැත්තකුට පැවරිය නොහැකි වන අතර, ඒ අනුව එවැනි යම් පැවැරුමක් ශුන්‍ය හා බලරහිත විය යුතු ය.

(7) (2) වන උපවගන්තිය යටතේ නිකුත් කරන ලද යම් බල පත්‍රයක් යටතේ ගෙවිය යුතු යම් මුදලක් ගෙවීම පැහැර හරිනු ලැබුවහොත් හෝ බලපත්‍රයේ දක්වා ඇති නියමයන් සහ කොන්දේසි කිසිවකට අනුකූලව ක්‍රියා කිරීමට බලපත්‍රලාභියා අපොහොසත් වුවහොත් අධිකාරිය විසින් කවර හෝ අවස්ථාවකදී එම බලපත්‍රය ප්‍රත්‍යාදීෂ්ඨ කරනු ලැබිය හැකි ය.

(8) අධිකාරිය විසින්-

(අ) (3) වන උපවගන්තිය යටතේ බලපත්‍රයක් සඳහා කරන ලද ඉල්ලීමක් ප්‍රතික්ෂේප කරනු ලබන;

(ආ) (7) වන උපවගන්තිය යටතේ බලපත්‍රයක් ප්‍රත්‍යාදීෂ්ඨ කරනු ලබන

අවස්ථාවකදී බලපත්‍රලාභියා විසින් අවස්ථාවෝචිත පරිදි එය ප්‍රතික්ෂේප කිරීමේ හෝ ප්‍රත්‍යාදීෂ්ඨ කිරීමේ දිනයෙන් දින තිහක කාලයක් ඉකුත් වීමට පෙර (මෙහි

මින් මතු 'ලේකම්වරයා' යනුවෙන් සඳහන් කරනු ලබන) අමාත්‍යවරයාගේ අමාත්‍යාංශයේ ලේකම්වරයා වෙත අභියාචනය කළ හැකි ය.

(9) (8) වන උපවගන්තිය යටතේ තමා වෙත ඉදිරිපත් කරනු ලබන යම් අභියාචනයක් මත, ලේකම්වරයා විසින්-

(අ) අභියාචනයට ඉඩදී බලපත්‍රය නිකුත් කිරීමට හෝ අලුත් කිරීමට අධිකාරියට විධාන කළ හැකි ය; නැතහොත්

(ආ) අභියාචනය ප්‍රතික්ෂේප කළ හැකි ය.

(10) (9) වන උපවගන්තිය යටතේ තමන් වෙත නිකුත් කරන ලද යම් විධානයකට අනුකූලව අධිකාරිය විසින් ක්‍රියා කළ යුතු ය.

(11) (8) වන උපවගන්තිය යටතේ ලේකම්වරයා වෙත කරන ලද අභියාචනයක් ප්‍රතික්ෂේප කිරීමට ලේකම්වරයා විසින් (9) වන උපවගන්තිය යටතේ කරන ලද තීරණයකින් අතෘප්ත ඉල්ලුම්කරුවකු හෝ බලපත්‍රලාභියකු විසින්, ලේකම්වරයාගේ ඒ තීරණය ඔහුට දැනුම් දෙනු ලැබූ දින සිට දවස් තිහක් ඇතුළත, ඒ තීරණයට විරුද්ධව ශ්‍රේෂ්ඨාධිකරණය වෙත අභියාචනයක් කළ හැකි ය.

(12) (11) වන උපවගන්තිය යටතේ ඉදිරිපත් කරන අභියාචනයකට අදාළ කරගත හැකි ශේෂ්ඨාධිකරණ රීතිවල විධිවිධාන ඊට අදාළ විය යුතු ය.

(13) ශ්‍රේෂ්ඨාධිකරණය වෙත ඉදිරිපත් කරනු ලැබූ අභියාචනයක් මත, ශ්‍රේෂ්ඨාධිකරණය විසින්, (11) වන උපවගන්තිය යටතේ,-

(අ) ඒ අභියාචනයට ඉඩ දී අභියාචනයට විෂය වී ඇති බලපත්‍රය නිකුත් කරන ලෙස හෝ අලුත් කරන ලෙස අධිකාරියට විධාන කළ හැකි ය; නැතහොත්

(ආ) ඒ අභියාචනයට ඉඩ නොදිය හැකි ය.

(14) යම් රජයේ ඉඩමක හෝ පතල් කැණීමේ අයිතිවාසිකම රජයේ වාසියට ඉතිරිකර ගනිමින් සංස්ථාව විසින් බැහැර කරන ලද යම් ඉඩමක හෝ පතල් කැණීමේ හෝ මැණික් ගැරීමේ අයිතිවාසිකමක් සම්බන්ධයෙන් රාජ්‍ය මැණික් සංස්ථාව විසින් දෙනලද හෝ දෙන ලදැයි සැලකෙන සෑම බද්දක් ම එම බද්ද නියමිත දිනයට පෙරාතුවම වූ දිනයේ වලංගුව පවතී නම්, අධිකාරිය විසින් දෙන ලද බද්දක් ලෙස සියලු කාර්ය සඳහා සලකනු ලැබිය යුතු ය;

එසේ වුවද ඒ බද්ද දී තිබුණේ යම් නියමයන්ට සහ කොන්දේසිවලට යටත්ව ද ඒ නියමයන් හා කොන්දේසි වෙනස් කිරීම හෝ එම බද්දේ නියමයන්ට සහ කොන්දේසිවලට අතිරේකව වැඩිදුර නියමයන් සහ කොන්දේසි එකතු කිරීම හෝ අධිකාරිය විසින් කළ හැකි ය.

16. අධිකාරියේ අනුමැතිය ඇතිව මිස කිසිම තැනැත්තකු විසින් ශ්‍රී ලංකාවෙන් මැණික් අපනයනය කිරීම නොකළ යුතු ය.

17. (1) කිසිම තැනැත්තකු විසින් කිසිම ස්ථානයක ස්වර්ණාභරණ කර්මාන්තය කරගෙන යාම අධිකාරිය වෙත ඒ කර්මාන්තය කරගෙන යන ස්ථානය ලියාපදිංචි කර ඇත්නම් මිස නොකළ යුතු ය.

(2) (1) වන උපවගන්තියේ විධිවිධාන කුමක් වුවද නියමිත දිනයට පෙරාතුව ම වූ දිනයේ යම් ස්ථානයක ස්වර්ණාභරණ කර්මාන්තය කරගෙන යමින් සිටි තැනැත්තකු,

නියමිත දිනයේ සිට මාස තුනක් ඇතුළත, ඒ ස්ථානය අධිකාරිය වෙත ලියාපදිංචි කළ යුතු ය.

(3) ස්වර්ණාභරණ කර්මාන්තය කරගෙන යන්නා වූ සහ අධිකාරියෙන් යම් සහනයක් ලබා ගැනීමට බලාපොරොත්තු වන සෑම අයදුම්කරුවකු ම ඒ කර්මාන්තය අධිකාරියෙහි ලියාපදිංචි කළ යුතු ය.

(4) මේ වගන්තියේ කාර්ය සඳහා 'ස්ථානය' යන්නෙන් ස්වර්ණාභරණ වෙළෙඳාම හෝ ව්‍යාපාරය කරගෙන යන්නා වූ ද ඒ වෙළෙඳාම හෝ ව්‍යාපාරය එසේ කරගෙන යාම සම්බන්ධයෙන් මහ නගර සභා ආඥාපනත යටතේ හෝ නගර සභා ආඥාපනත යටතේ හෝ බද්දක් අයකරනු ලබන්නා වූ ද ස්ථානයක් අදහස් වේ.

18. (1) (2) වන උපවගන්තියේ විධිවිධානවලට යටත්ව රජයේ ඉඩමක හෝ පතල් කැණීමේ හෝ මැණික් ගැරීමේ අයිතිවාසිකම රජය වෙත පවත්නා යම් ඉඩමක යම් තැනැත්තකු මැණික් පතල් කණින්නාවූ ද, ඒ ඉඩම් සහ ඒ පතල් කැණීමේ සහ මැණික් ගැරීමේ අයිතිවාසිකම් ඒ තැනැත්තා විසින් වෙන්දේසියකින් අත්කරගෙන ඇත්නාවූ ද අවස්ථාවක ඒ තැනැත්තා විසින් ඒ වෙන්දේසියේ දී ගෙවන ලද මිලෙහි, ඒ ඉඩමෙන් ලැබෙන යම් මැණික් වෙනුවට රාජ්‍ය භාගයක් ද ඇතුළත් වන ලෙස සලකනු ලැබිය යුතු ය.

(2) (1) වන උපවගන්තියේ විධිවිධාන කුමක් වුවද රජයේ ඉඩමක හෝ පතල් කැණීමේ හෝ මැණික් ගැරීමේ අයිතිවාසිකම් රජය වෙත පවත්නා යම් ඉඩමක හෝ යම් තැනැත්තකු විසින් මැණික් පතල් කණින්නා වූ ද, ඒ ඉඩම් හෝ ඒ පතල් කැණීමේ සහ මැණික් ගැරීමේ අයිතිවාසිකම් ඒ තැනැත්තා විසින් වෙන්දේසියකින් නොව වෙනත් ආකාරයකින් අත්කර ගෙන ඇත්නාවූද අවස්ථාවක, ඒ තැනැත්තා විසින් ඒ ඉඩමෙන් ලබාගන්නා යම් මැණික්, අධිකාරියට භාරදිය යුතු ය.

(3) (2) වන උපවගන්තිය යටතේ යම් මැණික්කරු අධිකාරියට භාරදෙනු ලැබූ අවස්ථාවක අධිකාරිය විසින්-

(අ) බලපත්‍රලාභියාගේ කැමැත්ත ඇතිව ඒ මැණික් වෙනත් යම් තැනැත්තකුට හෝ තැනැත්තන්ට විකිණීමට සැලැස්විය හැකි ය; නැතහොත්

(ආ) ඒ මැණික් විකිණීමට සැලැස්වීම ප්‍රතික්ෂේප කළ හැකි ය.

(4) (2) වන උපවගන්තිය යටතේ අධිකාරියට භාරදෙන ලද යම් මැණික්කරු අධිකාරිය විසින් කටයුතු සැලැස්වීමේ ප්‍රතිඵලයක් වශයෙන් වෙනත් තැනැත්තකුට විකුණන ලද අවස්ථාවක එම විකිණීමෙන් ලැබෙන මුදලින් නියමිත පංගුවක් අධිකාරිය විසින් එහි රාජ්‍ය භාගය වශයෙන් තබාගත යුතු ය.

(5) (2) වන උපවගන්තිය යටතේ අධිකාරියට භාරදෙන ලද යම් මැණික්කරු විකිණීමට සැලැස්වීම අධිකාරිය විසින් ප්‍රතික්ෂේප කරනු ලබන අවස්ථාවක, අධිකාරිය විසින් මැණික්, අධිකාරියට භාරදුන් තැනැත්තා වෙත ඒ මැණික් විකිණීමට සැලැස්වීම අධිකාරිය විසින් ප්‍රතික්ෂේප කර ඇති බව ප්‍රකාශ කෙරෙන ලේඛනයක්ද සමඟ භාරදිය යුතු ය. එහෙත් අධිකාරිය විසින් කීරණය කරනු ලබන පරිදි වූ ඒ මැණිකේ වෙළෙඳපළ වටිනාකමින් නියමිත පංගුවක් රාජ්‍ය භාගය වශයෙන් අයකරගත යුතු ය.

(6) කිසිම තැනැත්තකු (2) වන උපවගන්තියේ සඳහන් යම් ඉඩමක පතල් කැණීමෙන් වෙනත් තැනැත්තකුට ලැබුණු යම් මැණික්කරු එකී වෙනත් තැනැත්තාගෙන් මිලට ගැනීම, එම මැණික් විකිණීමට සැලැස්වීම අධිකාරිය විසින් ප්‍රතික්ෂේප කර ඇත්නම් මිස, නොකළ යුතු ය.

II වන කොටස

අධිකාරියේ මුදල් සහ කාර්ය මණ්ඩලය

19. (1) අධිකාරියේ ආරම්භක ප්‍රාග්ධනය රුපියල් කෝටි පහලොවක් විය යුතු අතර එය පහත දැක්වෙන මුදල් ප්‍රමාණවලින් සමන්විත විය යුතු ය:-
- (i) රාජ්‍ය මැණික් සංස්ථාවේ බැරට ඇත්තා වූ ද නියමිත දිනයේ සිට අධිකාරියට පවරනු ලබන්නා වූ ද සියලු මුදල් ප්‍රමාණයන්;
 - (ii) ඒකාබද්ධ අරමුදලින් අධිකාරියට ලබාදෙන මුදල් ප්‍රමාණය.
- (2) අධිකාරියේ ප්‍රාග්ධනය අමාත්‍යවරයාගේ අනුමැතිය ඇතිව අධිකාරිය විසින් කීරණය කරනු ලබන මුදල් ප්‍රමාණයකින් කලින් කල වැඩි කරනු ලැබිය හැකි ය.
20. (1) (මෙහි මින් මතු 'අරමුදල' යනුවෙන් සඳහන් කරනු ලබන) අධිකාරියේ ම අරමුදලක් අධිකාරියට තිබිය යුතු ය.
- (2) අරමුදලට පහත දැක්වෙන මුදල් ප්‍රමාණයන් ගෙවනු ලැබිය යුතු ය:-
- (අ) ඒකාබද්ධ අරමුදලින් අධිකාරියට ලබාදෙන සියලු මුදල්;
 - (ආ) රාජ්‍ය මැණික් සංස්ථාවේ බැරට ඇත්තා වූ ද නියමිත දිනයේ සිට ක්‍රියාත්මක වන පරිදි අධිකාරිය වෙත පැවරෙන්නාවූ ද සියලු මුදල්;
 - (ඇ) අධිකාරියේ බලතල, කාර්ය සහ කර්තව්‍ය ක්‍රියාත්මක කිරීමේදී සහ ඉටු කිරීමේදී අධිකාරිය වෙත ලැබෙන සියලු මුදල්; සහ
 - (ඈ) පරිත්‍යාග වශයෙන් අධිකාරිය වෙත ලැබෙන සියලු මුදල්.
- (3) මේ පනත යටතේ හෝ වෙනත් යම් ලිඛිත නීතියක් යටතේ හෝ අධිකාරියේ බලතල, කාර්ය සහ කර්තව්‍ය ක්‍රියාත්මක කිරීමේදී සහ ඉටු කිරීමේදී අධිකාරියට දරන්නට සිදුවන වියදම් පියවීම සඳහා අවශ්‍ය සියලු මුදල් සහ අරමුදලින් ගෙවිය යුතු යයි මේ පනතින් නියමිත සියලු මුදල් අරමුදලින් ගෙවනු ලැබිය යුතු ය.
21. (1) අධිකාරියේ මුදල් වර්ෂය ලික් වර්ෂය විය යුතු ය.
- (2) රාජ්‍ය සංස්ථාවල ගිණුම් විගණනය කිරීම පිළිබඳ වූ ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ විධිවිධාන, අධිකාරියේ ගිණුම් විගණනය කිරීම සම්බන්ධයෙන් අදාළ විය යුතු ය.
22. අධිකාරිය සතු කවර හෝ මුදලක්, මණ්ඩලය විසින් නිශ්චය කරනු ලබන ආකරයට, මණ්ඩලය විසින් ආයෝජනය කරනු ලැබිය හැකි ය.
23. (1) අධිකාරිය විසින්, අමාත්‍යවරයාගේ ලිඛිත අනුමතය ඇතිව, අධිකාරිය සඳහා අධ්‍යක්ෂ ජනරාල්වරයකු පත් කරනු ලැබිය හැකි ය.
- (2) (1) වන උපවගන්තිය යටතේ පත් කරනු ලබන අධ්‍යක්ෂ ජනරාල්වරයා සෑම අවස්ථාවකම, අධිකාරියේ විධානය යටතේ ක්‍රියා කළ යුතු ය.
- (3) අධිකාරිය විසින්, අමාත්‍යවරයා විමසා නිශ්චය කරනු ලබන පාරිශ්‍රමිකයක්, අධ්‍යක්ෂ ජනරාල්වරයාට ගෙවනු ලැබිය යුතු ය.

අපොහොසත් වන අවස්ථාවක, සභාපති වශයෙන් කටයුතු කිරීම සඳහා මණ්ඩලයේ වෙනත් සාමාජිකයකු අමාත්‍යවරයා විසින් පත් කරනු ලැබිය හැකි ය.

(9) මන්ඩලයේ රැස්වීම් පැවැත්වීම සහ ඒ රැස්වීම්වල කටයුතු කිරීම විධිමත් කිරීම පිණිස වූ රීති මණ්ඩලය විසින් මේ පනතේ සහ සංස්ථාගත කිරීමේ නියමයේ විධිවිධානවලට යටත්ව, සෑදිය හැකි ය.

(10) ආයතනය ඇතුළත් වීමට අදහස් කරන යම් ගිවිසුමක් කෙරෙහි සම්බන්ධතාවක් ඇති සාමාජිකයකු විසින් තමාගේ සම්බන්ධතාවේ ස්වභාවය, මණ්ඩලයේ රැස්වීමකදී හෙළිදරව් කළ යුතු ය. එම හෙළිදරව් කිරීම ඒ රැස්වීමේ වාර්තාවෙහි සටහන් කළ යුතු අතර, ඒ ගිවිසුම පිළිබඳව මණ්ඩලය විසින් කරන සාකච්ඡාවකට හෝ තීරණයකට හෝ ඒ සාමාජිකයා සහභාගී නොවිය යුතු ය.

(11) මණ්ඩලයේ සාමාජිකයන් අතර පුරප්පාඩුවක් තිබීම හෝ සාමාජිකයකු පත් කිරීමෙහිලා දෝෂයක් තිබීම හෝ පමණක් හේතුකොට ගෙන මණ්ඩලයේ කිසිම ක්‍රියාවක් හෝ තීරණයක් හෝ නිර්බල නොවිය යුතු ය.

27. (1) ආයතනයට පොදු මුද්‍රාවක් තිබිය යුතු ය. ඒ මුද්‍රාව මණ්ඩලය භාරයේ තිබිය යුතු ය.

(2) ආයතනයේ මුද්‍රාව තැබීම, මණ්ඩලය තීරණය කරන ආකාරයට කරනු ලැබිය හැකි ය.

(3) මන්ඩලයේ සාමාජිකයන් දෙදෙනකු ඉදිරිපිට දී හැර මණ්ඩලයේ මුද්‍රාව කිසිම සාධන පත්‍රයකට හෝ ලේඛනයකට හෝ නොතැබිය යුතු අතර, තමන් පැමිණ සිටි බවට සලකුණක් වශයෙන් ඒ දෙදෙනා විසින් ම ඒ සාධන පත්‍රයෙහි හෝ ලේඛනයෙහි අත්සන් කළ යුතු ය.

(4) ආයතනයේ මුද්‍රාව තබන සාධන පත්‍ර හෝ ලේඛන පිළිබඳ රෙජිස්ටරයක් මණ්ඩලය විසින් තබාගත යුතු ය.

28. අමාත්‍යවරයා විසින් මන්ඩලයේ අදහස් විමසා, කලින් කල මණ්ඩලය වෙත පොදු හෝ විශේෂ විධාන, මණ්ඩලයේ බලතල ක්‍රියාත්මක කිරීම සහ කාර්ය ඉටු කිරීම සම්බන්ධයෙන් දෙනු ලැබිය හැකි අතර, මණ්ඩලය විසින් ඒ විධාන ක්‍රියාවේ යෙදිය යුතු ය.

29. (1) ආයතනයේ වැඩ හා ව්‍යාපාරික කටයුතු පිළිබඳ පොදු අධීක්ෂණය, විධානය සහ පාලනය මණ්ඩලය සතු වන්නේ ය.

(2) මේ පනතේ මේ කොටසින් ආයතනය වෙත පැවරී ඇති බලතලවල ව්‍යාප්තියට හානියක් නොමැතිව, ආයතනයට, සංස්ථාගත කිරීමේ නියමයෙහි නිශ්චය කොට දැක්වෙන විශේෂ බලතල ඇත්තේ ය.

(3) සංස්ථාගත කිරීමේ නියමයේ දැක්වෙන අරමුණු ඉටුකර ගැනීම සඳහා අවශ්‍ය වන්නාවූ හෝ හිතකර වන්නා වූ කවර හෝ දෙයක් කිරීමට මණ්ඩලයට බලය ඇති අතර, තත්කාර්යය සඳහා, මණ්ඩලය විසින්-

(අ) යම් වංචල හෝ නිශ්චල දේපළක් අත්කර ගැනීම හෝ දැරීමට හෝ කුලියට හෝ බද්දට ගැනීම සහ එවැනි යම් දේපළක් කුලියට හෝ බද්දට දීම හෝ විකිණීම හෝ අන්‍යාකාරයකින් බැහැර කිරීම කළ හැකි ය;

එසේ වුවද ආයතනය වෙත සතුටවී ඇති කිසිම නිශ්චල දේපළක්, අමාත්‍යවරයාගේ පූර්ව අනුමතය නොමැති ව නොවිකිණිය යුතු ය;

- (ආ) මුදලින් හෝ ද්‍රව්‍ය වශයෙන් හෝ ලැබෙන ප්‍රදාන, ක්‍රියා හෝ පරිත්‍යාග පිළිගත හැකි ය;
- (ඇ) ස්වකීය අරමුණු ඉටුකර ගැනීම සඳහා මුදල් ණයට ලබාගත හැකි ය. තවද යම් මුදල් ප්‍රමාණයක් ආපසු ගෙවන බවට ඇපයක් වශයෙන් එහි යම් දේපළක් උකස් කළ හැකිය.
- (ඈ) ස්වකීය අරමුණු ඉටුකර ගැනීම සඳහා සහ කර්තව්‍ය ඉටුකිරීම සඳහා අවශ්‍ය නිලධාරීන්, සේවකයන් සහ අනුයෝජිතයන් පත් කළ හැකි ය;
- (ඉ) ස්වකීය කර්තව්‍ය ඉටුකිරීම හෝ කාර්ය කිරීම පිණිස අවශ්‍ය විය හැකි සියලු ගිවිසුම්වලට ඇතුළත් වී ඒ ගිවිසුම් ඉටුකළ හැකි ය.
- (ඊ) ආයතනයේ වැඩ කටයුතු පරිපාලනය සම්බන්ධයෙන් රීති සෑදිය හැකි ය;
- (උ) එහි බලතල, කාර්ය සහ කර්තව්‍ය ක්‍රියාත්මක කිරීමට සහ ඉටුකිරීමට ප්‍රාසංගික වූ හෝ ආනුෂංගික වූ හෝ ඒ හා සම්බන්ධ හෝ වෙනත් සියලු ක්‍රියාවන් කළ හැකි ය.

30. ආයතනයේ ප්‍රාග්ධනය, සංස්ථාගත කිරීමේ නියමයේ නිශ්චය කොට දැක්වෙන මුදල් ප්‍රමාණය විය යුතු අතර පාර්ලිමේන්තුවේ යෝජනා සම්මතයක් මගින්, කලින් කල වැඩි කරනු ලැබිය හැකි ය.

31. ආයතනයේ වගකීම, ආයතනයේ ප්‍රාග්ධනයට සීමා විය යුතු ය.

32. (1) ලින් වර්ෂය ආයතනයේ මුදල් වර්ෂය විය යුතු ය.
- (2) ආයතනයේ ආදායම හා වියදම, වත්කම් හා බැරකම් සහ වෙනත් සියලු ගණුදෙනු පිළිබඳව ආයතනය විසින් නිසි ගිණුම් පොත් තබා ගැනීමට සැලැස්විය යුතු ය.
- (3) රාජ්‍ය සංස්ථාව ගිණුම් විගණනය කිරීම පිළිබඳව ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ ඇති විධිවිධාන, ආයතනයේ ගිණුම් විගණනය කිරීම සම්බන්ධයෙන් අදාළ විය යුතු ය.

33. (1) ස්වකීය බලතල, කාර්ය සහ කර්තව්‍ය කාර්යක්ෂම ලෙස ක්‍රියාත්මක කිරීම හා ඉටුකිරීම සඳහා අවශ්‍ය යයි මණ්ඩලය සලකන නිලධාරීන්, සේවකයන් සහ අනුයෝජිතයන් මණ්ඩලය විසින් පත් කරනු ලැබිය හැකි ය.
- (2) (1) වන උපවගන්තිය යටතේ පත් කරනු ලබන නිලධාරීන්ට, සේවකයන්ට සහ අනුයෝජිතයන්ට, මණ්ඩලය විසින් තීරණය කරනු ලබන ආකාරයෙන් සහ අනුප්‍රමාණ අනුව පාරිශ්‍රමික ගෙවනු ලැබිය යුතු අතර, ඔවුන් මණ්ඩලය විසින් තීරණය කරනු ලබන සේවා කොන්දේසිවලට යටත් විය යුතු ය.
- (3) රජයේ සේවයේ නියුක්ත යම් නිලධාරියකු ආයතනයේ ඉල්ලීම පිට, ඒ නිලධාරියාගේ සහ රාජ්‍ය පරිපාලන විෂයය පවරනු ලැබ ඇති අමාත්‍යවරයාගේ අමාත්‍යාංශයේ ලේකම්වරයාගේ ද කැමැත්ත ඇතිව, ආයතනය විසින් එවැනි ම කැමැත්ත ඇතිව නිශ්චය කරනු ලබන කාලසීමාවක් සඳහා ආයතනයේ කාර්ය මණ්ඩලයට තාවකාලිකව පත් කරනු ලැබිය හැකි ය; නැතහොත් එවැනි ම කැමැත්ත ඇතිව ඒ කාර්ය මණ්ඩලයට ස්ථිර ව පත් කරනු ලැබිය හැකි ය.
- (4) රජයේ සේවයේ නියුක්ත යම් නිලධාරියකු ආයතනයේ කාර්ය මණ්ඩලයට තාවකාලිකව පත් කරනු ලැබූ අවස්ථාවක, ජාතික රාජ්‍ය සභාවේ 1978 අංක 19 දරන

ගමනාගමන මණ්ඩල පනතේ 13 වන වගන්තියේ (2) වන උපවගන්තියේ විධිවිධාන, අවශ්‍ය වෙනස් කිරීම් සහිතව, ඒ නිලධරයාට සහ ඔහු සම්බන්ධයෙන් අදාළ විය යුතු ය.

(5) රජයේ සේවයේ නියුක්ත යම් නිලධරයකු ආයතනයේ කාර්ය මණ්ඩලයට ස්ථිර ව පත් කරනු ලැබූ අවස්ථාවක, ජාතික රාජ්‍ය සභාවේ 1978 අංක 19 දරන ගමනාගමන මණ්ඩල පනතේ 13 වන වගන්තියේ (3) වන උපවගන්තියේ විධිවිධාන අවශ්‍ය වෙනස් කිරීම් සහිත ව, ඒ නිලධරයාට සහ ඔහු සම්බන්ධයෙන් අදාළ විය යුතු ය.

(6) නිශ්චිත කාල සීමාවක් ආණ්ඩුවට සේවය කිරීමට එකඟ වී ගිවිසුමකට ඇතුළත්ව ඇති යම් තැනැත්තකු ආයතනය විසින් සේවයෙහි යොදවා ගනු ලබන අවස්ථාවක, ඒ තැනැත්තා විසින් ආයතනයට සේවය කරනු ලබන යම් කාල සීමාවක් ඒ ගිවිසුමේ බැඳීම් ඉටු කිරීමේ කාර්යය සඳහා ආණ්ඩුවට කරනු ලබන සේවය ලෙස සලකනු ලැබිය යුතු ය.

34. (1) රජයේ යම් නිශ්චල දේපළක් ආයතනයේ කාර්ය සඳහා අවශ්‍ය වන අවස්ථාවක, ඒ කාර්යය, ඒ දේපළ රජයේ ඉඩම් ආඥාපනතේ 6 වන වගන්තිය යටතේ විශේෂ ප්‍රදානයක් කළ හැකි හෝ බද්දක් දිය හැකි හෝ කාර්යයක් සේ සැලකිය යුතු අතර, ඒ අනුව ආයතනය වෙත ඒ දේපළ සම්බන්ධයෙන් කෙරෙන විශේෂ ප්‍රධානයකට හෝ බදු දීමකට හෝ ඒ ආඥාපනතේ විධිවිධාන අදාළ විය යුතු ය.

(2) රජයේ යම් වංචල දේපළක් ආයතනයේ කාර්ය සඳහා අවශ්‍ය වන අවස්ථාවක, අමාත්‍යවරයා විසින් ගැසට් පත්‍රයේ පළ කරන නියමයක් මගින් ඒ වංචල දේපළෙහි සන්නකය සහ ප්‍රයෝජනය ආයතනය වෙත පවරා, සතු කර දිය හැකි ය;

එසේ වුව ද රජයේ යම් වංචල දේපළක් කෙරෙහි බලපාන කිසිම නියමයක්, ඒ දේපළෙහි පාලනය දරන අමාත්‍යවරයාගේ එකඟත්වය නොමැතිව, මේ උපවගන්තියේ මීට ඉහතින් වූ විධිවිධාන යටතේ අමාත්‍යවරයා විසින් නොකළ යුතු ය.

35. ආයතනයේ සියලු සාමාජිකයන්, නිලධරයන් සහ සේවකයන් දණ්ඩ නීති සංග්‍රහයේ අර්ථනුකූලව සහ එහි කාර්ය සඳහා රජයේ සේවකයන් ලෙස සලකනු ලැබිය යුතු ය.

36. ආයතනයට විරුද්ධ ව පවරන ලද කිසිම නඩුවක දී ආයතනයේ සාමාජිකයකුට විරුද්ධ ව පෞද්ගලික වශයෙන් හෝ ඔහුගේ දේපළට විරුද්ධ ව හෝ කිසිම රීටි ආඥාවක් නිකුත් නොකළ යුතු ය.

37. ආයතනය, අල්ලස් පනතේ අර්ථනුකූල ව උපලේඛනගත ආයතනයක් ලෙස සැලකිය යුතු අතර ඒ පනතේ විධිවිධාන ඒ අනුව තේරුම් ගත යුතු ය.

38. (1) නියෝග සෑදීමට මේ කොටසින් බලය දී ඇති කවර හෝ කාරණයක් සම්බන්ධයෙන් අමාත්‍යවරයා විසින් නියෝග සාදනු ලැබිය හැකි ය.

(2) (1) වන උපවගන්තිය යටතේ සාදන ලද සෑම නියෝගයක් ම ගැසට් පත්‍රයේ පළ කරනු ලැබිය යුතු අතර, එසේ පළකරනු ලැබූ දිනයෙහි හෝ නියෝගයෙහි සඳහන් කරනු ලැබිය හැකි යම් පසු දිනයක හෝ එය ක්‍රියාත්මක විය යුතු ය.

(3) (1) වන උපවගන්තිය යටතේ සාදන ලද සෑම නියෝගයක්ම, ගැසට් පත්‍රයේ පළකරනු ලැබීමෙන් පසු හැකි පහසු ඉක්මණින් අනුමතය සඳහා පාර්ලිමේන්තුව වෙත ඉදිරිපත් කළ යුතු ය. එසේ අනුමත කරනු නොලැබූ යම් නියෝගයක්, ඒ

යටතේ එතෙක් කරන ලද කිසිවකට හානියක් නොමැතිව, එම අනුමතයේ දින සිට පරිච්ඡින්න කරනු ලැබූ ලෙස සැලකිය යුතු ය.

- (4) යම් නියෝගයක් එසේ පරිච්ඡින්න කරනු ලැබූ ලෙස සැලකෙන දිනය ගැසට් පත්‍රයේ පළ කරනු ලැබිය යුතු ය.

IV වන කොටස

සාමාන්‍ය විධිවිධාන.

39. අධිකාරිය, අල්ලස් පනතේ අර්ථනුකූලව උපලේඛනගත ආයතනයක් ලෙස සැලකිය යුතු අතර, ඒ පනතේ විධිවිධාන ඒ අනුව කේරුම් ගත යුතු ය.

40. අධිකාරියේ සියලු සාමාජිකයන්, නිලධාරීන් සහ සේවකයන් දණ්ඩ නීති සංග්‍රහයේ අර්ථනුකූල ව සහ එහි කාර්ය සඳහා රජයේ සේවකයන් ලෙස සැලකිය යුතු ය.

41. (1) රජයේ යම් නිශ්චල දේපළක් අධිකාරියේ කාර්ය සඳහා අවශ්‍ය වන අවස්ථාවක, ඒ කාර්යය රජයේ ඉඩම් ආඥාපනතේ 6 වන වගන්තිය යටතේ ඒ දේපළ පිළිබඳ විශේෂ ප්‍රදානයක් කළ හැකි හෝ බද්දක් දිය හැකි කාර්යයක් ලෙස සැලකිය යුතු අතර, ඒ අනුව අධිකාරිය වෙත ඒ දේපළ සම්බන්ධයෙන් කෙරෙන විශේෂ ප්‍රදානයකට හෝ බදු දීමකට ඒ ආඥාපනතේ විධිවිධාන අදාළ විය යුතු ය.

(2) රජයේ යම් වංචල දේපළක් අධිකාරියේ කාර්ය සඳහා අවශ්‍ය වන අවස්ථාවක, අමාත්‍යවරයා විසින්, ගැසට් පත්‍රයේ පළ කරන නියමයක් මගින්, ඒ වංචල දේපළෙහි සන්නකය සහ ප්‍රයෝජනය අධිකාරිය වෙත පවරා සතු කර දිය හැකි ය;

එසේ වුව ද රජයේ යම් වංචල දේපළක් කෙරෙහි බලපාන කිසිම නියමයක්, ඒ දේපළෙහි පාලනය දරන අමාත්‍යවරයාගේ එකඟත්වය නොමැතිව, මේ උපවගන්තියේ මීට ඉහතින් වූ විධිවිධාන යටතේ අමාත්‍යවරයා විසින් නොකළ යුතු ය.

42. (1) යම් නිශ්චල දේපළක් අධිකාරියේ නිශ්චිත කාර්යයක් සඳහා අත්කර ගැනීම අවශ්‍ය වන්නා වූ ද තත්කාර්යය සඳහා යෝජිත අත්කර ගැනීම අමාත්‍යවරයා විසින් ගැසට් පත්‍රයේ පළ කරන නියමයක් මගින් අනුමත කරන්නා වූ ද අවස්ථාවක ඒ දේපළ පොදු කාර්යයක් සඳහා අවශ්‍ය වන්නේයැයි සැලකිය යුතු අතර, ඒ අනුව එය ඉඩම් අත්කර ගැනීමේ ආඥාපනත යටතේ අත්කරගෙන අධිකාරිය වෙත පවරා දෙනු ලැබිය හැකි ය.

(2) අධිකාරිය සඳහා යම් නිශ්චල දේපළක් ඉඩම් අත්කර ගැනීමේ ආඥාපනත යටතේ අත්කර ගැනීම සඳහා ගෙවිය යුතු යම් මුදල් ප්‍රමාණයක්, අධිකාරියේ අරමුදලින් ගෙවනු ලැබිය යුතු ය.

43. (1) අධිකාරියේ යම් සාමාජිකයකු, නිලධාරියකු, සේවකයකු හෝ අනුයෝජිතයකු විසින් සද්භාවයෙන් මේ පනත යටතේ හෝ අධිකාරියේ විධානය මත හෝ කරන ලද නැතහොත් කරන ලදැයි අදහස් කරන ලද යම් ක්‍රියාවක් සම්බන්ධයෙන් ඔහුට විරුද්ධව කිසිම සිවිල් හෝ අපරාධ නඩුවක් පවරනු නොලැබිය යුතු ය.

(2) අධිකාරිය විසින් හෝ අධිකාරියට විරුද්ධව හෝ යම් අධිකරණයක් ඉදිරියට පමුණුවනු ලැබූ යම් සිවිල් හෝ අපරාධ නඩුවක දී අධිකාරිය විසින් දරන ලද යම් වියදමක් අධිකාරියේ අරමුදලින් ගෙවනු ලැබිය යුතු අතර එවැනි යම් සිවිල් හෝ අපරාධ නඩුවක දී අධිකාරිය වෙත ගෙවූ හෝ අධිකාරිය විසින් අයකර ගන්නා ලද හෝ ගාස්තු කිසිවක්, අධිකාරියේ අරමුදලට බැර කරනු ලැබිය යුතු ය.

(2) අමාත්‍යවරයා විසින් සාදනු ලැබූ සෑම නියෝගයක් ම, ගැසට් පත්‍රයෙහි පළ කරනු ලැබිය යුතු අතර, එසේ පළ කරනු ලැබූ දින සිට හෝ නියෝගයේ නිශ්චය කොට දැක්වෙන යම් පසු දිනයක සිට හෝ ක්‍රියාත්මක වන්නේය.

(3) අමාත්‍යවරයා, විසින් සාදනු ලැබූ සෑම නියෝගයක් ම එය ගැසට් පත්‍රයෙහි පළ කරනු ලැබීමෙන් පසු හැකිකාක් ඉක්මනින් අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත කරනු නොලැබූ යම් නියෝගයක් එහි අනුමතයේ දින සිට, එහෙත් ඒ යටතේ කලින් කරන ලද කිසිවකට හානියක් නොමැතිව පරිච්ඡින්න කරනු ලැබූ ලෙස සැලකිය යුතුය.

(4) අමාත්‍යවරයා විසින් සාදන ලද නියෝගයක් පරිච්ඡින්න වූ ලෙස සැලකෙන්නේ යම් දිනයක සිට ද ඒ දින ගැසට් පත්‍රයෙහි පළ කරනු ලැබිය යුතු ය.

54. (1) 1971 අංක 13 දරන රාජ්‍ය මැණික් සංස්ථා පනත මෙයින් ඉවත් කරනු ලැබේ.

(2) ඉහත කී පනත ඉවත් කරනු ලැබූව ද-

(අ) නියමිත දිනයට පෙරාතුවම වූ දිනයේ දී රාජ්‍ය මැණික් සංස්ථාවේ බැරට ඇති සියලු මුදල්, මේ පනත යටතේ පිහිටුවනු ලබන අධිකාරියේ අරමුදලට නියමිත දිනයේ සිට ක්‍රියාත්මක වන පරිදි, මාරු වන්නේ ය;

(ආ) නියමිත දිනයට පෙරාතුවම වූ දිනයේ දී රාජ්‍ය මැණික් සංස්ථාවට අයත් ව තිබුණා වූ සහ සංස්ථාවේ කාර්ය සඳහා ප්‍රයෝජනයට ගන්නා ලද සියලු වංචල හෝ නිශ්චල දේපළ, නියමිත දිනයේ සිට ක්‍රියාත්මක වන පරිදි, අධිකාරිය වෙත සතු වන්නේ ය;

(ඇ) නියමිත දිනයට පෙරාතුවම වූ දිනයේ දී පැවති, රාජ්‍ය මැණික් සංස්ථාවේ සියලු ණය හා බැරකම් නියමිත දිනයේ සිට ක්‍රියාත්මක වන පරිදි අධිකාරියේ ණය හා බැරකම් ලෙස සැලකිය යුතු ය;

(ඈ) රාජ්‍ය මැණික් සංස්ථාවේ කාර්ය සඳහා ඇතිකර ගන්නා ලද සහ නියමිත දිනයට පෙරාතුවම වූ දින යේ දී පැවති සියලු ගිවිසුම් හා එකඟවීම්, අධිකාරිය විසින් ඇති කරගත් ගිවිසුම් හා එකඟවීම් ලෙස, නියමිත දිනයේ සිට ක්‍රියාත්මක වන පරිදි සැලකිය යුතු ය;

(ඉ) රාජ්‍ය මැණික් සංස්ථාව විසින් හෝ ඊට විරුද්ධව හෝ පවරනු ලැබ, නියමිත දිනට පෙරාතුවම වූ දිනයේ දී අවසන් නොවී පවත්නා සියලු නඩු හා නඩු කටයුතු, අධිකාරිය විසින් හෝ අධිකාරියට විරුද්ධව හෝ පවරන ලද නඩු සහ නඩු කටයුතු ලෙස, නියමිත දිනයේ සිට ක්‍රියාත්මක වන පරිදි සැලකිය යුතු ය;

(ඊ) රාජ්‍ය මැණික් සංස්ථාවේ වාසියට හෝ ඊට විරුද්ධව හෝ යම් නිසි බලය ඇති අධිකරණයක් විසින් සටහන් කරනු ලැබ හෝ කරනු ලැබ නියමිත දිනයට පෙරාතුවම වූ දිනයේ දී ඉටු නොවී පවත්නා සියලු තීන්දු ප්‍රකාශ සහ ආඥා අධිකාරියේ වාසියට හෝ ඊට විරුද්ධ ව හෝ සටහන් කරන ලද නැතහොත් කරන ලද තීන්දු ප්‍රකාශ හෝ ආඥා ලෙස, නියමිත දිනයේ සිට ක්‍රියාත්මක වන පරිදි සැලකිය යුතු අතර ඒවා ඒ අනුව ක්‍රියාත්මක කරනු ලැබිය හැකිය;

(උ) නියමිත දිනයට පෙරාතුව ම වූ දිනයේ දී රාජ්‍ය මැණික් සංස්ථාවේ නිලධරයන් සහ සේවකයන්ව සිටි-

- (i) අධිකාරියෙහි හෝ III වන කොටස යටතේ පිහිටුවන ලද ආයතනයක හෝ සේවා නියුක්තිය පිරිනමන ලදුව එය පිළිගත් නිලධරයන් සහ සේවකයන්, නියමිත දිනයට පෙරාතුවම වූ දිනයේ දී ඔවුන්ට අදාළ වූ සේවා නියුක්තියේ නියමයන්ට හා කොන්දේසිවලට වඩා අඩු වාසිදායක නොවන නියමයන් හා කොන්දේසි මත එහි සේවයේ නියුක්ත කරනු ලැබිය යුතු ය;
- (ii) අධිකාරියෙහි හෝ III වන කොටස යටතේ පිහිටුවන ලද ආයතනයක හෝ සේවා නියුක්තිය පිරිනමනු නොලැබූ නැතහොත් ඒ අධිකාරියෙහි හෝ ආයතනයෙහි සේවා නියුක්තිය පිරිනමන ලදුව එසේ පිරිනමනු ලැබූ සේවා නියුක්තිය පිළිනොගත් නිලධරයන්ට සහ සේවකයන්ට, අමාත්‍යවරයා විසින් නිශ්චය කරනු ලබන වන්දි මුදලක් ගෙවනු ලැබීමට හිමිකම තිබිය යුතු ය;
- (ඌ) 1971 අංක 13 දරන රාජ්‍ය මැණික් සංස්ථා පනත යටතේ සාදන ලදුව නියමිත දිනයට පෙරාතුවම දිනයේ දී බලාත්මකව පැවතියා වූ ද මේ පනතේ විධිවිධානවලට අනුකූල නොවන්නා වූ ද සෑම රිකියක්ම සහ සෑම අකුරු ව්‍යවස්ථාවක් ම මේ පනත යටතේ සාදන ලද රිකි හා අකුරු ව්‍යවස්ථා ලෙස සැලකිය යුතු ය;
- (එ) 1971 අංක 13 දරන රාජ්‍ය මැණික් සංස්ථා පනත යටතේ නිකුත් කරන ලද නැතහොත් නිකුත් කරන ලද සේ සැලකෙන සහ නියමිත දිනයට පෙරාතුවම වූ දිනයේ දී බලපවත්නා සියලු බලපත්‍ර මේ පනත යටතේ නිකුත් කරන ලද බලපත්‍ර ලෙස සැලකිය යුතු ය.

55. පද සම්බන්ධය අනුව අන්‍යාර්ථයක් අවශ්‍ය වේ නම් මිස, මේ පනතෙහි-

- 'සභාපති' යන්නෙන්, 8 වන වගන්තිය යටතේ පත් කරන ලද අධිකාරියේ සභාපතිවරයා අදහස් වේ;
- 'අධ්‍යක්ෂ ජනරාල්' යන්නෙන්, 23 වන වගන්තිය යටතේ පත් කරන ලද අධිකාරියේ අධ්‍යක්ෂ ජනරාල්වරයා අදහස් වේ;
- 'මුදල් මණ්ඩලය' යන්නෙන් මුදල් නීති පනතේ 8 වන වගන්තිය යටතේ සංස්ථාපනය කරන ලද, ශ්‍රී ලංකා මහ බැංකුවේ මුදල් මන්ඩලය අදහස් වේ;
- 'මැණික් අපනයනය කිරීම' යන්නෙන්, විනිමය පාලකවරයා විසින් නියම කර ඇති සීමාවන්ට යටත්ව යම් තැනැත්තකු විසින් තම ශරීරයේ පැළඳගෙන හෝ ඒ තැනැත්තා විසින් ශ්‍රී ලංකාවෙන් පිටතට රැගෙන යන හෝ ඉවතට ගෙන යන මැණික් හැර යම් මැණික්, ශ්‍රී ලංකාවෙන් පිටතට මුහුදින් හෝ ගුවනින් හෝ රැගෙන යාම සහ ඉවතට ගෙන යෑම හෝ රැගෙන යාමට සහ ඉවතට ගෙන යෑමට සැලැස්වීම අදහස් වේ;
- 'යම් ස්ඵරණාභරණ ආනයනය කිරීම' යන්නෙන්, විනිමය පාලකවරයා විසින් නියම කර ඇති සීමාවන්ට යටත්ව යම් තැනැත්තකු විසින් තම ශරීරයේ පැළඳගෙන හෝ ඒ තැනැත්තා විසින් ශ්‍රී ලංකාව තුළට ගෙන එන ස්ඵරණාභරණ හැර, යම් ස්ඵරණාභරණ, ශ්‍රී ලංකාව තුළට මුහුදින් හෝ ගුවනින් හෝ ආනයනය කිරීම හෝ ගෙන ඒම හෝ ආනයනය කිරීමට හෝ ගෙන ඒමට සැලැස්වීම අදහස් වේ;
- 'මැණික්' යන්නට යම් වටිනා ගලක් හෝ අර්ධ වටිනා ගලක් හෝ යම් මැණිකකින් හෝ එවැනි යම් ගලකින් කරන ලද නිෂ්පාදනයක් ඇතුළත් වේ;

13. ආණ්ඩුව විසින් තීරණය කරනු ලබන නියම හා කොන්දේසිවලට යටත්ව යම් මුදලක් බැංකුව විසින් කලින් කල ආණ්ඩුවෙන් ණයට ලබා ගනු ලැබිය හැකි අතර ආණ්ඩුව විසින් කලින් කල ඒකාබද්ධ අරමුදලින් බැංකුවට ණයට දෙනු ලැබිය හැකි ය.

14. (1) බැංකුව විසින්-

- (අ) එකතු කරන්නන්ගේ වස්තු වශයෙන් මැණික් ආරක්‍ෂාකර තබා ගැනීමේ;
- (ආ) විකිණීමේ කාර්ය සඳහා සහ වෙළඳ පොළෙහි මැණික් මිල ස්ථාවර කිරීමේ පරමාර්ථයෙන් මැණික් තොග රැස් කර තබා ගැනීමේ කාර්ය සඳහා මැණික් සංචිතයක් පිහිටුවනු ලැබිය යුතු ය.

(2) බැංකුව විසින් මුදල් මණ්ඩලයේ පූර්ව අනුමතය ඇතිව-

- (අ) බැංකුවේ මතය අනුව මැණික් සංචිතය සඳහා අත්කර ගැනීම යෝග්‍ය වන මැණික් කිසිවක් ආරක්‍ෂා කර තබා ගැනීම සඳහා මිලට ගැනීම;
- (ආ) මැණික් සංචිතයෙහි තබා ආරක්‍ෂා කිරීම සඳහා දේශීය හෝ විදේශීය හෝ සංවිධානවලින් සහ මහජනයාගෙන් මැණික් කිසිවක් භාර ගැනීම; සහ
- (ඇ) (1) වන උපවගන්තියේ (ආ) වන ඡේදයෙහි සඳහන් මැණික් කිසිවක් විකිණීම, හුවමාරු කිරීම හෝ අන් ආකාරයකින් බැහැර කිරීම

කරනු ලැබිය හැකි ය.

(3) මැණික් සංචිතයේ කළමනාකරණය සහ පරිපාලනය සම්බන්ධයෙන්, මුදල් මණ්ඩලයේ අනුමතය ඇතිව, මණ්ඩලය විසින් රීති සාදනු ලැබිය හැකි ය.

15. (1) (මෙහි මින් මතු 'සංචිත අරමුදල' යනුවෙන් සඳහන් කරනු ලබන) මැණික් සංචිත අරමුදලක්, බැංකුව විසින් පිහිටුවා පවත්වා ගෙන යනු ලැබිය හැකි ය.

(2) සංචිත අරමුදලට-

- (අ) 14 (2) (ඇ) වගන්තිය යටතේ, මැණික් කිසිවක් විකිණීමෙන් උපයා ගන්නා ලද යම් මුදල් ප්‍රමාණයන්;
- (ආ) සංචිත අරමුදලට ප්‍රදානය කරනු ලැබ, බැංකුව විසින් බාර ගන්නා ලද සියලු ප්‍රදානයන්; සහ
- (ඇ) වෙනත් යම් ගිණුමක බැරට පවත්නා අරමුදල් වලින් පිටතට මාරුකරන ලද සියලු මුදල්,

ගෙවනු ලැබිය යුතුය.

(3) සංචිත අරමුදලින්-

- (අ) මැණික් සංචිතය සඳහා මැණික් අත්කර ගැනීම පිණිස අවශ්‍ය සියලු මුදල් ප්‍රමාණයන්; සහ
- (ආ) මැණික් සංචිතය පවත්වා ගෙන යාමේ දී බැංකුව විසින් කරන ලද යම් වියදමක් පියවීම පිණිස අවශ්‍ය සියලු මුදල් ප්‍රමාණයක්,

ගෙවනු ලැබිය යුතු ය.

(4) (අ) මැණික් සංචිතයේ මැණික් තොගය, එක් එක් මුදල් වර්ෂය අවසානයේදී තක්සේරු කරනු ලැබිය යුතු ය. එවැනි තක්සේරු කිරීමකින් උපයා ගෙන ඇති ප්‍රතිතක්සේරු කිරීමේ ලාභයක් හෝ දරන ලද යම් ප්‍රතිතක්සේරු කිරීමේ අලාභයක්, මණ්ඩලය විසින් පවත්වා ගෙන යනු ලැබිය යුතු වූද 'මැණික් සංචිත ප්‍රතිතක්සේරු කිරීමේ ගිණුම' යනුවෙන් නම් කරනු ලැබිය යුතු වූ ද විශේෂ ගිණුමකට බැර කිරීම හෝ හර කිරීම හෝ කරනු ලැබිය යුතු ය.

(ආ) සංචිත අරමුදලේ සහ මැණික් සංචිත ප්‍රතිතක්සේරු කිරීමේ ගිණුමේ පරිපාලනය සහ කළමනාකරණය සම්බන්ධයෙන් මණ්ඩලය විසින්, මුදල් මණ්ඩලයේ අනුමැතිය ඇතිව රිකි සාදනු ලැබිය හැකි ය.

16. (1) තක්සේරුකරුවන්ගේ මණ්ඩලය සංයුක්ත කිරීම සඳහා සුදුසු යයි මණ්ඩලය සලකන නිසි හා යෝග්‍ය තැනැත්තන් සංඛ්‍යාවක් සෑම වර්ෂ තුනකට ම වරක් මණ්ඩලය විසින් පත් කරනු ලැබිය යුතු ය.

(2) තක්සේරුකරුවන්ගේ මණ්ඩලයේ එක් එක් සාමාජිකයා ගේ කාර්යය-

(අ) බැංකුව විසින් 14 වන වගන්තිය යටතේ මිලට ගැනීමට යන මැණික් පරීක්ෂා කිරීම සහ තක්සේරු කිරීම; සහ

(ආ) බැංකුවෙන් ලබා ගන්නා කිසියම් ණයක් හෝ වෙනත් පහසුකමක් හෝ වෙනුවෙන් ඇප වශයෙන් ඉදිරිපත් කරනු ලබන මැණික් සහ ස්වර්ණාභරණ තක්සේරු කිරීම ද

එම මැණික් සහ ස්වර්ණාභරණ සම්බන්ධයෙන් මන්ඩලයට වාර්තා ඉදිරිපත් කරන ලෙස නිම කළ විට, එම වාර්තා ඉදිරිපත් කිරීම ද විය යුතු ය.

(3) තක්සේරුකරුවන්ගේ මණ්ඩලයේ සාමාජිකයකු කලින් මිය ගියහොත් හෝ තක්සේරුකරුවන්ගේ මණ්ඩලයෙන් ඉවත් කරනු ලැබුවහොත් හෝ ඉල්ලා අස්වුවහොත් මිස, ඔහුගේ පත්වීමේ දිනයේ සිට අවුරුදු තුනක කාලයක් තක්සේරුකරුවන් ගේ මණ්ඩලයේ සාමාජිකයකුව සිටිය යුතු ය.

(4) මණ්ඩලය විසින්-

(අ) තක්සේරුකරුවන්ගේ මණ්ඩලයට සාමාජිකයන් පත් කිරීම, ඉන් ඉල්ලා අස්වීම සහ ඉවත් කිරීම සහ එම සාමාජිකයන්ට ගෙවිය යුතු පාරිශ්‍රමිකය; සහ

(ආ) මණ්ඩලය වෙත තක්සේරු වාර්තා ඉදිරිපත් කිරීම පාලනය කෙරෙන රිකි සාදනු ලැබිය හැකිය.

17. බැංකුවේ මුදල් වර්ෂය ලික් වර්ෂය විය යුතුය.

18. (1) මණ්ඩලය විසින් තීරණය කරනු ලබන පරිදි වූ මාස දොළහකට වැඩි නොවන කාලාන්තරවලදී විගණකාධිපතිවරයා විසින් බැංකුවේ ගිණුම් විගණනය කරනු ලැබිය යුතු ය.

(2) බැංකුවේ ගිණුම් විගණනය කිරීම සඳහා විගණකාධිපතිවරයා විසින් සුදුසුකම් ලත් විගණකවරයකු හෝ විගණකවරයන් හෝ පත්කරනු ලැබිය හැකි අතර, බැංකුවට අදාළව විගණකාධිපතිවරයාගේ කාර්ය ඉටු කිරීම සහ කර්තව්‍ය කිරීම සඳහා එම විගණකවරයාගේ හෝ විගණකවරයන්ගේ සේවාවන් උපයෝගීකර ගැනීමට තමා

අදහස් කරන බව ඔහුට හෝ ඔවුන්ට දන්වනු ලැබිය යුතු ය. ඉන් පසුව ඒ විගණකවරයා හෝ විගණකවරයන් විගණකාධිපතිවරයාගේ විධානය සහ පාලනය යටතේ ක්‍රියා කළ යුතු ය.

(3) (2) වන උපවගන්තියේ විධිවිධාන යටතේ පත් කරනු ලබන සෑම සුදුසුකම් ලත් විගණකවරයකු ම, විගණකාධිපතිවරයා වෙත වාර්තාවක් ඉදිරිපත් කළ යුතු ය.

(4) විගණකවරයා බැංකුවේ ගිණුම් පිරික්සා ශේෂ පත්‍රයේ සහ වෙනත් යම් ගිණුම්වල නිරවද්‍යතාව නිශ්චය කර ගත යුතු අතර-

(අ) තමන්ට අවශ්‍ය වූ සියලු තොරතුරු සහ පැහැදිලි කිරීම් තමා ලබා ගෙන කිබේද නොකිබේද යන වග; සහ

(ආ) තමාගේ මතයට අනුව, වාර්තාවෙහි සඳහන් ශේෂ පත්‍රය, බැංකුවේ පොත්වලින් තමන්ට පෙන්වා දී ඇති පරිදි, තමා වෙත ලැබී ඇති හොඳම තොරතුරුවලට සහ පැහැදිලි කිරීම්වලට අනුව, බැංකුවේ කටයුතු පිළිබඳ සත්‍ය හා නිවැරදි තත්වය පෙන්නුම් කරන ආකාරයට නිසියාකාරව සකස් කර කිබේද යන වග

මණ්ඩලය වෙත වාර්තා කළ යුතු ය.

(5) ශේෂ පත්‍රයේ සහ වෙනත් යම් ගිණුමක නිරවද්‍යතාව නිශ්චය කිරීමේ කාර්යය සඳහා බැංකුවේ ප්‍රධාන කාර්යාලය වෙත එවා ඇත්තා වූ ද මණ්ඩලය විසින් ඒ සඳහා බලය දෙනු ලැබූ බැංකුවේ නිලධාරියකු විසින් නිවැරදි බවට සහතික කරනු ලබ ඇත්තා වූ ද බැංකුවේ යම් ශාඛාවක ගිණුම් පොත්වලින් පිටපත් හෝ උද්ධෘත හෝ කිසිවක්, බැංකුවේ ඒ ශාඛාව සම්බන්ධයෙන් විගණකාධිපතිවරයා විසින්, මන්ඩලයේ එකඟත්වය ඇතිව, පිළිගනු ලැබිය හැකි ය.

(6) මේ වගන්තියෙහි 'සුදුසුකම් ලත් විගණකවරයා' යන්නෙන්-

(අ) ශ්‍රී ලංකා වරලත් ගණකාධිකාරී ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වූ ද, ගණකාධිකාරීවරයකු වශයෙන් වෘත්තියෙහි යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තෙක්; හෝ

(ආ) යම් ගණකාධිකාරී සමාගමක එක් එක් නේවාසික හවුල්කරු ශ්‍රී ලංකා වරලත් ගණකාධිකාරීවරයන් ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු ව සිටින්නේ ද, එමෙන් ම ගණකාධිකාරීවරයෙකු වශයෙන් වෘත්තියෙහි යෙදීම පිණිස, එකී ආයතනයේ සභාව විසින් නිකුත් කරන ලද සහතිකයක් දරන්නේ ද එවැනි වරලත් ගණකාධිකාරී සමාගමක් හෝ

අදහස් වේ.

19. (1) යම් වර්ෂයක් වෙනුවෙන් විගණකාධිපතිවරයාගේ වාර්තාව ලැබුණු විට, මණ්ඩලය විසින්, ඒ වර්ෂයට අදාළ වූ පහත දැක්වෙන එක් එක් ලේඛනයේ පිටපතක් අමාත්‍යවරයා සහ සියලුම කොටස් හිමියන් වෙත යැවීමට සැලැස්විය යුතු ය:-

(අ) විගණකාධිපතිවරයාගේ වාර්තාව;

(ආ) ශේෂ පත්‍රය;

(ඇ) ලාභාලාභ ගිණුම; සහ

(ඈ) බැංකුවේ වැඩ කටයුතු පිළිබඳ විස්තරයක් දක්වන සභාපති වරයාගේ වාර්තාව.

(2) (1) වන උපවගන්තිය යටතේ තමා වෙත එවන ලද ලේඛනවල පිටපත්, අමාත්‍යවරයා විසින් පාර්ලිමේන්තුවේ දී සභාගත කරනු ලැබිය යුතුය.

20. බැංකුවට අයත් මුදල් කිසිවක්, මණ්ඩලය විසින් කීරණය කරනු ලබන ආකාරයට මණ්ඩලය විසින් ආයෝජනය කරනු ලැබිය හැකිය.

III වන කොටස

පොදු විධිවිධාන

21. (1) බැංකුවේ සෑම අධ්‍යක්ෂවරයකුම සහ බැංකුවේ සියලුම නිලධාරීන් සහ සේවකයන් තම කාර්ය භාර ගැනීමට පෙර, බැංකුවේ කටයුතුවලට සම්බන්ධ සියලු කරුණු සම්බන්ධයෙන් දැඩි රහස්‍යතාව තමා සුරකින බවට පොරොන්දු වෙමින් ප්‍රකාශයකට අත්සන් තැබිය යුතු අතර, තම කාර්යයන් ඉටු කිරීමේ දී නැතහොත් කර්තව්‍යයන් කිරීමේ දී තමාට දැන ගැනීමට ලැබෙන කිසිම කරුණක්

(අ) අධිකරණයක් විසින් හෝ එම කරුණු අදාළ වන යම් තැනැත්තකු නැතහොත් පුද්ගල මණ්ඩලයක් හෝ විසින් එසේ හෙළිදරව් කරන ලෙස ඉල්ලා සිටී විට; සහ

(ආ) මේ පනතේ විධිවිධාන කිසිවක් අනුව ක්‍රියා කිරීම සඳහා හැර

හෙළිදරව් නොකරන බවට එම ප්‍රකාශය මගින් ඔහු පොරොන්දු විය යුතු ය.

22. (1) බැංකුවේ යම් අධ්‍යක්ෂවරයකු, නිලධාරියකු, සේවකයකු හෝ නියෝජිතයකු විසින්, මේ පනත යටතේ හෝ මණ්ඩලයේ විධානය මත හෝ සඳහා වශයෙන් යුතුව කරන ලද හෝ කරන ලදැයි අදහස් කරන ලද ක්‍රියාවක් සම්බන්ධයෙන්, ඒ අධ්‍යක්ෂවරයාට, නිලධාරියාට, සේවකයාට හෝ නියෝජිතයාට විරුද්ධව කිසිදු සිවිල් හෝ අපරාධ නඩුවක් පවරනු නොලැබිය යුතු ය.

(2) බැංකුව විසින් හෝ බැංකුවට විරුද්ධව හෝ යම් අධිකරණයක් ඉදිරියේ පවරනු ලැබූ යම් සිවිල් හෝ අපරාධ නඩුවක දී බැංකුව විසින් දරනු ලැබූ යම් වියදමක් බැංකුවේ අරමුදලින් ගෙවනු ලැබිය යුතු අතර, එවැනි යම් සිවිල් හෝ අපරාධ නඩුවක දී බැංකුවට ගෙවනු ලැබූ හෝ බැංකුව විසින් අයකර ගන්නා ලද හෝ නඩු ගාස්තු කිසිවක් බැංකුවේ අරමුදලට බැර කරනු ලැබිය යුතු ය.

(3) (1) වන උපවගන්තියේ සඳහන් යම් තැනැත්තකු විසින්, මේ පනත යටතේ හෝ මණ්ඩලයේ විධානය මත හෝ කරන ලද හෝ කරන ලදැයි අදහස් කරන ලද යම් ක්‍රියාවක් සම්බන්ධයෙන් යම් අධිකරණයක් ඉදිරියේ ඒ තැනැත්තාට විරුද්ධව පවරනු ලැබූ යම් සිවිල් හෝ අපරාධ නඩුවක දී ඒ තැනැත්තා විසින් දරන ලද වියදම් කිසිවක් ඔහු විසින් එම සිවිල් හෝ අපරාධ නඩුවේදී අය කරගනු ලබන්නේ නම් මිස, ඒ ක්‍රියාව කරන ලද්දේ සඳහා වශයෙන් බවට අධිකරණය කීරණය කළහොත්, බැංකුවේ අරමුදලින් ගෙවනු ලැබිය යුතු ය.

23. ණය බේරුම් කිරීමේ ආඥාපනතෙහි සඳහන් කිසිවක්, බැංකුව වෙත ලැබිය යුතු යම් ණය මුදලක් කෙරෙහි අදාළ නොවිය යුතු ය.

24. (1) මුදල් නීති පනතේ 117 වන වගන්තියේ කුමක් සඳහන්ව ඇත ද, බැංකුවේ ප්‍රාග්ධනයට දායකවීමටත්, බැංකුවේ යම් කොටසක්, පොරොන්දු නෝට්ටුවක් හෝ වෙනත් සුරැකුම්පතක් මිලට ගැනීමටත්, ඒ සම්බන්ධයෙන් ඇපවීමට හෝ ඇපයක් ලෙස පිළිගැනීමටත් මුදල් මණ්ඩලයට මෙයින් බලය පවරනු ලැබේ.

(2) යම් මුදල් ආයතනයක්, රාජ්‍ය සංස්ථාවක් සහ ව්‍යවස්ථාපිත ආයතනයක් පිහිටුවීමේ යම් නීතියක හෝ සාධන පත්‍රයක හෝ පටහැනිව කුමක් සඳහන් ව ඇත ද, ඒ සෑම මුදල් ආයතනයකට, රාජ්‍ය සංස්ථාවකට සහ ව්‍යවස්ථාපිත ආයතනයකට ම බැංකුවේ ප්‍රාග්ධනය සඳහා දායකවීමට බලය ඇති ලෙස සලකනු ලැබිය යුතුය.

25. මුදල් නීති පනතේ කාර්ය සඳහා බැංකුව ණය දෙන ආයතනයක් ලෙස සලකනු ලැබිය යුතුය. තවද, ඒ අනුව මණ්ඩලය විසින් කලින් කල තීරණය කරනු ලබන මුදල් ප්‍රමාණයන් බැංකුව විසින්, මධ්‍යම සහ දීර්ඝ කාලීන ණය අරමුදලින් සහ මහ බැංකුවෙන් ණයට ලබාගත හැකි ය.

26. බැංකුවට විරුද්ධව පවරන ලද යම් නඩුවක දී, මණ්ඩලයේ යම් අධ්‍යක්ෂවරයකුට එරෙහිව, පෞද්ගලිකව හෝ ඔහුගේ දේපළට එරෙහි ව හෝ කිසිදු රිටි ආඥාවක් නිකුත් නොකළ යුතු ය.

27. (1) රිකි සෑදීමට මේ පනතින් බලය දෙනු ලැබ ඇති හෝ නියම කරනු ලැබ ඇති සියලු කාරණ හෝ යම් කාරණයක් හෝ සම්බන්ධයෙන් මේ පනතේ විධිවිධාවලට අනුකූල නොවන්නා වූ රිකි, මණ්ඩලය විසින් සාදනු ලැබිය හැකි ය.

(2) (1) වන උපවගන්තිය යටතේ මණ්ඩලය විසින් සාදනු ලැබූ කිසිම රිකියක්, අමාත්‍යවරයා විසින් අනුමත කරනු ලැබ පාර්ලිමේන්තුව විසින් අනුමත කරනු ලබන තෙක් බලාත්විත නොවිය යුතු ය.

28. (1) (අ) මේ පනතේ විධිවිධාන හෝ ඒ යටතේ සාදන ලද යම් රිකියක් හෝ උල්ලංඝනය කරන

(ආ) බැංකුවේ අධ්‍යක්ෂවරයකු, නිලධරයකු නැතහොත් සේවකයකු වශයෙන් සිටීමින් මේ පනත යටතේ තම බලතල ක්‍රියාවේ යෙදවීමේ දී නැතහොත් කාර්ය ඉටු කිරීමේ දී හෝ ඒ සම්බන්ධයෙන් හෝ ලබා ගන්නා ලද කොරතුරු කිසිවක්, මේ පනත මගින් එම කොරතුරු හෙළිදරව් කිරීමට තමාට බලය දී ඇති කාර්යයක් නොවන යම් කාර්යයක් සඳහා යම් තැනැත්තකුට හෙළිදරව් කරන

සෑම තැනැත්තකු ම, මේ පනත යටතේ වරදකට වරදකරු විය යුතු ය.

(2) මේ පනත යටතේ වූ වරදක් කරන සෑම තැනැත්තකු ම, මහේස්ත්‍රාත්වරයකු ඉදිරියේ නඩු විභාගයකින් පසු වරදකරු කරනු ලැබූ විට රුපියල් එක් ලක්ෂයක් නොඉක්මවන දඩයකට හෝ අවුරුදු තුනක් නොඉක්මවන කාලයක් බන්ධනාගාරගත කරනු ලැබීමට හෝ එම දඩය සහ බන්ධනාගාරගත කිරීම යන දඩුවම් දෙකට ම හෝ යටත් විය යුතු ය.

(3) මේ පනත යටතේ වූ වරදක් පුද්ගල මණ්ඩලයක් විසින් කරනු ලබන අවස්ථාවක-

(අ) ඒ පුද්ගල මණ්ඩලය, සංස්ථාවක් නම්, ඒ සංස්ථාවේ සෑම අධ්‍යක්ෂවරයෙක්ම සහ නිලධරයෙක් ම;

(ආ) ඒ පුද්ගල මණ්ඩලය, ව්‍යාපාරික ආයතනයක් නම්, ඒ ව්‍යාපාරික ආයතනයේ සෑම හවුල්කරුවෙක්ම

ඒ වරදට වරදකරු ලෙස සලකනු ලැබිය යුතු ය;

එසේ වුවද ඒ වරද කරන ලද්දේ තමාගේ දැනුම නොමැතිව බව හෝ ඒ වරද කිරීම වැළැක්වීම පිණිස තමා නිසි උද්යෝගයෙන් ක්‍රියා කළ බව හෝ ඒ පුද්ගල මණ්ඩලයේ අධිකාරියා හෝ නිලධාරියා හෝ, ඒ ව්‍යාපාරික ආයතනයේ හවුල්කරුවා හෝ ඔප්පු කළහොත්, ඔහු ඒ වරදට වරදකරු ලෙස සලකනු නොලැබිය යුතු ය.

(4) (1) වන උපවගන්තිය යටතේ වූ වරද කරනු ලැබූ අවස්ථානු ගත කරුණු සැලකිල්ලට ගෙන මණ්ඩලය විසින්, රුපියල් පනස් දහසක් නොඉක්මවන මුදලක් සඳහා එම වරද සමථයට පත් කරනු ලැබිය හැකි ය. මේ වගන්තිය යටතේ වරදක් සමථයට පත් කිරීමේ දී මණ්ඩලය වෙත ලැබෙන සියලු මුදල් බැංකුවේ අරමුදල්වලට බැර කරනු ලැබිය යුතු ය.

29. 1988 අංක 30 දරන බැංකු පනතේ අර්ථනුකූල ව, බැංකුව බලපත්‍රලාභී වාණිජ බැංකුවක් ලෙස සලකනු ලැබිය යුතු ය.

30. බැංකුවේ කාර්ය ඉටු කිරීම සහ බලතල ක්‍රියාත්මක කිරීම පිළිබඳව මුදල් මණ්ඩලය විසින් කලින් කල සාමාන්‍ය හෝ විශේෂ විධාන ලියවිල්ලකින් දෙනු ලැබිය හැකි අතර එම විධාන අනුව ක්‍රියා කිරීම බැංකුවේ කාර්යය විය යුතු ය.

31. මණ්ඩලයේ සෑම සාමාජිකයකු ම සහ බැංකුවේ සෑම නිලධාරියකු ම සහ සේවකයකු ම, දණ්ඩ නීති සංග්‍රහයේ IX වන පරිච්ඡේදයේ අර්ථනුකූල ව සහ එහි කාර්ය සඳහා රජයේ සේවකයන් ලෙස සලකනු ලැබිය යුතු ය.

32. (1) මේ පනත යටතේ බැංකුව වෙත පිරිනමා ඇති හෝ නියම කර ඇති හෝ වෙන් කර දී ඇති බලතල, කාර්ය හෝ කර්තව්‍ය කිසිවක් ක්‍රියාත්මක කිරීමේ දී, ඉටු කිරීමේ දී හෝ කිරීමේ දී, මණ්ඩලය විසින් අත්සන් තැබිය යුතු හෝ ලියා අත්සන් කළ යුතු හෝ යම් ලේඛනයක්, අධ්‍යක්ෂවරයකු හෝ මණ්ඩලය විසින් ප්‍රකාශිතව ම බලය දෙනු ලැබූ තැනැත්තකු හෝ නොවන තැනැත්තකු විසින් අත්සන් තැබීම හෝ ලියා අත්සන් කිරීම හෝ නොකළ යුතු ය.

(2) අධ්‍යක්ෂවරයකු හෝ කුචිතාන්සි අත්සන් තැබීම පිණිස මණ්ඩලය විසින් ප්‍රකාශිතව ම බලය දෙනු ලැබූ යම් තැනැත්තකු හෝ විසින් අත්සන් තබන ලද කුචිතාන්සි, බැංකුව වෙත ගෙවන ලද මුදල් පිළිබඳව බලාත්මක නිදහස් කිරීමක් වන්නේය.

33. 1982 අංක 43 දරන මුද්දර ගාස්තු පනතෙහි පටහැනිව කුමක් සඳහන් ව ඇතද බැංකුව විසින් සාදනු ලැබීමට හෝ ලියා අත්සන් කරනු ලැබීමට, නියමිත හෝ බලය දී ඇති යම් සාධන පත්‍රයක් හෝ බැංකුවේ ව්‍යාපාරික කටයුතුවලට අදාළ ව, බැංකුව විසින් සාදන ලද හෝ ලියා අත්සන් කරන ලද යම් සාධන පත්‍රයක් හෝ ණයක් සඳහා වූ යම් ඇපයක් වෙනුවෙන් බැංකුවේ නමට වෙනත් යම් තැනැත්තකු විසින් සාදන ලද හෝ ලියා අත්සන් කරන ලද යම් සාධන පත්‍රයක් ඒ පනත යටතේ ගාස්තු ගෙවීමෙන් නිදහස් විය යුතු ය.

34. බැංකුව වෙත මුදලින් හෝ අන් ආකාරයකින් හෝ කරන ලද සෑම ප්‍රදානයක් ම 1979 අංක 28 දරන දේශීය ආදායම් පනතේ 31 වන වගන්තියේ (2) වන උපවගන්තියේ (ආ) ඡේදයේ කාර්ය සඳහා, ආණ්ඩුව විසින් පිහිටුවන ලද අරමුදලකට මුදලින් හෝ අන් ආකාරයකින් හෝ කරන ලද ප්‍රදානයක් ලෙස සලකනු ලැබිය යුතු ය.

35. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි-

'අනුග්‍රහ මුදල' යන්නෙන් යම් ණයක් හෝ අයිතවක් හෝ ආවස්ථික වගකීමක් භාර ගැනීම පිණිස වූ බැඳීමක් ඇතුලුව, යම් ණයක් හෝ අයිතවක් හෝ අත්කිකාරම් මුදලක් ප්‍රදානය කිරීම සඳහා වූ යම් බැඳීමක් අදහස් වේ;

'මහ බැංකුව' යන්නෙන් (422 වන අධිකාරය වූ) මුදල් නීති පනත යටතේ පිහිටුවන ලද ශ්‍රී ලංකා මහ බැංකුව අදහස් වේ;

'ලංකා සංවර්ධන මූල්‍ය සංස්ථාව' යන්නෙන් (165 වන අධිකාරය වූ) සංවර්ධන මූල්‍ය සංස්ථා පනත මගින් පිහිටුවන ලද සංවර්ධන මූල්‍ය සංස්ථාව අදහස් වේ;

'මුදල් සමාගම' යන්නෙන් මුදල් ව්‍යාපාර කටයුතු කරගෙනයාම පිණිස, 1988 අංක 78 දරන මුදල් සමාගම් පනත යටතේ ලියාපදිංචි කරන ලද සමාගමක් අදහස් වේ;

'මුදල් ආයතනය' යන්නෙන්-

- (අ) බලපත්‍රලාභී වාණිජ බැංකුවක්;
- (ආ) මුදල් සමාගමක්;
- (ඇ) ජාතික ඉතිරි කිරීමේ බැංකුව;
- (ඈ) ශ්‍රී ලංකා ජාතික සංවර්ධන බැංකුව;
- (ඉ) රාජ්‍ය උකස් සහ ආයෝජන බැංකුව; සහ
- (ඊ) ලංකා සංවර්ධන මූල්‍ය සංස්ථාව

අදහස් වේ;

'මැණික්' යන්නට වටිනා ගලක් හෝ අර්ධ වටිනා ගලක් හෝ යම් මැණික්කිත් හෝ එවැනි යම් ගලකින් නිෂ්පාදනයක් ඇතුළත් වේ;

'මැණික් කර්මාන්තය' යන්නෙන් පහත දැක්වෙන, සියලු පන්තිවලට අයත් හෝ විස්තර අදාළ වන නැතහොත් ඉන් යම් පන්තියකට අයත් හෝ විස්තරයක් අදාළ වන යම් කර්මාන්තයක් හෝ වෙළෙඳ ව්‍යාපාරයක් අදහස් වේ; එනම්:-

- (අ) මැණික් සඳහා පහල් කැණීම හෝ මැණික් ගැරීම;
- (ආ) ශ්‍රී ලංකාවට මැණික් ආනයනය කිරීම හෝ ශ්‍රී ලංකා වෙන් මැණික් අපනයනය කිරීම;
- (ඇ) මැණික් විකිණීම, මිලට ගැනීම සහ සැපයීම;
- (ඈ) මැණික් තක්සේරු කිරීම;
- (ඉ) මැණික් කැපීම, ඔප කිරීම, කැටයම් කැපීම හෝ හැඩ දැමීම;
- (ඊ) තාප පිරියම් කිරීම සහ මැණික්වල වටිනාකම නංවාලීමේ වෙනත් ක්‍රම භාවිතය;
- (උ) මැණික් පරීක්ෂා කොට සහ සහතික කිරීම සහ අගනා ලෝහ පිළිබඳ ලෝහ පරීක්ෂාව; සහ
- (ඌ) මැණික් කැපීම පුහුණු කිරීම;

'ස්වරණාභරණ' යන්නෙන් සිරුරේ පැළඳීම සඳහා වටිනා ලෝහයෙන් හෝ වටිනා ගලින් සාදනු ලැබූ යම් ආභරණයක් හෝ වටිනා ලෝහයෙන් හෝ වටිනා ගලින් සාදනු ලැබූ යම් අරුමෝසම් භාණ්ඩයක් අදහස් වේ;

'ස්වරණාභරණ කර්මාන්ත' යන්නෙන් වටිනා ලෝහ පිළිබඳ ලෝහ පරීක්ෂාවට හෝ සිරුරෙහි පැළඳීම හෝ ආභරණ අපනයනය හෝ සඳහා වටිනා ලෝහවලින් හෝ වටිනාගලින් ආභරණ නිෂ්පාදනය කිරීමට හෝ අදාළ යම් කර්මාන්තයක් හෝ ව්‍යාපාරයක් අදහස් වේ;

'බලපත්‍රලාභී වාණිජ බැංකුව' යන්නෙන් බැංකු ව්‍යාපාරය පවත්වාගෙන යාම සඳහා බලය දෙනු ලැබ ඇති 1988 අංක 30 දරන බැංකු පනතේ අර්ථනුකූල වූ බලපත්‍රලාභී වාණිජ බැංකුවක් අදහස් වේ;

'මුදල් මණ්ඩලය' යන්නෙන් (422 වන අධිකාරය වූ) මුදල් නීති පනතේ 8 වන වගන්තිය යටතේ සංස්ථාපනය කරන ලද ශ්‍රී ලංකා මහ බැංකුවේ මුදල් මණ්ඩලය අදහස් වේ;

'ශ්‍රී ලංකා ජාතික සංවර්ධන බැංකුව' යන්නෙන් 1979 අංක 2 දරන ජාතික සංවර්ධන බැංකු පනත යටතේ පිහිටුවන ලද ජාතික සංවර්ධන බැංකුව අදහස් වේ;

'ජාතික ඉතිරි කිරීමේ බැංකුව' යන්නෙන් 1971 අංක 30 දරන ජාතික ඉතිරි කිරීමේ බැංකු පනත මගින් පිහිටුවන ලද ජාතික ඉතිරි කිරීමේ බැංකුව අදහස් වේ;

'රාජ්‍ය සංස්ථාව' යන්නෙන් සමාගම් ආඥාපනත යටතේ හැර, වෙනත් යම් ලිඛිත නීතියකින් හෝ ලිඛිත නීතියක් යටතේ පිහිටුවන ලද්දා වූ ද ආණ්ඩුව විසින් ප්‍රදානයක් හෝ ණයක් වශයෙන් නැතහොත් වෙනත් ආකාරයකින් මුළු අරමුදල හෝ මුළු ප්‍රාග්ධනය නැතහොත් අරමුදලෙන් කොටසක් හෝ ප්‍රාග්ධනයෙන් කොටසක් හෝ සපයනු ලබන්නා වූ ද, සංස්ථාවක්, මණ්ඩලයක් හෝ වෙනත් ආයතනයක් අදහස් වේ;

'රාජ්‍ය උකස් සහ ආයෝජන බැංකුව' යන්නෙන් 1975 අංක 13 දරන රාජ්‍ය උකස් සහ ආයෝජන බැංකු පනත මගින් පිහිටුවන ලද රාජ්‍ය උකස් සහ ආයෝජන බැංකුව අදහස් වේ;

'ව්‍යවස්ථාපිත ආයතනය' යන්නෙන් ව්‍යවස්ථාවක් මගින් පිහිටුවනු ලැබූවා වූ ද, රාජ්‍ය සංස්ථාවක් නොවන්නා වූ ද යම් මණ්ඩලයක් හෝ ආයතනයක් හෝ අදහස් වන අතර, කොටස් ප්‍රාග්ධනයෙන් සියයට පණහකට වැඩි ප්‍රමාණයක් ශ්‍රී ලංකාවේ ආණ්ඩුව විසින් දරනු ලබන 1982 අංක 17 දරන සමාගම් පනත යටතේ පිහිටුවන ලද, සමාගමක් ද ඊට ඇතුළත් වේ.

36. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

උපලේඛනය

මණ්ඩලයට අදාළ විධිවිධාන

1. යම් තැනැත්තකු-

(අ) පාර්ලිමේන්තුවේ හෝ යම් පළාත් සභාවක හෝ මන්ත්‍රීවරයකු ව සිටී නම් හෝ මන්ත්‍රීවරයකු වන්නේ නම් හෝ යම් පළාත් පාලන ආයතනයක සභිකයකු ව සිටී නම් හෝ සභිකයකු වන්නේ නම්;

(ආ) ශ්‍රී ලංකාවේ පුරවැසියකු නොවේ නම් හෝ පුරවැසියකු ව සිටීම අවසන් වේ නම්;

(ඇ) ශ්‍රී ලංකාවෙහි හෝ වෙනත් යම් රටක බලාත්මක ව පවත්නා යම් නීතියක් යටතේ සිහිවිකල් බවට තීරණය කරනු ලැබ හෝ ප්‍රකාශ කරනු ලැබ සිටී නම්;

(ඈ) ශ්‍රී ලංකාවෙහි හෝ වෙනත් යම් රටක යම් අධිකරණයක් මගින් නියම කරන ලද බන්ධනාගාරගත කිරීමේ දණ්ඩන නියමයක් විදිනම් හෝ විද ඇත්නම්,

ඔහු මණ්ඩලයේ අධ්‍යක්ෂවරයකු ලෙස නම් කරනු ලැබීමට, තෝරා පත්කර ගනු ලැබීමට හෝ කටයුතු කර ගෙන යාමට සුදුස්සකු නොවිය යුතු ය.

2. සභාපතිවරයා සහ 5(1) (ආ) වගන්තියෙහි සඳහන් අධ්‍යක්ෂවරයා හැරුණු විට, සෙසු සෑම අධ්‍යක්ෂවරයකු ම මිය යාමෙන්, ඉල්ලා අස්වීමෙන් හෝ ඉවත් කරනු ලැබීමෙන් කලින් ධුරය හිස් කළ හොත් මිය, අවුරුදු තුනක කාලයක් ධුරය දැරිය යුතු අතර, අවස්ථාවෝචිත පරිදි, නැවත නම් කරනු ලැබීම හෝ නැවත තෝරා පත් කරනු ලැබීම හෝ සඳහා ඔහු සුදුස්සකු විය යුතු ය;

එසේ වුව ද මිය යාමෙන්, ඉල්ලා අස්වීමෙන් හෝ ඉවත් කරනු ලැබීමෙන් ධුරය හිස් කළ අධ්‍යක්ෂවරයකු වෙනුවට නම් කරනු ලැබූ හෝ තෝරා පත් කර ගනු ලැබූ අධ්‍යක්ෂවරයකු, ඔහු අනුප්‍රාප්ත වන්නේ යම් අධ්‍යක්ෂවරයකුට ද ඒ අධ්‍යක්ෂවරයාගේ ධුර කාලයෙන් ඉකුත් වී නැති කාලය තුළ ධුරය දැරිය යුතු ය.

5(1) (ආ) වගන්තියෙහි සඳහන් අධ්‍යක්ෂවරයා එම ධුරය තමා ජාතික මැණික් හා ස්වර්ණාභරණ අධිකාරියේ සභාපතිව සිටින තාක් කල් දැරිය යුතු ය.

3. රෝගාතුරවීම හෝ ශ්‍රී ලංකාවෙන් බැහැරව සිටීම හෝ වෙනත් යම් හේතුවක් නිසා යම් කාලපරිච්ඡේදයක් තුළ සිය ධුරයේ කාර්ය ඉටු කිරීමට යම් අධ්‍යක්ෂවරයකුට තාවකාලික ව නොහැකි වේ නම්, ඔහු වෙනුවට ක්‍රියා කිරීම සඳහා වෙනත් තැනැත්තකු නම් කරනු ලැබිය හැකි ය; නැතහොත් තෝරා පත් කර ගනු ලැබිය හැකි ය.

4. 5(1) (ආ) වගන්තියෙහි සඳහන් අධ්‍යක්ෂවරයකු, මුදල් මණ්ඩලය විසින්, දක්වනු ලබන හේතු මත, ධුරයෙන් ඉවත් කරනු ලැබිය හැකි ය.

5. (සභාපතිවරයා සහ 5(1) (ආ) වන වගන්තියෙහි සඳහන් අධ්‍යක්ෂවරයා හැර) අධ්‍යක්ෂවරයන්ට සභාපතිවරයා වෙත යෙමු කරන ලිපියක් මගින්, තම ධුරයෙන් ඉල්ලා අස්විය හැකි ය. එවැනි ඉල්ලා අස්වීමක් සභාපතිවරයා විසින් එය පිළිගනු ලැබූ විට බලාත්මක විය යුතු ය.

6. අධ්‍යක්ෂවරයන්ට මුදල් මණ්ඩලය විසින් තීරණය කරනු ලබන පාරිශ්‍රමිකයන් අරමුදල්වලින් ගෙවනු ලැබිය හැකි ය.

7. (1) මණ්ඩලය යටත් පිරිසෙයින් මසකට වරක් සහ පනත යටතේ ස්වකීය කර්තව්‍ය ඉටු කිරීමේ කාර්ය සඳහා අවශ්‍ය වාර ගණනක් රැස්විය යුතු ය.

(2) යම් රැස්වීමක ගණපුරණය අධ්‍යක්ෂවරයන් තිදෙනෙකු විය යුතු අතර, මේ පනතේ සෙසු විධිවිධානවලට යටත් ව, මණ්ඩලයේ රැස්වීම්වල දී කටයුතු කරගෙන යාම සම්බන්ධයෙන් අනුගමනය කළ යුතු කාර්ය පටිපාටිය මණ්ඩලය විසින් සාදනු ලබන රීති මගින් තීරණය කළ පරිදි විය යුතු ය.

(3) මණ්ඩලයේ යම් රැස්වීමක දී තීරණය කළ යුතු සියලු ප්‍රශ්ණ පැමිණ සිටින අධ්‍යක්ෂවරයන්ගේ බහුතරයේ ඡන්දයෙන් තීරණය කරනු ලැබිය යුතු ය. ඡන්ද සමකාවක් ඇතිවූ විටක දී මූලසුන දරන අධ්‍යක්ෂවරයාට තීරක ඡන්දයක් තිබිය යුතු ය.

8. මණ්ඩලයේ කිසිම ක්‍රියාවක් හෝ කටයුතු කිසිවක්, අධ්‍යක්ෂවරයන් අතරේ පුරප්පාඩුවක් තිබීමේ හෝ යම් අධ්‍යක්ෂවරයකු පත්කිරීමේ යම් දෝෂයක් තිබීමේ හේතුව නිසා ම පමණක් නිර්බල වන ලෙස සලකනු නොලැබිය යුතු ය.

- 9. (1) බැංකුවේ මුද්‍රාව, සභාපතිවරයාගේ භාරයෙහි තිබිය යුතු ය.
- (2) බැංකුවේ මුද්‍රාව, මණ්ඩලය විසින් තීරණය කරනු ලබන ආකාරයට වෙනස් කරනු ලැබිය හැකි ය.
- (3) බැංකුවේ මුද්‍රාව යම් සාධන පත්‍රයකට හෝ ලේඛනයකට තැබීම, මණ්ඩලයේ අනුමැතිය ඇතිව සහ තමන් පැමිණ සිටි බවට සාක්ෂි වශයෙන් සාධන පත්‍රයෙහි හෝ ලේඛනයෙහි හෝ තම අත්සන් යෙදිය යුතු අධ්‍යක්ෂවරයන් දෙදෙනකු ඉදිරිපිට දී හැර, නොකළ යුතු ය.
- (4) බැංකුවේ මුද්‍රාව තබන ලද සාධන පත්‍රවල සහ ලේඛනවල රෙජිස්ටරයක් මණ්ඩලය විසින් පවත්වා ගෙන යා යුතු ය.

10. (1) සභාපතිවරයාගේ ධුර කාලය, (3) වන උපවගන්තියේ විධිවිධානවලට යටත් ව, සභාපතිවරයා ලෙස ඔහුගේ පත්වීමේ දිනයෙන් ආරම්භ ව, අවුරුදු හතරක් විය යුතු ය.

- (2) ස්වකීය ධුර කාලය අවසන් වීමට පෙර සභාපතිවරයා ධුරය හිස් කරනහොත්, එසේ ධුරය හිස් කරන සභාපතිවරයාගේ ධුර කාලයෙන් නොගෙවී ඇති කාලසීමාව සඳහා ධුරය දැරීමට මුදල් මණ්ඩලය විසින්, 5(1) (අ) වගන්තිය ප්‍රකාර වෙනත් තැනැත්තකු පත් කරනු ලැබිය යුතු ය.
- (3) මුදල් මණ්ඩලය වෙත යෙමු කරන ලියක් මගින්, සභාපතිවරයාට තම ධුරයෙන් ඉල්ලා අස්විය හැකි ය. එවැනි ඉල්ලා අස්වීමක්, මුදල් මණ්ඩලය විසින් පිළිගනු ලැබූ විට බලාත්මක විය යුතු ය.
- (4) මණ්ඩලයේ සෑම රැස්වීමකදී ම සභාපතිවරයා විසින් මුලසුන දරනු ලැබිය යුතු ය. සභාපතිවරයා පැමිණ නොමැති විට, මුදල් මණ්ඩලය විසින්, සෙසු අධ්‍යක්ෂවරයන් අතරින් සභාපතිවරයකු තම කරනු ලැබිය යුතු ය.

11. බැංකුව විසින් ලබා ගැනීමට හෝ ඇති කිරීමට හෝ අදහස් කරන යම් ණයක් හෝ ගිවිසුමක් පිළිබඳ සම්බන්ධතාවක් ඇති අධ්‍යක්ෂවරයකු ඒ පිළිබඳ තම සම්බන්ධතාවේ ස්වභාවය මණ්ඩලයේ රැස්වීමක දී හෙලිදරව් කළ යුතු ය. එම හෙලිදරව් කිරීම එම රැස්වීමේ කාර්ය සටහන්වල වාර්තාගත කළ යුතු අතර එම ණය හෝ ගිවිසුම සම්බන්ධයෙන් එම මණ්ඩලයේ යම් සාකච්ඡාවකට හෝ තීරණයකට එම අධ්‍යක්ෂවරයා සහභාගී නොවිය යුතු ය.

1993 අංක 61 දරන විසර්ජන පනත

(සහතිකය සටහන් කළේ 1993 දෙසැම්බර් මස 27 වැනි දින)

1994 මුදල් වර්ෂයේ සේවා වියදම් සඳහා විධිවිධාන සැලසීම සඳහාද ඒ සේවා කාර්යය සඳහා ශ්‍රී ලංකාව තුළ හෝ ඉන් බැහැර හෝ ණය ලබා ගැනීමට බලය දීම සඳහා ද, ඒ මුදල් වර්ෂය තුළ ආණ්ඩුවේ ඇතැම් කටයුතු වෙනුවෙන් මූල්‍ය ප්‍රතිපාදන සැපයීම සඳහාද, එම කටයුතු වෙනුවෙන් ඒ මුදල් වර්ෂය තුළ වියදම සඳහා අවශ්‍ය වන මුදල් ඒකාබද්ධ අරමුදලින් හෝ ආණ්ඩුවේ හෝ ආණ්ඩුවට සුදුස්සක් කළ හැකි වෙනත් යම් අරමුදලකින් හෝ මුදල්වලින් හෝ අත්තිකාරම් වශයෙන් ගෙවීමට ඉඩ සැලසීම සඳහාද, ඒකාබද්ධ අරමුදලට ඒ මුදල් ආපසු ගෙවීමට විධිවිධාන සැලසීම සහ ඉහත කී කරුණු හා සම්බන්ධ හෝ එයට ආනුෂංගික කරුණු සම්බන්ධයෙන් විධිවිධාන සැලසීම සඳහා ද වූ පනතකි.

1. මේ පනත 1993 අංක 61 දරණ විසර්ජන පනත යනුවෙන් හඳුන්වනු ලැබේ.
2. (1) යම් වියදමකට බලය දෙන්නාවූ වෙනයම් නීතියකට භාතියක් නොමැතිව, මේ පනතෙහි '1994 මුදල් වර්ෂය' යනුවෙන් සඳහන් කරනු ලබන 1994 ජනවාරි 01 වන දිනයෙන් ආරම්භ වී 1994 දෙසැම්බර් මස 31 වන දිනයෙන් අවසන් වන කාල සීමාවේ සේවා වියදම් සඳහා අවශ්‍ය වේ යැයි ඇස්තමේන්තු කර ඇති රුපියල් දහතුන්දාස් භාරසිය අසූපන් කෝටි භාර ලක්ෂ විසි දහසක් විය යුතු ආණ්ඩුවේ වියදම-
 - (අ) ඒකාබද්ධ අරමුදලින් හෝ ආණ්ඩුවේ හෝ ආණ්ඩුවට සුදුස්සක් කළ හැකි වෙනත් යම් අරමුදලකින් හෝ මුදල්වලින් හෝ ගෙවීම් සඳහා මෙයින් බලය දෙනු ලබන ගෙවීම් වලින්; හා
 - (ආ) ණය වශයෙන් ලබා ගන්නා මුදල් වල සමස්තය රුපියල් හය දහස් නවසිය අනූ අට කෝටි හැක්කූ පන්ලක්ෂ පන් දාහක් නොඉක්මවන සේ ආණ්ඩුව සඳහා හා ආණ්ඩුව වෙනුවෙන් ශ්‍රී ලංකාව තුළ හෝ ඉන් බැහැර හෝ ලබාගැනීමට මෙයින් බලය දෙනු ලබන ණය වශයෙන් ගන්නා මුදල්වලින් පියවිය යුතු ය.

මෙහි ඉහත සඳහන් කළ රුපියල් දහ තුන් දහස් භාරසිය අසූපන් කෝටි භාර ලක්ෂ විසිදහසක් වූ මුදල, මේ පනතේ පළමුවන උප ලේඛනයේ නියමිත පරිදි වැය කළ හැකිය.

- (2) මේ වලන්තියේ (1) වන උපවගන්තියෙහි විධිවිධාන, ආණ්ඩුව සඳහා හා ආණ්ඩුව වෙනුවෙන් ණය ලබාගැනීමට බලය දෙනු ලබන වෙන යම් ලිඛිත නීතියක විධිවිධානවලට භාතියක් නොමැතිව බල පැවැත්විය යුතු ය.
3. (1) 1994 මුදල් වර්ෂය තුළ දී, මේ පනතෙහි දෙවන උපලේඛනයේ 1 වන කීරයෙහි දැක්වෙන එක් එක් කටයුත්තෙන් ආණ්ඩුව ලබන ලැබීම්, ඒ කටයුත්තේ ගිණුමට බැර කළ යුතු අතර, එසේ බැර කරනු ලැබූ ලැබීම්වල එකතුව, ඒ උපලේඛනයේ III වන කීරයෙහි අනුරූපී සටහනෙහි දැක්වෙන අවම සීමාවට අඩු නොවිය යුතු ය. ඒ කටයුත්තෙන් ලබන ශුද්ධ අතිරික්තයක් වේ නම්, එය 1994 මුදල් වර්ෂය අවසන්වී හය මාසයක් ඉකුත්වීමට පෙර ඒකාබද්ධ අරමුදලට ගෙවිය යුතුය.
 - (2) (1) වන උප වගන්තිය යටතේ ශුද්ධ අතිරික්තය නිශ්චය කිරීමේ කාර්ය සඳහා පහත දැක්වෙන ගෙවීම්, එනම්:-
 - (අ) යම් කටයුත්තක ආදායමට අයවිය යුතුව, නිසි අයුරින් ගෙවනු ලැබූ හෝ උපවිත වූ හෝ එම කටයුත්තේ කාර්ය සාධන, සංස්ථාපන හා වෙනත් වියදම් සහ
 - (ආ) යම් කටයුත්තක වංචල හා නිශ්චල දේපළ ක්ෂයවීම ආවරණය සඳහා ප්‍රතිපාදන

ඒ එක් එක් කටයුත්තේ ආදායමින් අඩු කළ යුතුය.

(3) මේ පනතේ දෙවන උපලේඛනයේ 1 වන තීරයෙහි දැක්වෙන එක් එක් කටයුත්ත සම්බන්ධයෙන්, 1994 මුදල් වර්ෂය තුළ ආණ්ඩුව විසින් දරනු ලබන වියදම, ඒ මුදල් වර්ෂය තුළ දී ඒ කටයුත්තෙන්, ආණ්ඩුව ලබන ලැබීමට ලිපි ගෙවිය යුතු ය. එහෙත් ඒ වියදම් ඒ උප ලේඛනයේ II වන තීරයෙහි අනුරූපී සටහනේ දැක්වෙන උපරිම සීමාව නොඉක්මවිය යුතු ය.

(4) මේ පනතේ දෙවන උපලේඛනයේ 1 වන තීරයෙහි දැක්වෙන යම් කටයුත්තක් සම්බන්ධයෙන්, 1994 මුදල් වර්ෂය අවසානයේ දී හිඟව ඇති හර ශේෂය, ඒ උපලේඛනයේ IV වන තීරයෙහි අනුරූපී සටහනේ දැක්වෙන උපරිම සීමාව නොඉක්මවිය යුතු ය. තවද, ඒ මුදල් වර්ෂය අවසානයේ දී ඒ කටයුත්තේ මුළු බැරකම්, ඒ උපලේඛනයේ V වන තීරයෙහි අනුරූපී සටහනේ දැක්වෙන උපරිම සීමාව නොඉක්මවිය යුතු ය.

4. 1994 මුදල් වර්ෂය තුළ යම් අවස්ථාවක, මේ පනතේ දෙවන උපලේඛනයේ 1 වන තීරයෙහි දැක්වෙන යම් කටයුත්තකින් ආණ්ඩුව ලබන ලැබීම්, ඒ කටයුත්ත සම්බන්ධයෙන් ආණ්ඩුව විසින් දරනු ලැබූ වියදම් පියවීමට ප්‍රමාණවත් නොවේ නම්, ඒ වියදම් පියවීම සඳහා අවශ්‍ය යයි අමාත්‍යවරයා සලකන මුදල්, ඒකාබද්ධ අරමුදලෙන් හෝ ආණ්ඩුවේ හෝ ආණ්ඩුවට සුදුස්සක් කළහැකි හෝ වෙනත් අරමුදලකින් හෝ මුදල්වලින් අත්තිකාරම් වශයෙන් ගෙවිය යුතු යයි ඔහු විසින් නියමයක් මගින් කලින් කල විධාන කරනු ලැබිය හැකි ය. එසේ වුවද, එසේ දෙනු ලබන අත්තිකාරම් මුදල්වල එකතුව ඒ උපලේඛනයේ II වන තීරයේ අනුරූපී සටහනේ දැක්වෙන උපරිම වියදම් සීමාව නොඉක්මවිය යුතු ය. ඒ කටයුත්ත වෙනුවෙන් අත්තිකාරම් වශයෙන් එසේ දෙන ලද මුදල් කිසිවක්, අමාත්‍යවරයා විසින් නියමයක් මගින් විධාන කරනු ලබන ආකාරයට ඒකාබද්ධ අරමුදලට ආපසු ගෙවිය යුතු ය.

5. (1) මේ පනතේ පළමුවන උපලේඛනයේ සඳහන් යම් ශීර්ෂයක් යටතේ දැක්වෙන යම් වැඩ සටහනක් යටතේ වූ පුනරාවර්තන වියදම්වලට ඒ උපලේඛනයෙහි විධිවිධාන ප්‍රකාර, වෙන් කරනු ලැබූවා වූ ද, එහෙත් වියදම් නොකරන ලද්දාවූ හෝ මතුවට වියදම් නොකෙරෙනු ඇතැයි බලාපොරොත්තු විය හැකිවූද මුදල් කිසිවක්, ඒ වැඩ සටහනේම මූලධන වියදමේ මුදල් වෙන් කිරීමකට හෝ ඒ ශීර්ෂයේම වෙන යම් වැඩ සටහනක් යටතේ පුනරාවර්තන වියදමේ හෝ මූලධන වියදමේ හෝ මුදල් වෙන් කිරීමකට හෝ භාණ්ඩාගාරයේ ලේකම්වරයාගේ හෝ ඔහු විසින් බලය දෙනු ලැබූ වෙනත් යම් නිලධාරියකුගේ හෝ නියමය අනුව මාරු කළ හැකි ය.

(2) මේ පනතේ පළමුවන උපලේඛනයේ සඳහන් යම් ශීර්ෂයක් යටතේ දැක්වෙන යම් වැඩ සටහනක් යටතේ වූ මූලධන වියදමට වෙන් කරන ලද කිසිම මුදලක් ඒ මුදල් වෙන් කිරීමෙන් පිටකට මාරු කරනු නොලැබිය යුතු ය.

6. (1) බලය දෙනු ලැබූ වියදම් දැරීමට බදුවලින් සහ වෙනත් ප්‍රභවයන්ගෙන් ලැබෙන ලැබීම්, බලාපොරොත්තු වූ මුදල්වලට වඩා අඩු විය හැකි බවට; හෝ

(2) යම් විශේෂ කාර්යයක් හෝ කාර්ය සඳහා මුලින් විසර්ජිත මුදල් තවදුරටත් අවශ්‍ය නොවන බවට

අමාත්‍යවරයා සැඟීමට පත් වන අවස්ථාවක, එකාබද්ධ අරමුදලින් හෝ ආණ්ඩුවේ හෝ ආණ්ඩුවට සුදුස්සක් කළහැකි වෙනත් අරමුදලකින් හෝ මුදල්වලින්, තමා විසින් නිකුත් කරන ලද බලපත්‍රයක අධිකාරය යටතේ වියදම් කිරීම සඳහා කලින් මුදා හරින ලද මුදල් සම්පූර්ණයෙන්ම හෝ කොටසක් හෝ ඉවත් කර ගැනීම, අමාත්‍යවරයා විසින් ආණ්ඩුවේ අනුමතය ඇතිව කරනු ලැබිය හැකි ය.

7. අමාත්‍යවරයා විසින්, ආණ්ඩුවේ අනුමතය ඇතිව-

(අ) මේ පනතේ දෙවන උපලේඛනයේ II වන කීරයෙහි, IV වන කීරයෙහි සහ V වන කීරයෙහි දැක්වෙන උපරිම සීමා අතුරින් කිසිවක්;

(ආ) මේ පනතේ දෙවන උපලේඛනයේ III වන කීරයෙහි දැක්වෙන අවම සීමා

නියමයක් මගින්, 1995 මැයි මස 31 වන දින හෝ එදිනට පෙර, වෙනස් කිරීම හෝ අමුතු කිරීම හෝ කරනු ලැබිය හැකි ය.

මේ වගන්තිය යටතේ කරන ලද කිසිම නියමයක්, යෝජනා සම්මතයක් මගින් පාර්ලිමේන්තුව විසින් එය අනුමත කර ඇත්නම් මිස, බල නොපැවැත්විය යුතු ය.

එවැනි යම් නියමයක් කරනු ලබන්නේ යම් දිනයක ද, ඒ දිනයට පෙරාතුව වූ දිනයක සිට එය බලාත්මක විය යුතු යයි එහි ප්‍රකාශිතවම සඳහන් වන්නේ නම්, එසේ ප්‍රකාශිතව සඳහන් වන දින සිට එය බලාත්මක වූ ලෙස සැලකිය යුතු ය.

8. පාර්ලිමේන්තුව විසින්, යෝජනා සම්මතයක් මගින් මේ පනතේ දෙවන උපලේඛනයෙහි උචිත කීරවලට යම් කටයුත්තක් එකතුකිරීමෙන් සහ-

(අ) ඒ කටයුත්ත සම්බන්ධයෙන් වූ සියළුම උපරිම සීමා හෝ ඉන් යම් සීමාවක්;

(ආ) ඒ කටයුත්ත සම්බන්ධයෙන් වූ අවම සීමාව එකතු කිරීමෙන් ඒ උපලේඛනය සංශෝධනය කළ හැකි ය.

9. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත් එවිට, සිංහල භාෂා පාඨය බලපැවැත්විය යුතු ය.

1993 අංක 62 දරන ආරක්ෂක බදු (සංශෝධන) පනත

[සහතිකය සටහන් කළේ 1993 දෙසැම්බර් මස 29 වන දින]

1991 අංක 52 දරන ආරක්ෂක බදු පනත සංශෝධනය
කිරීම සඳහා වූ පනතකි.

1. මේ පනත 1993 අංක 62 දරන ආරක්ෂක බදු (සංශෝධන) පනත යනුවෙන් හඳුන්වනු ලැබේ.

2. මෙහි මින් මතු ප්‍රධාන ප්‍රඥප්තිය යනුවෙන් සඳහන් කරනු ලබන 1991 අංක 52 දරන ආරක්ෂක බදු පනතේ දීර්ඝ නාමයේ, 'පිළිවෙලින් 1992 ජනවාරි මස 1 වන දිනයෙන් සහ 1993 ජනවාරි මස 1 වන දිනයෙන් ආරම්භ වන' යන වචන හා ඉලක්කම් වෙනුවට 'පිළිවෙලින් 1992 ජනවාරි මස 1 වන දිනයෙන්, 1993 ජනවාරි මස 1 වන දිනයෙන් සහ 1994 ජනවාරි මස 1 වන දිනයෙන්' යන වචන හා ඉලක්කම් ආදේශ කිරීමෙන් ඒ දීර්ඝ නාමය මෙයින් සංශෝධනය කරනු ලැබේ.

3. ප්‍රධාන ප්‍රඥප්තියේ 3 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

- (1) ඒ වගන්තියේ (1) වන උපවගන්තියේ 'පිළිවෙලින් 1992 ජනවාරි මස 1 වන දිනයෙන් සහ 1993 ජනවාරි මස 1 වන දිනයෙන් ආරම්භ වන වර්ෂවල සෑම කාර්තුවක් සඳහා' යන වචන හා ඉලක්කම් වෙනුවට 'පිළිවෙලින් 1992 ජනවාරි මස 1 වන දිනයෙන්, 1993 ජනවාරි මස 1 වන දිනයෙන් සහ 1994 ජනවාරි මස 1 වන දිනයෙන් ආරම්භ වන වර්ෂවල සෑම කාර්තුවක් සඳහා' යන වචන හා ඉලක්කම් ආදේශ කිරීමෙන්;
- (2) ඒ වගන්තියේ (2) වන උපවගන්තියේ (ඇ) ඡේදය ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන්:-

'(ඇ) යම් භාණ්ඩයක් ඇත්ත වශයෙන්ම ශ්‍රී ලංකාවෙන් අපනයනය කර ඇති බවට, ඒ භාණ්ඩය අපනයනය කිරීම සම්බන්ධයෙන් ශ්‍රී ලංකාවේ යම් බැංකුවක විවෘත කරන ලද ණයවර ලිපියක් හෝ වෙනත් ලේඛනගත සාක්ෂි ඉදිරිපත් කිරීම මත, කොමසාරිස් ජනරාල්වරයා සෑහීමට පත්වන්නේ නම්, ඒ භාණ්ඩය යම් අපනයනකරුවකුට විකිණීමෙන් ලැබෙන මුදල.'

4. ප්‍රධාන ප්‍රඥප්තියේ 4 වන වගන්තියේ (ඇ) ඡේදයේ ඉවත් කොට ඒ වෙනුවට පහත දැක්වෙන ඡේද ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ:-

'(ඇ) 1992 ජූලි මස 1 වන දින හෝ එදිනට පසුව එහෙත් 1994 ජනවාරි මස 1 වන දිනට පෙරාතුව ආරම්භ වන සෑම කාර්තුවක් සඳහා-

- (i) ඒ කාර්තුවේ දෙවන මාසයේ පහළොස් වන දින හෝ එදිනට පෙර, ඒ කාර්තුවේ පළමුවන මාසය සඳහා ඒ තැනැත්තාගේ පිරිවැටුමෙන් සියයට තුනකට සමාන මුදලක්;
- (ii) ඒ කාර්තුවේ තුන්වන මාසයේ පහළොස් වන දින හෝ එදිනට පෙර, ඒ කාර්තුවේ දෙවන මාසය සඳහා ඒ තැනැත්තාගේ පිරිවැටුමෙන් සියයට තුනකට සමාන මුදලක්; සහ
- (iii) ඒ කාර්තුවේ අවසානයට ඉක්බිතිව ම එළඹෙන මාසයේ පහළොස් වන දින හෝ එදිනට පෙර, මේ ඡේදයේ (i) වන අනුඡේදයේ සහ (ii) වන අනුඡේදයේ

විධිවිධානවලට අනුකූලව ඒ තැනැත්තා විසින් ගෙවන ලද මුදල්වල එකතුව, ඒ කාර්තුව සඳහා ඔහු විසින් ගෙවිය යුතු බදු මුදලෙන් අඩු කරනු ලැබූ මුදලක

(ඇ) 1994 ජනවාරි මස 1 වන දින හෝ එදිනට පසුව ආරම්භ වන සෑම කාර්තුවක් සඳහා-

- (i) ඒ කාර්තුවේ දෙවන මාසයේ පහළොස් වන දින හෝ එදිනට පෙර, ඒ කාර්තුවේ පළමුවන මාසය සඳහා ඒ තැනැත්තාගේ පිරිවැටුමෙන් සියයට තුන හමාරකට සමාන මුදලක්;
- (ii) ඒ කාර්තුවේ තුන්වන මාසයේ පහළොස් වන දින හෝ එදිනට පෙර, ඒ කාර්තුවේ දෙවන මාසය සඳහා ඒ තැනැත්තාගේ පිරිවැටුමෙන් සියයට තුන හමාරකට සමාන මුදලක්; සහ
- (iii) ඒ කාර්තුවේ අවසානයට ඉක්බිතිව ම එළඹෙන මාසයේ පහළොස් වන දින හෝ එදිනට පෙර, මේ ඡේදයේ (i) වන අනුඡේදයේ සහ (ii) වන අනුඡේදයේ විධිවිධානවලට අනුකූලව, ඒ තැනැත්තා විසින් ගෙවන ලද මුදල්වල එකතුව, ඒ කාර්තුව සඳහා ඔහු විසින් ගෙවිය යුතු බදු මුදලෙන් අඩු කරනු ලැබූ මුදල.

5. ප්‍රධාන ප්‍රඥප්තියේ 5 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ වගන්තිය (1) වන උපවගන්තිය ඉවත් කොට ඒ වෙනුවට පහත දැක්වෙන උපවගන්ති ආදේශ කිරීමෙන්-

(1) සෑම බැංකුවක් විසින් ම-

(අ) යම් භාණ්ඩයක ආනයනකරුවකු වන්නා වූ මේ පනත අදාළ වන යම් තැනැත්තකු විසින්, තත් කාර්යය සඳහා කරනු ලබන ඉල්ලීමක් මත, අදාළ කාර්තුවක යම් මාසයක දී බැංකුව විසින් යම් ණයවර ලිපියක් විවෘත කරන අවස්ථාවේ දී,-

- (i) 1992 අගෝස්තු මස 7 වන දිනයට පෙරාතුව ඒ ණයවර ලිපිය විවෘත කොට ඇති අවස්ථාවක, ඒ ණයවර ලිපියෙහි වටිනාකමින් සියයට එකකට; සහ
- (ii) 1992 අගෝස්තු මස 7 වන දිනයෙන් හෝ එදිනට පසුව එහෙත් 1994 ජනවාරි මස 1 වන දිනට පෙරාතුව ඒ ණයවර ලිපිය විවෘත කරනු ලබන අවස්ථාවක, ඒ ණයවර ලිපියෙහි වටිනාකමින් සියයට තුනකට; සහ
- (iii) 1994 ජනවාරි මස 1 වන දින හෝ එදිනට පසුව ඒ ණයවර ලිපිය විවෘත කරනු ලබන අවස්ථාවක, ඒ ණයවර ලිපියේ වටිනාකමින් සියයට තුනහමාරකට

සමාන මුදලක් ඒ තැනැත්තාගේ එකතු කරනු ලැබිය යුතු ය;

(ආ) 1994 ජනවාරි මස 1 වන දින හෝ එදිනට පසුව ආරම්භ වන යම් අදාළ කාර්තුවක යම් මාසයක දී, ඒ බැංකුව විසින් නිකුත් කර ඇති ණයවර ලිපියක් හා සම්බන්ධ නොවන යම් භාණ්ඩයක් සම්බන්ධව වන ගෙවීම් ලේඛන අතුරින් එක් ගෙවීම් ලේඛනයක්, මේ පනත අදාළවන යම් තැනැත්තකු

විසින්, බැංකුව වෙත ඉදිරිපත් කරන අවස්ථාවක දී, ඒ ලේඛනය බැංකුව වෙත ඉදිරිපත් කරන ලද දිනයේදී ඒ භාණ්ඩය සම්බන්ධයෙන් ඒ බැංකුව විසින් ණයවර ලිපියක් විවෘත කර තිබුණේ නම්, මේ වගන්තියේ ඉහතින් වූ විධිවිධානවලට අනුකූලව එකතු කරනු ලැබීමට නියමිතව තිබූ මුදලට සමාන මුදලක්, ඒ තැනැත්තාගෙන් එකතු කරනු ලැබිය යුතුය.

තවද, එසේ එකතු කරන ලද මුදල, ඒ මුදල එකතු කරනු ලැබුවේ යම් මාසයක දී ද ඒ මාසයට ඉක්බිතිව ම එළඹෙන මාසයේ පහළොස් වන දින හෝ එදිනට පෙර, කොමසාරිස් ජනරාල්වරයා විසින් නියම කරනු ලබන යම් ආකෘතියක හා එසේ නියම කරනු ලබන යම් විස්තර ඇතුළත් ප්‍රකාශයක් ද සමග, කොමසාරිස් ජනරාල්වරයා වෙත ප්‍රේෂණය කරනු ලැබිය යුතු ය.

(2) ඒ වගන්තියේ (2) වන උපවගන්තියේ 'යම් ණයවර ලිපියක් සම්බන්ධයෙන් ද ඒ ණයවර ලිපියට අදාළ', යන වචන වෙනුවට 'අවස්ථාවෝචිත පරිදි, යම් ණයවර ලිපියක් හෝ (1) වන උපවගන්තියේ (ආ) ඡේදයෙහි සඳහන් යම් ගෙවීම් ලේඛනයක් සම්බන්ධයෙන් ද, ඒ ණයවර ලිපියට හෝ ගෙවීම් ලේඛනයට අදාළ' යන වචන ආදේශ කිරීමෙන්.

6. ප්‍රධාන ප්‍රඥප්තියේ 8 වන වගන්තියේ 'පිරිවැටුම් බදු පනතේ V වන, VIII වන, IX වන, X වන සහ XII වන පරිච්ඡේදවල,' යන වචන හා ඉලක්කම් වෙනුවට 'පිරිවැටුම් බදු පනතේ V වන, VIII වන, IX වන, X වන, XII වන සහ XIV අ පරිච්ඡේදවල' යන වචන හා ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

7. ප්‍රධාන ප්‍රඥප්තියේ 10 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

'(1) 'කොමසාරිස් ජනරාල්වරයා, තැනැත්තා සහ කාර්තුව' යන යෙදුම් වෙනුවට 'කොමසාරිස් ජනරාල්වරයා සහ කාර්තුව' යන යෙදුම් ආදේශ කිරීමෙන්; සහ

(2) 'සාදන්නා' යන්නෙහි අර්ථකථනයට ඉක්බිතිව ම පහත දැක්වෙන අර්ථකථනය ඇතුළත් කිරීමෙන්:-

'තැනැත්තා' යන්නට සමාගමක් හෝ පුද්ගල මණ්ඩලයක් නැතහොත් යම් ආණ්ඩුවේ දෙපාර්තමේන්තුවක් ඇතුළත් වන නමුත්, එක්සත් ජාතීන්ගේ සංවිධානය හෝ ඒ සංවිධානයේ යම් විශේෂ නියෝජ්‍යායතනයක් හෝ යම් විදේශීය ආණ්ඩුවක රාජ්‍යතාන්ත්‍රික දූත මණ්ඩලයක් හෝ ඒ දූත මණ්ඩලයේ කාර්ය මණ්ඩලයේ යම් සාමාජිකයකු හෝ එයට ඇතුළත් නොවේ;'

8. ප්‍රධාන ප්‍රඥප්තියේ උපලේඛනය මෙයින් ඉවත් කරනු ලබන අතර ඒ වෙනුවට පහත දැක්වෙන උපලේඛනය ආදේශ කරනු ලැබේ:-

උපලේඛනය

කාර්තුව	අනුපාතය
1992 ජනවාරි මස 1 වන දිනයෙන් ආරම්භ වන කාර්තුව සඳහා	සියයට 1
1992 අප්‍රේල් මස 1 වන දිනයෙන් ආරම්භ වන කාර්තුව සඳහා	සියයට 2.3
1992 ජූලි මස 1 වන දින හෝ එදිනට පසුව එහෙත් 1994 ජනවාරි මස 1 වන දිනට පෙරාතුව ආරම්භ වන සෑම කාර්තුවක් සඳහා	සියයට 3

1994 ජනවාරි මස 1 වන දින හෝ එදිනට පසුව එහෙත් 1995
ජනවාරි මස 1 වන දිනට පෙරාතුව ආරම්භ වන සෑම
කාර්තුවක් සඳහා

සියයට 3.5.

9. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත් එවිට,
සිංහල භාෂා පාඨය බලපැවැත්විය යුතු ය.

1993 අංක 63 දරන මුද්දර ගාස්තු (සංශෝධන) පනත

[සහතිකය සටහන් කළේ 1993 දෙසැම්බර් මස 29 වන දින]

1982 අංක 43 දරන මුද්දර ගාස්තු පනත සංශෝධනය කිරීම සඳහා වූ පනතකි.

1. මේ පනත 1993 අංක 63 දරන මුද්දර ගාස්තු (සංශෝධන) පනත යනුවෙන් හඳුන්වනු ලබන අතර 1994 ජනවාරි පළමුවන දින එය ක්‍රියාත්මක විය යුතු ය.

2. (මෙහි මින් මතු ප්‍රධාන ප්‍රඥප්තිය යනුවෙන් සඳහන් කරනු ලබන) 1993 අංක 29 දරන පනතින් අවසන් වරට සංශෝධිත 1982 අංක 43 දරන මුද්දර ගාස්තු පනතේ 5 වන වගන්තිය පහත දැක්වෙන පරිදි මෙයින් වැඩිදුරටත් සංශෝධනය කරනු ලැබේ:-

(1) ඒ වගන්තියේ (20අ) ඡේදයේ යම් නිල ලැයිස්තුගත පොදු සමාගමක හෝ 1990 අංක 18 දරන ශ්‍රී ලංකා ණය තොරතුරු කාර්යාංශය පනතින් පිහිටුවන ලද ශ්‍රී ලංකා ණය තොරතුරු කාර්යාංශයේ යම් කොටසක් යන වචන වෙනුවට '1990 අංක 18 දරන ශ්‍රී ලංකා ණය තොරතුරු කාර්යාංශය පනතින් පිහිටුවන ලද ශ්‍රී ලංකා ණය තොරතුරු කාර්යාංශයේ යම් කොටසක්' යන වචන ආදේශ කිරීමෙන්; සහ

(2) ඒ වගන්තියේ (20ආ) ඡේදයේ යම් නිල ලැයිස්තුගත පොදු සමාගමක හෝ 1990 අංක 18 දරන ශ්‍රී ලංකා ණය තොරතුරු කාර්යාංශය පනතින් පිහිටුවන ලද ශ්‍රී ලංකා ණය තොරතුරු කාර්යාංශයේ යම් කොටසක් යන වචන වෙනුවට '1990 අංක 18 දරන ශ්‍රී ලංකා ණය තොරතුරු කාර්යාංශය පනතින් පිහිටුවන ලද ශ්‍රී ලංකා ණය තොරතුරු කාර්යාංශයේ යම් කොටසක්' යන වචන ආදේශ කිරීමෙන්.

3. 1993 අංක 29 දරන පනතින් අවසන් වරට සංශෝධිත ප්‍රධාන ප්‍රඥප්තියේ 13 වන වගන්තිය මෙහි පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ වගන්තියේ (2) වන උපවගන්තියේ (11) වන ඡේදය ඉවත් කොට, ඒ වෙනුවට පහත දැක්වෙන ඡේදය ආදේශ කිරීමෙන්:-

(ii) සෑම බැංකුවක්, අනුමත ණය දෙන නියෝජ්‍යායතනයක්, ආයතනයක්, සමාගමක් හෝ බලපත්‍රලත් ව්‍යාපාර වස්තු තැරැව්කරුවෙක්ම විසින් නිකුත් කරනු ලබන (වෙක්පතක් නොවන) සෑම විනිමයපත්‍රයක්ම, පොරොන්දු නෝට්ටුවක් ම, භාර කුවිතාන්සියක් ම, භාර ලිපියක් ම හෝ භාර ප්‍රකාශයක් ම වෙනුවෙන් ද, ඊට කරන ලද ද්‍රව්‍යමය වංචල දේපළ සම්බන්ධ සෑම ඔඩපතයක් ම වෙනුවෙන් ද, ණය වර ලිපියක් සඳහා ඊට ඉදිරිපත් කරන ලද සෑම ඉල්ලීමක් ම වෙනුවෙන් ද, එය විසින් නිකුත් කරන ලද සෑම තැන්පතු සහතිකයක් ම වෙනුවෙන් ද (එය සමඟ ණයවර ලිපියක් ආරම්භ කර නොමැති යම් ද්‍රව්‍යමය වංචල දේපළක් වන) යම් ද්‍රව්‍යමය වංචල දේපළක් සම්බන්ධයෙන් එය වෙත ඉදිරිපත් කරන ලද යම් ගෙවීමේ ලේඛන අතුරින් යම් එක් ලේඛනයක් වෙනුවෙන් ද, එය විසින් නිකුත් කරන ලද කොටස් සහතිකයක් වෙනුවෙන් සහ බලපත්‍රලත් ව්‍යාපාර වස්තු තැරැව්කරුවකු විසින් සාදන ලද නිල ලැයිස්තුගත පොදු සමාගමක කොටස් පැවරීම සඳහා වූ සාධන පත්‍රයක් වෙනුවෙන් ද ගෙවිය යුතු මුද්දර ගාස්තුව ඒ බැංකුව, ණය දෙන නියෝජ්‍යායතනය හෝ ආයතනය හෝ සමාගම හෝ බලපත්‍රලත් ව්‍යාපාරවස්තු තැරැව්කරු විසින් අයකර ගත යුතුය;.

(2) ඒ වගන්තියේ (4) වන උපවගන්තිය ඉවත් කොට ඒ වෙනුවට පහත දැක්වෙන උපවගන්තිය ආදේශ කිරීමෙන්:-

(4) (වෙක්පතක් නොවන) සෑම විනිමය කිල් පත්‍රයක්, පොරොන්දු නොවිටුවක්, භාර කුවිතාන්සියක්, භාර ලිපියක්, භාර ප්‍රකාශයක්, ද්‍රව්‍යමය වංචල දේපළ සම්බන්ධයෙන් වූ ඔඩිපනය කිරීමක් හෝ ණයවර ලිපියක් සඳහා කරන ලද ඉල්ලීමක් හෝ තැන්පතු සහතිකයක් හෝ (එය සමග ණයවර ලිපියක් ආරම්භ කර නොමැති යම් ද්‍රව්‍යමය වංචල දේපළක් වන) යම් ද්‍රව්‍යමය වංචල දේපළක් සම්බන්ධයෙන් ඉදිරිපත් කරන ලද යම් ගෙවීමේ ලේඛන අතුරින් යම් එක් ලේඛනයක් වෙනුවෙන් ද, කොටස් සහතිකයක් හෝ නිල ලැයිස්තුගත පොදු සමාගමක කොටස් පැවරීම සඳහා ලියා අත්සන් කරන ලද සාධන පත්‍රයක් වෙනුවෙන් ද අය කළ යුතු මුද්දර ගාස්තුව ගෙවීම, අවස්ථාවෝචිත පරිදි මේ වගන්තියට අනුකූලව ගෙවීම සඳහා එකතු කර ගෙන ඇති හෝ එකතුකර ප්‍රේෂණය කර ඇති අවස්ථාවක, අවස්ථාවෝචිත පරිදි (වෙක්පතක් නොවන) ඒ විනිමය කිල්පත්‍රය, පොරොන්දු නොවිටුව, භාර කුවිතාන්සිය, භාර ලිපිය, භාර ප්‍රකාශය, ද්‍රව්‍යමය වංචල දේපළ සම්බන්ධයෙන් වූ ඔඩිපනය හෝ ණයවර ලිපිය සඳහා කරන ලද ඉල්ලීම හෝ තැන්පතු සහතිකය, නිල ලැයිස්තුගත ගෙවීමේ ලේඛනය, කොටස් සහතිකය හෝ සමාගමක කොටස් පැවරීම සඳහා ලියා අත්සන් කරන ලද සාධන පත්‍රය වෙනුවෙන් මුද්දර ගාස්තුව ගෙවීම සඳහා එකතු කර ඇති බවට හෝ එකතු කර ප්‍රේෂණය කර ඇති බවට අවස්ථාවෝචිත පරිදි, ඒ බැංකුව විසින් හෝ අනුමත ණය දෙන නියෝජ්‍යායතනය විසින් හෝ ආයතනය හෝ සමාගම හෝ බලපත්‍රලත් ව්‍යාපාර වස්තු තැඳවිකරු විසින් හෝ ඒ මත සහතික කළ යුතු ය. ඒ සහතිකය පහත දැක්වෙන ආකෘතියට සාරානුකූල විය යුතු ය:-

‘මේ සාධන පත්‍රය වෙනුවෙන් ගෙවිය යුතු මුද්දර ගාස්තුව වන රුපියල්..... මුද්දර ගාස්තු පනක් 13 වන වගන්තිය ප්‍රකාර ගෙවීම සඳහා එකතුකර ගන්නා ලද බව හෝ එකතුකර ප්‍රේෂණය කර ඇති බව මෙයින් සහතික කරනු ලැබේ.’

4. ප්‍රධාන ප්‍රඥප්තියේ 27 වන වගන්තිය මෙයින් පහත දැක්වෙන පරිදි සංශෝධනය කරනු ලැබේ:-

- (1) ඒ වගන්තියේ (1) වන උපවගන්තියේ ‘හෝ අනුමත ණය දෙන නියෝජ්‍යායතනයක යම් නිලධරයකු’ යන වචන වෙනුවට ‘අනුමත ණය දෙන නියෝජ්‍යායතනයක, ආයතනයක හෝ සමාගමක යම් නිලධරයකු හෝ බලපත්‍රලත් ව්‍යාපාර වස්තු තැඳවිකරුවෙකු’ යන වචන ආදේශ කිරීමෙන්;
- (2) ඒ වගන්තියේ (2) වන උපවගන්තියේ ‘හෝ අනුමත ණයදෙන නියෝජ්‍යායතනයක යම් නිලධරයකු’ යන වචන වෙනුවට ‘අනුමත ණය දෙන නියෝජ්‍යායතනයක, ආයතනයක හෝ සමාගමක යම් නිලධරයකු හෝ බලපත්‍රලත් ව්‍යාපාර වස්තු තැඳවිකරුවෙකු’ යන වචන ආදේශ කිරීමෙන්; සහ
- (3) ඒ වගන්තියේ (4) වන උපවගන්තිය ඉවත් කොට ඒ වෙනුවට පහත සඳහන් උපවගන්තිය ආදේශ කිරීමෙන්:-

(4) කොමසාරිස් ජනරාල්වරයා විසින් හෝ ඔහු විසින් බලය දෙන ලද යම් නිලධරයකු විසින්, යම් රජයේ කාර්යාලයක, සංස්ථාවක, බැංකුවක, අනුමත ණය දෙන නියෝජ්‍යායතනයක, ආයතනයක හෝ සමාගමක ඇති යම් සාධන පත්‍රයක නිසි පරිදි මුද්දර අලවා තිබේදැයි තීරණය කිරීමේ කාර්යය සඳහා ඒ රජයේ කාර්යාලය, සංස්ථාව, බැංකුව, නියෝජ්‍යායතනය, ආයතනය හෝ සමාගම භාර යම් තැනැත්තකු වෙත නිසි දැනුම්දීමකින් පසුව, ඒ සාධන පත්‍රය පරීක්ෂා කර බැලිය හැකි අතර, ඒ සාධන පත්‍රයේ මුද්දර අලවා නොමැති නම් එය තහනමට ගනු ලැබිය හැකි ය.

5. 1993 අංක 29 දරන පනතින් අවසන් වරට සංශෝධිත පරිදි වූ ප්‍රධාන ප්‍රඥප්තියේ 71 වන වගන්තියේ 'සාධන පත්‍රය' යන්නෙහි අර්ථ කථනයට ඉක්බිතිව ම පහත දැක්වෙන අලුත් අර්ථ කථනය ඇතුළත් කිරීමෙන් ඒ වගන්තිය මෙයින් තවදුරටත් සංශෝධනය කරනු ලැබේ:-

'බලපත්‍රලත් ව්‍යාපාර වස්තු කැරැව්කරු' යන්නෙන්, 1987 අංක 36 දරන ශ්‍රී ලංකා සුරැකුම්පත් සහ විනිමය කොමිෂන් සභා පනතේ විධිවිධාන යටතේ බලපත්‍රලත් ව්‍යාපාර වස්තු කැරැව්කරුවකු ලෙස බලපත්‍ර ලැබූ තැනැත්තකු අදහස් වේ.

6. මේ පනතේ සිංහල හා දෙමළ භාෂා පාඨ අතර යම් අනනුකූලතාවක් ඇති වුවහොත් එවිට, සිංහල භාෂා පාඨය බලපැවැත්විය යුතු ය.